





झारखण्ड आदिवासी महोत्सव 2024

उद्घाटन सत्र के
कार्यक्रम की झलकियां

मुख्य आकर्षण

सांस्कृतिक कार्यक्रम, पूर्वाह्न 11 बजे से

- नगाड़ा समूह का वादन
- आसाम बैंड की प्रस्तुति
- "फ्लेम ऑफ दी फारेस्ट" वादन कार्यक्रम
- आदिवासी परिधान प्रदर्शन प्रस्तुति
- लेजर एवं फायर शो (VFX)

PRNO 332325 (IPRD) 24-25

समापन समारोह

❖ मुख्य अतिथि ❖
श्री हेमन्त सोरेन
माननीय मुख्यमंत्री, झारखण्ड

❖ विशिष्ट अतिथि ❖
समस्त माननीय मंत्री, झारखण्ड सरकार
तथा
माननीय सांसदगण, माननीय विधायकगण
एवं अन्य गणमान्य अतिथियों
की गरिमामय उपस्थिति में

शनिवार 10 अगस्त, अपराह्न 05:00 बजे से
बिरसा मुण्डा स्मृति उद्यान, जेल चौक,
रांची में आयोजित है

**समारोह में आपकी
उपस्थिति सादर प्रार्थित है**



हेमन्त सोरेन
मुख्यमंत्री, झारखण्ड

सूचना एवं जनसंपर्क विभाग, झारखण्ड सरकार

भाजपा के राष्ट्रीय प्रवक्ता ने कहा- 11 से 15 अगस्त तक होंगे कई कार्यक्रम

राष्ट्रीयता के भाव का जागरण है हर घर तिरंगा कार्यक्रम : गुरु प्रकाश पासवान

14 अगस्त को मनोगा विभाजन विभीषिका दिवस विधानसभा क्षेत्र में युवा मोर्चा के नेतृत्व में आयोजित की जायेगी तिरंगा यात्रा

खबर मन्त्र व्यूटे

रांची। भाजपा के राष्ट्रीय प्रवक्ता एवं हर घर तिरंगा के क्षेत्रीय प्रभारी डॉ गुरु प्रकाश पासवान ने कहा कि प्रत्येक वर्ष की भांति इस वर्ष भी स्वतंत्रता दिवस के अवसर पर हर घर तिरंगा कार्यक्रम आयोजित होंगे। डॉ पासवान शुक्र वार को पार्टी मुख्यालय में पत्रकारों से



बातचीत कर रहे थे। उन्होंने कहा कि यह कार्यक्रम अब हर भारत वासी का कार्यक्रम बन चुका है। यह राष्ट्रीय भाव को जागृत करने का कार्यक्रम है। उन्होंने कहा कि हर घर तिरंगा कार्यक्रम के तहत तीन प्रकार के कार्यक्रम आयोजित होंगे। जिसके लिए प्रदेश से लेकर मंडल स्तर तक की टोली का गठन किया गया है। उन्होंने कहा कि

प्रदेश टीम के संयोजक प्रदेश महामंत्री एवं संसद डॉ प्रदीप वर्मा है जबकि स्तर जायसवाल, शशांक राज, रघुराज पांडे, बबन गुप्ता एवं लक्ष्मी कुमारी को सह संयोजक बनाया गया है। उन्होंने कार्यक्रम की जानकारी देते हुये कहा कि युवा मोर्चा के नेतृत्व में 11, 12 एवं 13 अगस्त को विधानसभा स्तर पर तिरंगा यात्रा

आयोजित की जायेगी। इसमें हजारों युवा तिरंगा ध्वज के साथ शामिल होंगे। बताया कि आजादी की वर्षगांठ पर पार्टी कार्यकर्ताओं के द्वारा राज्य भर में स्थित युद्ध स्मारक एवम शहीदों की प्रतिमाओं की सफाई करते हुये प्रतिमाओं पर श्रद्धांजलि भी अर्पित की जायेगी। यह कार्यक्रम 12,13 एवं 14 अगस्त को आयोजित होगा। उन्होंने बताया कि स्वतंत्रता दिवस के एक दिन पूर्व 14 अगस्त को विभाजन विभीषिका स्मृति दिवस आयोजित होंगे। देश की वर्तमान पीढ़ी को जानना यह आवश्यक है कि भारत के विभाजन के कारण कैसे 20 लाख लोगों की हत्याएं हुईं और 2

करोड़ से ज्यादा लोगों को अपना घर बार छोड़कर रिफ्यूजी बनने को विवश होना पड़ा। उन्होंने बताया कि यह प्रधानमंत्री नरेंद्र मोदी के आह्वान पर आयोजित चौथा कार्यक्रम है। इसमें भाजपा कार्यकर्ता गांव-गांव घर-घर तक हर घर तिरंगा लगाने को प्रेरित करेंगे। उन्होंने कहा कि ऐसे जनता में इस कार्यक्रम के प्रति स्वतः स्फूर्त भाव जागृत है और जनता के सहयोग एवम समर्थन से यह कार्यक्रम सफल होगा। इस अवसर पर प्रदेश मीडिया प्रभारी शिवपूजन पाठक, अविनेश कुमार सिंह, बबन गुप्ता एवं विनय जायसवाल भी उपस्थित थे।

आलमगीर आलम की जमानत अर्जी खारिज

खबर मन्त्र व्यूटे

रांची। टेकों में कमीशनखोरी से प्राप्त बड़ी रकम का मनी लाउंड्रिंग करने के आरोप में जेल में बंद पूर्व मंत्री आलमगीर आलम को शर्तका लगा है। पीएमएलए के विशेष न्यायाधीश पीके शर्मा की अदालत ने उनकी ओर से दाखिल जमानत अर्जी सुनवाई पश्चात शुक्रवार को खारिज कर दी। इससे पूर्व ईडी के विशेष लोक अभियोजक शिव कुमार काका ने बहस की। जमानत का विरोध किया। उन्होंने कहा उनके खिलाफ अभियोजन शिकायत दाखिल है। पर्याप्त सबूत है। याचिकाकर्ता की ओर से 7 अगस्त को ही बहस पूरी कर ली गई थी। याचिकाकर्ता की ओर से

लमभग 1500 पन्नों की लिखित बहस अदालत में फाइल की गई थी। दोनों की दलीलें सुनने के पश्चात याचिका खारिज कर दी। मालूम हो कि आलमगीर आलम ने 18 जुलाई को गिरफ्तारी के 64 दिनों बाद जमानत की गुहार लगायी थी। दाखिल याचिका में अपने आप को मामले में निर्दोष बताया था। ईडी ने उनको 15 मई को गिरफ्तार किया था। तब से वह जेल में हैं। यह गिरफ्तारी उनके आप्त सचिव संजीव कुमार लाल एवं उसका नौकर जहांगीर आलम के यहां से मिले 32.30 करोड़ रुपये नकद बरामदी मामले में किया गया है। इसी मामले में ग्रामीण विकास विभाग के निलंबित चीफ इंजीनियर वीरेंद्र राम समेत नौ आरोपी जेल में हैं।

अपनी ही नहीं दूसरी सभ्यताओं के लिए भी प्रेरणा स्रोत रहे हैं आदिवासी: कांग्रेस

आदिवासी दिवस पर कांग्रेस नेताओं ने वीर शहीदों को याद किया

खबर मन्त्र संवाददाता

रांची। विश्व आदिवासी दिवस पर प्रदेश कांग्रेस मुख्यालय में झारखंड के वीर शहीदों के चित्र पर माल्यार्पण एवं श्रद्धांजलि अर्पित कर देश की आजादी के लिए किए गए संघर्षों को याद किया गया।

इस अवसर प्रवक्ताओं ने कहा कि प्रकृति पूजक समुदाय ने सैकड़ों वर्षों से जल जंगल जमीन की रक्षा करते हुए अपना सामाजिक परिवेश अक्षुण्ण रखा है। सामाजिक विकास में आदिवासी समुदाय के योगदान को नजर अंदाज नहीं किया जा सकता है। आदिवासी समुदाय सिर्फ अपनी



सभ्यता संस्कृति के रक्षक नहीं रहे बल्कि वह अन्य सभ्यताओं के लिए भी प्रेरणा स्रोत रहे हैं। वक्ताओं ने देश की आजादी में उनके योगदान की चर्चा करते हुए कहा कि स्वतंत्रता आंदोलन की अलख जगाये रखने में अपने प्राण न्यौछावर करने से भी पीछे नहीं रहे। झारखंड क्षेत्र में ब्रिटिश राज्य के विरुद्ध वीर बिरसा द्वारा प्रारंभ किए गए संघर्ष को आदिवासी समुदाय ने स्वतंत्रता मिलने तक जारी रखा और स्वतंत्रता के बाद देश के नवनिर्माण में भी अग्रणी भूमिका निभाई। झारखंड में आज पारंपरिक विरासत

को जिंदा रखते हुए इस राज्य के विकास में हर संभव अपना योगदान समुदाय द्वारा दिया जा रहा है। इस अवसर पर अमूल्य नीरज खलको, राकेश सिन्हा, सतीश पाल मुंजनी, सोनाल शांति, निरंजन पासवान, जगदीश साहू, गुंजन सिंह, राजेश सिन्हा, सन्नी, नेली नाथन, बेलस तिकी, प्रभात कुमार, प्रशांत पांडे, जितेंद्र त्रिवेदी, नरेंद्र कुमार लाल, अनुकूल मिश्रा, राजीव चौधरी रोता चौधरी, पंकि सिंह अनीता टोपो, संजय सैर्या, विक्रमजीत सिंह, जॉन डंगवार, किशोर नायक, सुरेन राम आदि उपस्थित थे।

सीसीएल के 171 तौल पुलों का किया जायेगा निरीक्षण



खबर मन्त्र व्यूटे

रांची। कोयला मंत्रालय और कोल इंडिया के मार्गदर्शन में सीसीएल के सतर्कता विभाग ने सभी कमांड क्षेत्रों में वेटब्रिज जागरूकता सप्ताह निरीक्षण अभियान शुरू किया है। यह 14 अगस्त 2024 तक चलेगा। इसका उद्देश्य सड़क के तौल पुलों के उचित संचालन और रखरखाव के बारे में अधिकारी, कर्मचारी और हितधारकों को जागरूक करना है। पूरे सप्ताह के दौरान परिचालन मानकों और रखरखाव प्रोटोकॉल के अनुपालन को सुनिश्चित करने के लिए सीसीएल के कमांड क्षेत्रों में 171 तौल पुलों का निरीक्षण किया जायेगा। जागरूकता अभियान में तौल पुलों के संचालन और रखरखाव के सभी पहलुओं को शामिल किया

जायेगा। इसके माध्यम से निम्नक्ष और पारदर्शी संचालन के लिए अपनाई जाने वाली प्रथाओं के बारे में ज्ञान पैदा किया जायेगा।

गौरलव है कि कोयला कंपनियों में वे-ब्रिज एक महत्वपूर्ण उपकरण है, जिसका उपयोग कोयला ले जाने वाले लोडेड और खाली वाहनों के वजन को मापने के लिए किया जाता है। यह प्रणाली परिवहन का रहे कोयले का सटीक माप सुनिश्चित करने में मदद करती है। परिवहन नियमों का अनुपालन सुनिश्चित हो सकता है। वे-ब्रिज कोयला कंपनियों की परिचालन दक्षता के लिए अभिन्न अंग हैं, यह सुनिश्चित करता है कि सभी कोयले का लेनदेन सही तरीके से दर्ज हों। गलत माप के कारण संभावित वित्तीय नुकसान को रोका जाये।

इंडो डेनिश टूल रूम, जमशेदपुर के पूर्व डीजीएम समेत तीन की अग्रिम जमानत पर हाईकोर्ट से राहत

ईडी कोर्ट की अग्रिम जमानत याचिका खारिज करने का आदेश रद्द

रांची। मनी लॉन्ड्रिंग मामले में आरोपी इंडो डेनिश टूल रूम जमशेदपुर के पूर्व डीजीएम आशुतोष कुमार, पत्नी चरनिना एवं रिश्तेदार केशव वत्स की ओर से दायर अग्रिम जमानत याचिका की सुनवाई झारखंड हाई कोर्ट में हुई। मामले में कोर्ट ने ईडी की विशेष अदालत द्वारा इन तीनों की अग्रिम जमानत याचिका खारिज किए जाने के आदेश को रद्द कर दिया। साथ ही प्रार्थी को आदेश दिया कि वे तारसेम लाल बनाम ईडी के सुप्रीम कोर्ट के आदेश का पालन करते हुए सीआरपीसी की धारा 88 के तहत 2 सप्ताह में पीएमएलए कोर्ट में बॉन्ड दाखिल करें। ईडी ने इनपर अवैध तरीके से की गई कमाई को मनी लॉन्ड्रिंग करने के आरोप में केस दर्ज किया है। ईडी ने पीएमएलए एक्ट के सुसंगत धाराओं के तहत आशुतोष कुमार, उनकी पत्नी चरनिना कुमारी एवं रिश्तेदार केशव वत्स को मामले में आरोपी बनाया है।

कृषि मंत्री से मिले राजद के नेता, कहा समय पर किसानों के बीच खाद-बीज का वितरण हो



खबर मन्त्र व्यूटे

रांची। प्रदेश राजद ने राज्य सरकार द्वारा किसानों के दो लाख रुपये तक के ऋण माफ करने के फैसले का स्वागत किया है। प्रदेश राजद अध्यक्ष संजय सिंह यादव और महासचिव कैलाश यादव के नेतृत्व में राजद नेताओं ने कृषि मंत्री दीपिका पांडेय सिंह से शुक्रवार को सीआरपीसी की धारा 88 के तहत 2 सप्ताह में पीएमएलए कोर्ट में बॉन्ड दाखिल करें। ईडी ने इनपर अवैध तरीके से की गई कमाई को मनी लॉन्ड्रिंग करने के आरोप में केस दर्ज किया है। ईडी ने पीएमएलए एक्ट के सुसंगत धाराओं के तहत आशुतोष कुमार, उनकी पत्नी चरनिना कुमारी एवं रिश्तेदार केशव वत्स को मामले में आरोपी बनाया है।

इस पर मंत्री दीपिका पांडेय सिंह ने आश्चर्य व्यक्त किया कि निश्चित रूप से ऐसा ही होगा और अब शिकायत का मौका नहीं मिलेगा। किसानों के दो लाख तक ऋण माफ की सराहना की : इस बारे में प्रदेश राजद महासचिव सह मीडिया प्रभारी कैलाश यादव ने बताया कि पूर्व में सरकार द्वारा महज 50 हजार रुपये ऋण माफ की योजना थी, लेकिन जब दीपिका पांडेय सिंह ने कृषि मंत्री का पदभार संभाला, तो उन्होंने पहला फैसला किसानों का दो लाख रु तक ऋण माफ की योजना थी। इस फैसले से लगभग 4.75 लाख किसानों को लाभ होगा। कृषि मंत्री ने ऐतिहासिक काम किया है। प्रतिनिधिमंडल में रामकुमार यादव, शब्बर फातमी, चंद्रशेखर भगत, महादेव ठाकुर, उमेश निपाद भी शामिल थे।

मुख्यमंत्री मईयां सम्मान योजना से वंचित हो जायेगी लाखों महिलाएं: लंबोदर महतो

2016 से लेकर अब तक के लाखों राशन कार्ड के ऑनलाइन आवेदन लंबित

खबर मन्त्र संवाददाता

रांची। आजसू पार्टी के केंद्रीय महासचिव सह गोमिया विधायक डॉ. लंबोदर महतो ने कहा कि राशन कार्ड तथा उसमें नाम नहीं होने से मुख्यमंत्री मईयां सम्मान योजना का लाभ लेने से लाखों महिला वंचित हो जाएंगी। उन्होंने कहा वर्ष 2016 से लेकर अब तक लाखों महिलाओं ने राशन कार्ड (लाल, हरा, पीला) के लिए ऑनलाइन आवेदन किया है, मगर अब तक उनके आवेदन लंबित हैं। यह आवेदन प्रखंड आपूर्ति पदाधिकारी, जिला आपूर्ति पदाधिकारी व राज्य स्तर पर लंबित है। उन्होंने कहा कि बोकारो जिले में करीब एक लाख राशन कार्ड का आवेदन लंबित है।



गोमिया विधायक ने विभिन्न स्तरों पर लंबित राशन कार्ड के लाखों आवेदनों पर सीएम का करारा ध्यान आकृष्ट

राज्य के अन्य जिलों की भी यही स्थिति है। राज्य सरकार को इस मामले में त्वरित कार्रवाई करना चाहिए। ऐसा होने पर ही लाखों महिला योजना का लाभ ले सकेंगी। उन्होंने कहा कि इस योजना में राशन कार्ड में नाम होना अनिवार्य शर्त है। इस कारण अब तक लाखों महिला इस योजना से वंचित हो जाएंगी और जो सरकार का उद्देश्य है वह पूरा नहीं हो पाएगा। इसको देखते हुए लंबित आवेदनों की तुरंत स्वीकृति हो ताकि योजना के लिए निर्धारित समय सीमा के भीतर महिलाएं भी

आवेदन जमा कर सकें। इस योजना का लाभ 21 से 49 वर्ष की महिलाओं को प्राप्त हो सकेगा। उन्होंने कहा कि इस विषय को लेकर हमने राज्य के मुख्यमंत्री हेमंत सोरेन को पत्र लिखकर उनका ध्यान आकृष्ट कराया है। उनसे इस मामले में त्वरित कार्रवाई करने का आग्रह किया है। उन्होंने कहा कि राशन कार्ड के आवेदन लंबित होने की वजह से लोगों का आयुष्मान कार्ड भी नहीं बन पा रहा है। जिसकी वजह से कई परिवार चिकित्सा से वंचित है और कई लोग इलाज के अभाव में दम तोड़ रहे हैं।

आज और कल उत्तरी हिस्से में भारी बारिश की संभावना

खबर मन्त्र संवाददाता

रांची। राज्य में आने वाले दिनों में सक्रिय मानसून का असर देखा जायेगा। मौसम विज्ञान केंद्र की मानें तो दस और 11 अगस्त को राज्यभर में बारिश होगी। इस दौरान कुछ हिस्सों में भारी बारिश के साथ वज्रपात की संभावना व्यक्त की गयी है। इसमें राज्य के उत्तरी हिस्से में मुख्य रूप से बारिश को लेकर येलो अलर्ट जारी किया गया है। जिसमें चतरा, कोडरमा, गिरिडीह, बोकारो, रामगढ़, हजारीबाग जिला शामिल है। इसके साथ ही हल्के से मध्यम दर्जे की बारिश राज्य के मध्य हिस्से में भी देखने को मिलेगी। इसमें रांची, खूंटी, बोकारो समेत अन्य जिलें शामिल है, जहां 10 और 11 अगस्त को बारिश होगी।

मौसम विज्ञान केंद्र की मानें तो 12 और 13 अगस्त को राज्य के कुछ हिस्से में बारिश की संभावना है। जबकि 14 और 15 अगस्त को फिर से राज्य भर में भारी बारिश की संभावना है। ऐसे में लोगों को सतर्क रहने की जरूरत है। राजधानी रांची की बात करें तो यहां 15 अगस्त तक दिन में एक दो बार मध्यम दर्जे की बारिश हो सकती है। वहीं, कुछ हिस्सों में तेज बारिश के साथ वज्रपात की भी संभावना है। मौसम विज्ञान केंद्र की मानें तो अगस्त दिनों में राज्य में बारिश में इजाफा दर्ज किया गया है। जिससे खेती पर भी असर पड़ा है। राज्य के अलग-अलग हिस्सों में इस दौरान धान की बुआई की जा रही है। अनुमान है कि अगस्त महीने में मानसून सक्रिय रहेगा।

मैनहर्ट ने सरयू राय पर किया ₹100 करोड़ की मानहानि का मुकदमा

रांची। मैनहर्ट कंपनी ने विधायक सरयू राय के खिलाफ सिविल कोर्ट में 100 करोड़ रुपये की मानहानि आरोप लगाते हुये याचिका दायर की है। मैनहर्ट ने अपनी याचिका में कहा है कि सरयू राय की वजह से कंपनी बदनामी हो रही है। इसके कारण कंपनी को काफी आर्थिक क्षति उठानी पड़ रही है। सरयू राय बिना किसी ठोस आधार के मेसर्स मैनहर्ट सिंगापूर प्राइवेट लि. कंपनी को विवादित बनाते हुये बार-बार मुद्दा उठाते रहे हैं। इससे कंपनी की छवि खराब हो रही है। इधर, सरयू राय ने कहा कि अब सफेदपेशों को बेपर्दा करने का अवसर मिलेगा। उन्होंने मानहानि मुकदमा का मुंहतोड़ जवाब देने की बात कही है।



एनआइए ने अमन साहू गिरोह के आकाश को लिया रिमांड पर

रांची। झारखंड एटीएस की टीम ने सिमडेगा जेल पारिसर से मोबाइल बरामद होने के बाद अमन साहू गिरोह के अपराधी आकाश राय उर्फ मोन् द्वारा इस्तेमाल करने की बात सामने आयी जिसके बाद एटीएस की टीम की कार्रवाई के बाद एनआइए की टीम ने आकाश को रिमांड पर लिया है। आशंका है कि आकाश इस स्मार्ट मोबाइल का इस्तेमाल करता था। उसी स्मार्ट फोन से व्यवसायियों से लेवी मांगने और धमकी देने का मामला सामने आया है। बरामद मोबाइल से झारखंड के गढ़वा, रांची और छत्तीसगढ़ के रायपुर तक कॉडिनेट किया जाता था।

होमगार्ड जवानों की सैलेरी बढ़ेगी

खबर मन्त्र संवाददाता

रांची। झारखंड के होमगार्ड जवानों की सैलरी अब लगभग दोगुना हो जायेगी। कैबिनेट के निर्णय के बाद इस पर मुहर लगेगी। वर्तमान में होमगार्ड जवानों को 15000 रुपये मानदेय मिलता है, इसे बढ़ाकर अब 32,600 रुपये तक किया जायेगा। नये सिरे से कैबिनेट सचिव स्तर से इस फाइल को बढ़ा दी गयी है। इस पर अब सरकार जल्द ही निर्णय लेगी। इसका लाभ पहले काम कर रहे 19 हजार से अधिक होमगार्ड जवानों को मिलेगा, साथ ही नये बहाल हुए जवानों को भी वेतन बढ़ाव का लाभ दिया जायेगा। बता दें कि सुप्रीम कोर्ट ने जुलाई

2024 को होमगार्ड जवानों को पुलिसकर्मियों की तरह समान काम, समान वेतन देने के झारखंड हाइकोर्ट के आदेश के खिलाफ सरकार की अर्जी को खारिज कर दिया था। इससे होमगार्ड जवानों को पुलिसकर्मियों के समान वेतन का रास्ता साफ हो गया था। होमगार्ड जवानों अजय प्रसाद एवं अन्य ने पुलिसकर्मियों के समान वेतन और अन्य लाभ के लिए झारखंड हाईकोर्ट में याचिका दायर की थी। प्रार्थियों का कहना है कि होमगार्ड का पोस्ट सिविल पोस्ट है, क्योंकि वह पुलिसकर्मियों की तरह ड्यूटी करते हैं, इसलिए निवृत्त पुलिसकर्मियों की तरह ही उन्हें लाभ दिया जाये।

राजनीतिक न्याय के तहत 33 फीसदी महिला आरक्षण विधेयक लागू करे केंद्र : अलका लंबा

एससी-एसटी और पिछड़े वर्ग की ओबीसी बहनों की भागीदारी होगी सुनिश्चित

खबर मन्त्र व्यूटे

रांची। अखिल भारतीय महिला कांग्रेस सदस्यों के अध्यक्ष अलका लंबा ने कहा कि राजनीतिक न्याय के तहत 33 प्रतिशत महिला आरक्षण विधेयक को तुरंत लागू किया जाए। इस आरक्षण में एससी-एसटी और पिछड़े वर्ग की ओबीसी बहनों की भागीदारी सुनिश्चित की जाए और कानून लागू किया जाए। जिन राज्यों में विधानसभा चुनाव होने वाले हैं, वहां भी इस पर चर्चा कर इसे लागू किया जाए। उन्होंने मांग सामने रखते हुए कहा कि आज महिलाएं बहुती बेरोजगारी और महंगाई का शिकार हो रही हैं। जिसके कारण महिलाओं को घरेलू हिंसा भी सहनी पड़ रही है। हम सभी महिलाओं के लिए आर्थिक



सशक्तिकरण करने की मांग करते हैं। अलका लंबा शुक्रवार को प्रदेश कांग्रेस मुख्यालय में मीडिया से बात कर रही थीं। इस मौके पर झारखंड प्रदेश महिला कांग्रेस प्रभारी हीना लिखोराम कावड़े, प्रदेश महिला कांग्रेस अध्यक्ष गुंजन सिंह व महिला ऑबर्जवर मौजूद थीं। वहीं प्रदेश महिला कांग्रेस अध्यक्ष गुंजन सिंह ने कहा कि शनिवार 10 अगस्त को पूर्वाह्न 11

बजे से अपराह्न 5 बजे तक तुपुदाना स्थित राजविला बैकट्रेट हॉल में आयोजित प्रदेश कार्यकारिणी की बैठक में मुख्य अतिथि के रूप में अलका लंबा एवं प्रदेश झारखंड प्रभारी गुलाम अहमद मीर भाग लेंगे। इसके पश्चात शाम 5:30 बजे पुरानी विधानसभा से बिरसा चौक तक आधी आबादी पूरा हक मिलने तक के तहत रेड कपड़ों में शक्ति प्रदर्शन, मशाल जुलूस निकाला जायेगा।

खबर मन्त्र व्यूटे

रांची। झारखंड विधानसभा चुनाव 2024 में कांग्रेस अपने सहयोगियों के साथ बेहतर प्रदर्शन कर सके, इसके लिए पार्टी के सभी प्रमुख विभागों ने तैयारी शुरू कर दी है। 10 अगस्त को रांची के तुपुदाना में होने वाली महिला कांग्रेस प्रदेश कार्यसमिति की बैठक से पहले प्रदेश कार्यलय में महिला कांग्रेस से जुड़ी कार्यकर्ताओं और पदाधिकारियों की बैठक हुई। इस बैठक में रांची विधानसभा महिला कांग्रेस पर्यवेक्षक पूजा आनंद ने पार्टी पदाधिकारियों को टास्क दिया कि विस चुनाव में हर बूथ पर महिला कांग्रेस की एक कार्यकर्ता की मौजूदगी सुनिश्चित होनी चाहिए।

क्षेत्र की महिलाओं से मिलने का आह्वान : पूजा आनंद ने महिला कांग्रेस की पदाधिकारियों से आह्वान किया कि वे क्षेत्र में जाएं, समाज के विभिन्न वर्गों की महिलाओं से मिलें, उन्हें बताएं कि उनके नेता राहुल गांधी आधी आबादी के विकास के लिए क्या सोचते हैं। आंगनबाड़ी सेंटर, सहायिका, सहिया दीदी, महिला शिक्षिका, नर्स बहनें, खेती-किसानी करने वाली महिला किसान जैसे कई अलग-अलग वर्ग हैं, जहां महिला कांग्रेस की कार्यकर्ताओं और पदाधिकारियों को पहुंचना होगा और उन्हें कांग्रेस की योजनाओं की जानकारी देनी होगी। मतदाताओं का नाम जोड़ना प्राथमिकता : बैठक के दौरान कांग्रेस नेता और रांची विधानसभा



चुनाव पर्यवेक्षक पूजा आनंद ने रांची जिले की महिला कांग्रेस पदाधिकारियों से पूछा कि पिछले लोकसभा चुनाव में कितने लोगों के नाम मतदाता सूची से हटाए गए थे तब उन्होंने बताया कि करीब एक लाख लोगों के नाम मतदाता सूची से हटाए गए थे। उन्होंने कहा कि अब हमारी प्राथमिकता उन लोगों

के नाम जोड़ने की होनी चाहिए जो वास्तविक मतदाता हैं और जिनके नाम हटाए गए हैं। महिला आरक्षण को लेकर गांवांग जायेगी कार्यकर्ता : बैठक के बाद कांग्रेस नेत्री नीतू देवी ने बताया कि हाल ही में महिला कांग्रेस ने महिलाओं के लिए 33 प्रतिशत आरक्षण की मांग को लेकर दिल्ली

में प्रदर्शन किया था। अब कांग्रेस इसे गांव-गांव और प्रखंड तक ले जाएगी और जनता को बताएगी कि किस तरह केंद्र की मोदी सरकार ने संसद में महिलाओं के लिए 33 प्रतिशत आरक्षण बिल पास किया, लेकिन उसे लागू नहीं किया गया। महिला कांग्रेस महंगाई के मुद्दे पर भी पूरे राज्य में आंदोलन करेगी।



न्यूज डायरी

आलम को झटका
जमानत याचिका खारिज

रांची। टैंडर घोटाला से जुड़े मनी लॉन्ड्रिंग के आरोपी पूर्व मंत्री और कांग्रेस विधायक आलमगीर आलम की बेल पर पीएमएलए की विशेष कोर्ट में सुनवाई हुई। शुक्रवार को कोर्ट ने आलमगीर की बेल खारिज कर दी है। 15 मई को इंडी ने पूर्व मंत्री आलमगीर आलम को पूछताछ के बाद गिरफ्तार किया था।

बजट सत्र उपयोगी
रहा : ओम बिरला

नयी दिल्ली। लोकसभा की कार्यवाही शुक्रवार को निर्धारित कार्य दिवसों से एक दिन पहले अनिश्चितकाल के लिये स्थगित कर दी गयी। स्पीकर ओम बिरला ने लोकसभा इसकी घोषणा की। उन्होंने कहा, सत्र काफी उपयोगी रहा। श्री बिरला ने कहा कि बजट सत्र की कार्य उत्पादकता लगभग 136 प्रतिशत रही। बजट 2024-25 पर 27 घंटे 19 मिनट चर्चा की गयी और उस पर मतदान किया गया। बजट सत्र के दौरान 96 तारांकित प्रश्नों के उत्तर दिये गये। उन्होंने कहा कि बजट सत्र 22 जुलाई को शुरू हुआ था और इसकी 15 बैठकें हुईं, जो 115 घंटे तक चलीं।

जादू-टोना के शक में बाप-
बेटे समेत 3 की हत्या

भोपाल। मध्य प्रदेश के पन्ना जिले के एक गांव में एक आदिवासी परिवार के तीन सदस्यों की कथित रूप से उन्हीं के समुदाय के लोगों ने पुरानी रंजिश के कारण लाठी-डंडों से पीट-पीटकर हत्या कर दी। कुछ लोग इसे जादू-टोना मामले से जुड़ा मामला बता रहे हैं। मृतकों की पहचान अर्जुन सिंह (60), उनके पुत्र गोविंद (30) और उसके रिश्तेदार धूप सिंह (45) के रूप में की गयी। पुलिस ने बताया कि घातक हमले के दो मुख्य आरोपियों में से एक तिलक सिंह को गिरफ्तार कर लिया गया है। अपराधियों ने लाठी-डंडों से पीट-पीट कर तीनों को मौत के घाट उतार दिया।

बेटे ने अपनी वृद्ध मां
को मौत के घाट उतारा

गुमला। इमरी थाना क्षेत्र के नवाडीह बस्ती में बेटे मानुएल कुजूर ने कुल्हाड़ी से मारकर अपनी वृद्ध मां सैलिकुजूर (80) की नृशंस हत्या कर दी। आरोपित मानुएल कुजूर पूर्व में भी अपनी पत्नी की हत्या के आरोप में सजा काट चुका है। मामले की जानकारी देते हुए थाना प्रभारी अनुज कुमार ने बताया कि हत्यार को गिरफ्तार कर लिया है।

पलामू बाल गृह के
बच्चे की बीमारी से मौत

पलामू। बाल गृह के एक बीमारी बच्चे की मौत शुक्रवार को हो गयी। वह काफी दिनों से बीमार था। कुछ महीने पहले उसे इलाज के लिए मेदिनीराय मेडिकल कॉलेज एंड हॉस्पिटल में भर्ती कराया गया था। बेहतर इलाज के लिए उसे रिम्स रेफर कर दिया था। रिम्स से इलाज करवाने के बाद बच्चे को वापस बाल गृह लाया गया था। शुक्रवार को फिर अचानक तबीयत बिगड़ी और दम तोड़ दिया।

वाहना आभूषण
खोना (बिक्री) : 658000 ₹/10 काज
वांटी : 84000 ₹/पति फिल्लो

डेंगू रोगी बढ़ने से लोग चिंतित
मौत सर पर जो भिनाभिना रही है।

रांची में दो दिनी आदिवासी महोत्सव का रंगारंग आगाज, सीएम बोले आदिवासियों का अस्तित्व मिटने नहीं देंगे

रांची (खबर मन्त्र ब्यूरो)। राज्य सरकार की ओर से आयोजित दो दिनी झारखंड आदिवासी महोत्सव का शुक्रवार को रंगारंग आगाज हुआ। आदिवासी महोत्सव में अन्य राज्यों से जनजातीय कला को प्रदर्शित करने के लिए कलाकार भी आमंत्रित किये गये हैं। सभी

कलाकार दो दिन अपनी कला का प्रदर्शन कर रहे हैं। महोत्सव आदिवासी जीवन दर्शन और कला-संस्कृति को अलग पहचान देने का एक बड़ा माध्यम बनता जा रहा है। राज्यपाल संतोष गंगवार और मुख्यमंत्री हेमंत सोरेन से दीप जला कर संयुक्त रूप से समारोह का

उदघाटन किया। उदघाटन के पूर्व मुख्य अतिथि राज्यपाल ई-रिक्षा पर बैठकर मुख्य गेट से मंच तक लाया गया। विशिष्ट अतिथि राज्यसभा सांसद दिशोम गुरु शिवू सोरेन थे। कार्यक्रम की अध्यक्षता सीएम ने हेमंत ने की। अपने संबोधन में राज्यपाल ने पेसा कानून

लागू करने पर जोर दिया। वहीं हेमंत सोरेन ने कहा कि आदिवासी समाज कैसे आगे बढ़े, इसके लिए सरकार प्रयास कर रही है। समारोह के दौरान विभिन्न राज्यों से आये जनजाति समुदाय के कलाकारों ने आकर्षक नृत्य पेश कर सबको झुमा दिया।

विकास मानकों में अब भी हम पीछे : हेमंत

यह महोत्सव आदिवासी जीवन दर्शन संजोने, पहचान दिलाने का बेहतर प्रयास
आदिवासियों ने कभी अपनी सभ्यता-संस्कृति से समझौता नहीं किया



रांची। आदिवासी महोत्सव को संबोधित करते हुए सीएम श्री सोरेन ने कहा कि झारखंड को सोने की चिड़िया कहते हैं लेकिन, विकास मानकों में यहां के लोग अभी भी पीछे हैं। पूर्ववर्ती सरकारों ने राज्य हित में कोई काम नहीं किया। आज हमारी सरकार से जनता को काफी उम्मीदें हैं। हम जन आकांक्षाओं को पूरी ताकत के साथ पूरा करने का प्रयास कर रहे हैं। सरकार कई कल्याणकारी योजनाएं चला कर लोगों को सशक्त और स्वावलंबी बना रही है। विपरीत चुनौतियों के बीच आपकी सरकार आज राज्य में विकास को नया आयाम देने में लगी है। इसमें आम नागरिक के तौर पर आपकी भी भूमिका जरूरी है। आपके साथ कदम से कदम

मिलाकर चलने के लिये सरकार कटिबद्ध है। हर समय आपके सामने आसकी सरकार खड़ी है।

झारखंड की धरती पर
जन्म लेना गर्व की बात

सीएम ने कहा, हमें गर्व है कि हमने एक ऐसे धरती पर जन्म लिया, जिसको झारखंड ही नाम नहीं बल्कि वीरों की धरती भी कहा

जाता है। जहां भगवान बिरसा मुंडा जैसे वीर शहीद हमारे पूर्वजों के रूप में हैं। जिन्होंने यहां के आदिवासियों-मूलवासियों के लिए अपने आपको कुर्बान किया। झारखंड के आदिवासियों को विरासत में संघर्ष मिला है। उन्होंने कहा कि राज्य में तीसरी बार विश्व आदिवासी दिवस मनाया जा रहा है। आदिवासी समाज देश दुनिया

में फैला है और झारखंड ने आदिवासी सांस्कृतिक सभ्यता के होने जल, जंगल, जमीन की रक्षा और अधिकार के संघर्ष करके दुनिया को दिखाया है। सीएम ने कहा कि झारखंड के लिए किस तरह से लंबी लड़ाई लड़ी गयी और उनके पिता शिवू सोरेन और उनके साथियों को क्या भूमिका रही।

(शेष पेज 11 पर)

भव्य रूप में दिखेगा तपोवन मंदिर
भूमि पूजन के साथ नये मंदिर का प्रारूप जारी

खबर मन्त्र संवाददाता

रांची। अयोध्या श्रीराम मंदिर के तर्ज पर रांची में भव्य श्रीराम जानकी मंदिर बनने की प्रक्रिया प्रारंभ हो गयी है। शुक्रवार को ऐतिहासिक तपोवन मंदिर में जय श्रीराम के उद्घोष के साथ भूमि पूजन के साथ मंदिर के प्रारूप का अनावरण किया गया। इस मौके पर तपोवन मंदिर के महंत ओमप्रकाश शरण ने कहा कि श्रीराम जानकी मंदिर भव्य रूप में 2028-29 तक बन कर दिखेगा। मंदिर नागर शैली में सिर्फ पत्थर से ही निर्मित होगा। इसके लिए नक्शा पास कराया जा चुका है।



सीएम हेमंत सोरेन बोले , हर संभव देंगे

तपोवन मंदिर में कार्यक्रम समाप्त के बाद सीएम हेमंत सोरेन अपनी पत्नी कल्पना सोरेन के साथ पहुंचे। मंदिर में पूजा अर्चना के बाद उन्होंने महंत से नये मंदिर के प्रारूप को देखा और जानकारी ली। इस दौरान उन्होंने हर संभव सहयोग का भरपूर मंदिर प्रबंधन को दिया। मीडियाकर्मीयों से बात करते हुए उन्होंने कहा कि तपोवन स्थल से लोगों की आस्था जुड़ी हुई है और इसके विकास के लिए कदम भी गये हैं। हमारी ओर से हरसंभव सहयोग मंदिर प्रबंधन को दिया जायेगा। इस मौके पर सुबोधकांत सहाय, संगठन महामंत्री कर्मवीर सिंह, विधायक नवीन जायसवाल, विधायक राजेश कच्छप सहित बड़ी संख्या में श्रद्धालु मौजूद थे।

वाले समय में दिखने की स्थल के प्रति आस्था लोगों की शुभकामना देते हुए कहा कि इस देखते बन रही है।

मोदी कैबिनेट ने
दी 8 नये रेलवे
प्रोजेक्ट को मंजूरी

नयी दिल्ली। पीएम मोदी की अध्यक्षता में शुक्रवार को कैबिनेट की बैठक रेलवे के 8 नये प्रोजेक्ट को मंजूरी दी है। बैठक के बाद रेल मंत्री अश्विनी वैष्णव ने बताया कि इन आठ नये रेलवे लाइन परियोजनाओं का उद्देश्य कनेक्टिविटी बढ़ाना, यात्रा को आसान बनाना है। साथ ही लॉजिस्टिक्स लागत को कम करना, तेल आयात में कटौती करना और सीओ-2 उत्सर्जन को कम करना है। इन 8 बड़ी रेलवे परियोजनाओं से आकांक्षी जिलों, आदिवासी बहुल निर्वाचन क्षेत्रों, सभी को विकास का एक बड़ा माध्यम मिलेगा। इनमें से 3 परियोजनाएं ओडिशा के दक्षिणी और पश्चिमी हिस्से की हैं। बैठक में 3 करोड़ और नयेघरों के क्रियाचयन के लिए विस्तृत चर्चा हुई है। यह पीएम मोदी के शुरूआती वादों में से एक था। इसके लिए बजट प्रावधान 3,60,000 करोड़ रुपये का होगा। 2 करोड़ घर ग्रामीण क्षेत्रों में और 1 करोड़ घर शहरी क्षेत्रों में होंगे।

11 को होनेवाली नीट-पीजी
टालने की याचिका खारिज

सुप्रीम कोर्ट का फैसला

नयी दिल्ली(एजेंसी)। सुप्रीम कोर्ट ने 11 अगस्त को होने वाली नीट-पीजी परीक्षा को स्थगित करने की मांग से संबंधित याचिका शुक्रवार को खारिज कर दी। इसमें दावा किया गया था कि अभ्यर्थियों को ऐसे शहर आवंटित किये गये हैं, जहां पहुंचना उनके लिए बेहद आसान बनाना है। प्रधान न्यायाधीश डीवाई चंद्रचूड़, न्यायमूर्ति जेबी पारदीवाला तथा न्यायमूर्ति मनोज मिश्रा की बेंच ने कहा कि वह पांच छात्रों के लिए दो लाख छात्रों के करियर को खतरे में नहीं डाल सकते। बेंच ने कहा, हम ऐसी परीक्षा को कैसे स्थगित कर सकते हैं। आजकल लोग बस परीक्षा स्थगित करने के लिए कहते हैं। यह एक आदर्श दुनिया नहीं है। हम अकादमिक विशेषज्ञ नहीं हैं। याचिकाकर्ताओं की ओर से पेश वरिष्ठ अधिवक्ता संजय हेगड़े ने कहा कि राष्ट्रीय पात्रता-सह-प्रवेश परीक्षा (स्नातकोत्तर) (नीट-पीजी) को पुनर्निर्धारित करने की आवश्यकता है, क्योंकि एक परीक्षा सुबह और एक दोपहर बाद होनी है। याचिका में कहा गया कि अनेक



अभ्यर्थियों को ऐसे शहर आवंटित किये गये हैं, जहां पहुंचना उनके लिए बेहद असुविधाजनक है। इसमें कहा गया कि परीक्षा संबंधी शहर 31 जुलाई को आवंटित थे और विशिष्ट केंद्र आठ अगस्त को घोषित किये जायेंगे। यह परीक्षा पहले 23 जून को आयोजित होनी थी। कुछ अन्य प्रतियोगी परीक्षाओं में कथित अनियमितताओं के मद्देनजर केंद्रीय स्वास्थ्य मंत्रालय ने इसे एहतियाती उपाय के रूप में स्थगित कर दिया था। हेगड़े ने कहा, मुझे परीक्षाओं के परसों आयोजित होने पर कोई आपत्ति नहीं है। सीजेआई ने कहा कि अदालत परीक्षा को पुनर्निर्धारित नहीं करेगी और इसमें दो लाख छात्र हैं, और पांच याचिकाकर्ताओं के

चाय पर मोदी-
राहुल और सांसदों
मे कई मुद्दों पर चर्चा

नयी दिल्ली। लोकसभा की कार्यवाही अनिश्चितकाल के लिए स्थगित होने के बाद शुक्रवार को अनौपचारिक चाय बैठक में पीएम मोदी और राहुल गांधी ने एक दूसरे का अभिवादन किया और गर्मजोशी से मसले किया। राहुल गांधी ने राजनाथ सिंह से यूक्रेन की स्थिति के बारे में पूछा, जिस पर रक्षा मंत्री ने कहा कि भारत इस पर कड़ी नजर रख रहा है। अनौपचारिक बैठक के दौरान बाकी प्रमुख दलों के भी नेता मौजूद रहे। भाजपा सांसदों ने शुक्रवार को विपक्षी दलों की आलोचना करते हुए कहा कि बांग्लादेश में हिंदुओं और अन्य अल्पसंख्यक समुदायों की स्थिति पर उनकी चुपकी दुर्भावपूर्ण है। लोकसभा में शुक्रवार को बांग्लादेश के घटनाक्रम पर चिंता जतायी गयी और वहां हिन्दू अल्पसंख्यकों की रक्षा के लिए समुचित कदम उठाये जाने एवं पूर्वी सीमाओं को भी सील करने की मांग की गयी। भाजपा के दिलीप सैकिया ने कहा कि बांग्लादेश के घटनाक्रम चिंताजनक है।

खाताधारकों को अब मिलेगी चार नॉमिनी की सुविधा

बैंकिंग कानूनों में संशोधन से जुड़ा विधेयक लोकसभा में पेश

नयी दिल्ली(एजेंसी)। बैंक में जमाकर्ताओं को की बेहतर सुरक्षा सुनिश्चित करने और ग्राहकों की सुविधा बढ़ाने के लिए शुक्रवार को लोकसभा में बैंकिंग कानून (संशोधन) विधेयक, 2024 पेश किया गया। सरकारी सूत्रों के मुताबिक, इस विधेयक में एक बैंक खाताधारक को अपने खाते में चार नॉमिनी जोड़ने का प्रावधान करने का प्रस्ताव दिया गया है। संसद में पेश बैंकिंग कानून (संशोधन) विधेयक, 2024 में एक बैंक खाताधारक को अपने खाते में चार नॉमिनी जोड़ सकते हैं। प्रस्तावित विधेयक का उद्देश्य शासन मानकों में सुधार करना, बैंकों द्वारा आरबीआई को रिपोर्टिंग में निरंतरता सुनिश्चित करना, जमाकर्ताओं और निवेशकों के लिए सुरक्षा बढ़ाना, सार्वजनिक क्षेत्र के



बैंकों में ऑडिट गुणवत्ता में सुधार करना और निदेशकों (अध्यक्ष और पूर्णकालिक निदेशक को छोड़कर) के कार्यकाल का विस्तार करना है।

कंपनी (उपक्रमों का अधिग्रहण और हस्तांतरण) अधिनियम, 1970/1980 की धारा 10बी में संशोधन करना चाहता है। ये संशोधन दावा न किये गये लाभांश, शेयरों और संरक्षण कोष (आईडीपीएफ) में बांड के मोचन को सक्षम करेगा, जिससे व्यक्तियों को फंड से हस्तांतरण या रिफंड का दावा करने की अनुमति मिलेगी, जिससे निवेशकों के हितों को रक्षा होगी।

ग्राहकों की सुविधा

सरकारी सूत्रों के अनुसार विधेयक की विशेषताओं में बैंकिंग विनियमन अधिनियम की धारा 45अ, 45उ और 45ए में संशोधन शामिल हैं, जो अधिकतम चार नामांकित व्यक्तियों को अनुमति देगा। विधेयक एक साथ और क्रमिक नामांकन के प्रावधान भी पेश करता है, जो जमाकर्ताओं और उनके कानूनी उत्तराधिकारियों के लिए अधिक लचीलापन और सुविधा प्रदान करता है। विशेष रूप से जमा, सुरक्षित हिरासत में वस्तुओं और सुरक्षा लॉकर के संबंध में। इसके अतिरिक्त, विधेयक स्टेट बैंक ऑफ इंडिया की धारा 38 ए में संशोधन करना चाहता है।

17 महीने बाद जेल से
छूटे मनीष सिसोदिया

कहा-तानाशाही ने जेल भेजा, संविधान ने बचाया

नयी दिल्ली (एजेंसी)। आबकारी नीति के मामले में 17 महीनों से जेल में बंद दिल्ली के पूर्व उप-मुख्यमंत्री मनीष सिसोदिया शुक्रवार को तिहाड़ जेल से बाहर निकले। सुप्रीम कोर्ट ने उन्हें आबकारी मामले में जमानत प्रदान कर दी है। तीन दिन पहले ही सुप्रीम कोर्ट ने इस मामले में अपना निर्णय सुरक्षित रख लिया था। शाम 6.50 बजे तिहाड़ जेल से निकलते ही मनीष सिसोदिया अरविंद केजरीवाल के घर गये और परिजनों से मिले। अपनी पहली प्रतिक्रिया में उन्होंने कहा, तानाशाही से जेल में डाला



पर संविधान ने उन्हें बचाया। श्री सिसोदिया ने कहा हमारे नेता केजरीवाल भी अब शीघ्र रिहा होंगे। अदालत ने जमानत में कुछ शर्तें भी रखी है। सुप्रीम कोर्ट ने शुक्रवार का अपना निर्णय सुनाते हुए टिप्पणी की कि जमानत के मामले में उच्च न्यायालय और ट्रायल कोर्ट ने बहुत ही सतर्कता बरती है। (शेष पेज 11 पर)

पर्यावरण को बचाने में महत्वपूर्ण योगदान दे रही हमारी जनजातियां : डॉ. प्रो सत्यनारायण

डीएसपीएमयू में विश्व आदिवासी दिवस का आयोजन

खबर मन्त्र संवाददाता

रांची। डॉ. श्यामा प्रसाद मुखर्जी विश्वविद्यालय के टीआरएल विभाग के द्वारा विश्व आदिवासी दिवस के अवसर पर शुक्रवार को सेमिनार का आयोजन किया गया। सेमिनार को संबोधित करते हुए मुख्य पूर्व कुलपति डॉ. प्रो सत्यनारायण मुंडा ने कहा कि आज हमारी जनजातियां पर्यावरण को बचाने में अपना महत्वपूर्ण योगदान दे रही हैं। जिससे जैव विविधता की रक्षा हो रही है, और पर्यावरण संतुलन कायम है। उन्होंने लोगों से कहा की हमें अपने आदिवासी होने



पर हमेशा गौरवान्वित होना चाहिए तब ही हम अपने जनजातीय अस्तित्व को बचा सकते हैं। विशिष्ट अतिथि के तौर पर रांची विश्वविद्यालय के इतिहास विभाग के सेवानिवृत्त प्रो डॉ दिवाकर मिंज ने

आदिवासियों में पाए जानेवाली विभिन्न विशेषताओं और विभिन्नताओं की विस्तार से चर्चा की। उन्होंने आगे कहा कि आदिवासी समाज में साहित्य का सृजन आवश्यक है जो उनकी प्रगति और उन्नति

का सूचक है।

उन्होंने आदिवासियों के स्वावलंबी होने पर बल दिया। अन्य वक्ताओं में जंतु विज्ञान के विभागाध्यक्ष डॉ. गणेश चंद्र बास्के ने अपने संबोधन में जनजातियों के जीवन पर प्रकाश डालते हुए कहा कि जनजातीय समुदाय ही जैव विविधता की रक्षा करते हैं। सेमिनार का अध्यक्षता कुरुख विभाग के समन्वयक प्रो रामदास उरांव ने की। मंच संचालन जय किशोर मंगल और धन्यवाद ज्ञापन मनोज कच्छप के ने किया। इस अवसर पर टीआरएल विभाग के प्राध्यापक लक्ष्मीकांत प्रमाणिक, दुमिनी माई मुर्मू, सीता कुमारी, संतोष मुर्मू सहित विद्यार्थियों मौजूद रहे। यह जानकारी पीआरओ प्रो राजेश कुमार सिंह ने दी।

नीरजा सहाय में हिरोशिमा नागासाकी दिवस मना



खबर मन्त्र संवाददाता

रांची। नीरजा सहाय डीएवी में शुक्रवार को हिरोशिमा नागासाकी दिवस मनाया गया। इस मौके पर कक्षा नौवीं के विद्यार्थियों ने समूह गान प्रस्तुत किया। जिसमें अमन और चैन की झलक दिखाई दी। कक्षा नवमी की श्रुति कुमारी ने अपने भाषण में हिरोशिमा तथा नागासाकी

में बम विस्फोट से होने वाले नुकसानों की तथा हजारों-हजार की जान गई इस पर चर्चा की। इस मौके पर पर विजय का भी आयोजन किया गया। मौके पर प्राचार्या किरण यादव ने अपने भाषण में बच्चों को यह सीख दी कि बड़े-बड़े वैज्ञानिक ,इंजीनियर बनो लेकिन कभी भी ऐसे बम का निर्माण न करना जो देश को तबाह कर दे।

आदिवासी की जमीन लूट रहे हैं ताकतवर लोग : शिवा

खबर मन्त्र संवाददाता

रांची। केंद्रीय सरना संघर्ष समिति के तत्वावधान में शुक्रवार को विश्व आदिवासी दिवस मनाया गया। केंद्रीय सरना संघर्ष समिति के प्रदेश अध्यक्ष शिवा कच्छप के नेतृत्व में पिस्का मोड़ से अल्बर्ट एक्का चौक तक रैली निकाली गई। केंद्रीय सरना संघर्ष समिति के प्रदेश अध्यक्ष शिवा कच्छप ने कहा कि आज आदिवासी समाज को हर हाल में एकजुटता बनाए रखने की जरूरत है, क्योंकि देशभर का आदिवासी समाज अपने इतिहास के सबसे निर्णायक अस्तित्व की लड़ाई का सामना कर रहा है। आदिवासी ही प्राकृति के रक्षक हैं, संस्कृति ही आदिवासीयो की पहचान है, जल जंगल जमीन की रक्षा करे, धुरखों ने समृद्ध संस्कृति



दी है, वैचारिक रूप से मजबूत बने, सिर्फ नाचने-गाने के लिए आदिवासी दिवस नहीं है, यह सचेत होने का समय है, भाषा जब तक जिंदा है, तब तक आदिवासीयत है। ताकतवर लोग आदिवासी की जमीन लूटने में लगे हुए, भाषा एवं संस्कृति को गैर जनजातीय विवाह

के माध्यम से समाप्त किया जा रहा है, इसे बचाने की आवश्यकता है। आदिवासी अपने धर्म कोड को लेकर लम्बे समय से संघर्ष कर रहे हैं। केंद्र सरकार अविजलंब सरना धर्म कोड लागू करे। इस कार्यक्रम को सफल बनाने में मुख्य रूप से दिनेश उरांव, धरमू उरांव, भोला

तिर्की, सती तिर्की, लालू उरांव, अनिता उरांव, गुड्डू उरांव, कुलदीप उरांव, बुधनी उरांव, प्रमिला उरांव, संगीता गीता, रीता खलखो, नीलम उरांव, पिकी कुजूर, सुनिता कुजूर, वृद्धि उरांव, सीटीओ उरांव, पार्वती उरांव, शोभा तिर्की, नुरी तिर्की इत्यादि का योगदान रहा।

पार्टी की रीढ़ है भारतीय जनता युवा मोर्चा : सुरेंद्र

खबर मन्त्र ब्यूरो

रांची। भाजपा मेसरा मंडल कार्यालय में ग्रामीण अध्यक्ष सुरेंद्र महतो की उपस्थिति में नवनिर्वाचित भाजपा ग्रामीण युवा मोर्चा अध्यक्ष विवेकानंद जसवाल एवं शिवलाल महतो को अंग वस्त्र पहनाकर एवं लहंगु खिलाकर बधाई दी गयी। मौके पर जिला अध्यक्ष सुरेंद्र महतो ने कहा कि युवा मोर्चा हमेशा पार्टी के प्रति ग्रामीण क्षेत्र में बूथ स्तर तक डटे रहते हैं। पार्टी के कार्यों में महत्वपूर्ण योगदान देते आ रहा है। मौके पर भाजपा के वरिष्ठ नेता अमरनाथ चौधरी, नरेन्द्र सिंह, संजीत सिंह, राजा महतो, अमित



साहू, शशिकांत सिंह, रोहन वर्मा, काजू डे, शत्रुघन साहू, संजय साहू, संतोष महतो, सत्यजीत सिंह, सुमन

सिंह, चंदन सिंह, रंजन ठाकुर, अभिषेक महतो एवं दर्जनों कार्यकर्ता उपस्थित थे।

नागपंचमी प्रकृति और जीवों का सम्मान का देती है संदेश

खबर मन्त्र संवाददाता

रांची। श्रावण माह के शुक्ल पक्ष की पंचमी को नागपंचमी शुभ सिद्ध और अमृत योग में शुक्रवार को मनाई गई। सुबह से ही पहाड़ी मंदिर में भक्तों की काफी भीड़ रहा। नाग मंदिर में जलाभिषेक के लिए भक्त लंबे समय तक कतारबद्ध होकर इंतजार करते दिखे, सुबह पूरे पारंपरिक तरह से पहान समूह के द्वारा नाग मंदिर में पूजा किया गया। उसके बाद सभी भक्त के लिए पट खोला गया। शिव बारात आयोजन महासमिति के द्वारा सभी बच्चों के बीच ड्रेस, कांवड़, लोटा एवं पूजन सामग्री का वितरण किया



गया। मुख्य रूप से समिति के अध्यक्ष एनएन पांडेय, सचिव राकेश सिन्हा, कोषाध्यक्ष विनोद कुमार, वित्त प्रभारी राजेश साहू, प्रवक्ता बादल सिंह, राजकुमार तलेजा, दीपक नन्दा, राजीव वर्मा, उर्मिला चौधरी, स्वीटी गुप्ता,

अर्चना मिर्धा, स्वपना चटर्जी, संजना शर्मा, खुशबू गुप्ता, मीरा गुप्ता शुभाशीष चटर्जी, पंकज चौधरी, रीता दुबे, रंजीता पांडेय, राखी कौर, अमन सिंह, गोविंद कुमार, मुपारी मंगल आदि लोग उपस्थित रहे।

झारखंड और बिहार में ओबीसी के आरक्षण को केंद्र सरकार नौवी अनुसूची में डाले : ओबीसी मोर्चा

खबर मन्त्र संवाददाता

रांची। झारखंड और बिहार में ओबीसी का आरक्षण को केंद्र सरकार नवमी अनुसूची में डालें, जिससे ओबीसी का हक और अधिकार मिल सके। देश और राज्यों में अनुसूचित जाति, अनुसूचित जनजाति और ईडब्ल्यूएस को उनके जनसंख्या अनुपात में आरक्षण मिल रहे हैं। ओबीसी समुदाय अब और अन्याय बर्दाश्त नहीं करेगा। ये बातें शुक्रवार को राष्ट्रीय ओबीसी मोर्चा के प्रदेश अध्यक्ष राजेश कुमार गुप्ता ने मंडल कमीशन की अनुसूचाएं धरतल पर लागू नहीं हो रही है,



विषय पर परिचर्चा के दौरान इस पर प्रकाश डालते हुए कही। उन्होंने कहा कि जातीय सर्वेक्षण होने के बावजूद बिहार में ओबीसी का बड़ा आरक्षण लागू नहीं हो रहा है। केंद्र सरकार इस विषय पर हस्तक्षेप कर बिहार के साथ झारखंड के ओबीसी समुदाय की जनसंख्या

अनुपात में आरक्षण को नवी अनुसूची में डालें। इस परिचर्चा में भाग लेते हुए प्रदेश उपाध्यक्ष सुवेदार सम सिंह कुशवाहा ने कहा की ईडब्ल्यूएस का आरक्षण जब बढ़ा तो 50% की सीमा नहीं बढ़ी। सिर्फ ओबीसी का आरक्षण बढ़ाना होता है तब 50% की सीमा आड़े

गुजरात एरी रेशम परियोजना का शुभारंभ कल होगा : पी. शिवकुमार

खबर मन्त्र ब्यूरो

रांची। केंद्रीय रेशम बोर्ड, वस्त्र मंत्रालय के सदस्य सचिव पी शिवकुमार ने बैंगलोर में एक प्रेस विज्ञापित में बताया कि शुभवार को गुजरात राज्य में एरी रेशम उत्पादन को बढ़ावा देने पर एक परियोजना शुरू की जाएगी। सरदार कृषिनगर, दांतीवाड़ा कृषि विश्वविद्यालय (एसडीएयू), पालनपुर में मुख्य अतिथि गिरिराज सिंह, कपड़ा मंत्री द्वारा पाबित्रा मार्गेटा, कपड़ा राज्य मंत्री और राज्य मंत्री विदेश मामले, भारत सरकार की उपस्थिति में लॉन्च किया जायेगा। कार्यक्रम में लगभग 600 किसानों, वैज्ञानिकों, विश्वविद्यालय के संकाय और

अधिकारियों के भाग लेने की उम्मीद है। पी. शिवकुमार, सदस्य सचिव ने बताया कि भारत दुनिया में रेशम का दूसरा सबसे बड़ा उत्पादक है। 2023-24 में उत्पादित रेशम की चार किस्मों में, शहतूत 77.0%, एरी 18%, तसर, 4.0% और मुगा 1.0% थी और कुल रेशम उत्पादन 38,913 मीट्रिक टन था। चूँकि गुजरात की मिट्टी और जलवायु एरी रेशमकीटों की खेती के लिए आदर्श है और इसलिए इस राज्य में एरी रेशम के संभावित उत्पादन का दोहन करने के लिए परियोजना तैयार की गई है, जिससे ग्रामीण रोजगार पैदा होगा और किसानों की सामाजिक आर्थिक स्थिति में और सुधार हो सकता है।

हर समाज के लिए बहुउपयोगी होगा मंदिर परिसर का वातानुकूलित ऑडिटोरियम : चंपत

खबर मन्त्र संवाददाता

रांची। श्री महावीर मंडल रांची महानगर के द्वारा श्री संकट मोचन हनुमान मंदिर में रोड के प्रांगण में स्वर्गीय तिलक राज अजमानी की स्मृति में वातानुकूलित सभागार एवं हॉल का शिलान्यास अयोध्या से चलकर आए श्री राम जन्मभूमि तीर्थ क्षेत्र अयोध्या के महासचिव चंपत राय के द्वारा किया गया। रिमोट द्वारा शीलापट का अनावरण कर इस कार्यक्रम का विधिवत उद्घाटन किया गया। इस अवसर पर संपत राय ने कहा कि वर्षों की तपस्या के पत्र लाखों कारसेवकों के बलिदान के बाद आज के युग के लोगों का सौभाग्य है, कि उन्होंने राम मंदिर को बनते हुए देखा और



उनका अनावरण किया साथ ही आने वाले वर्षों में राम मंदिर के ऊपर ताले में राम दरबार के साथ

छह अन्य मंदिरों का निर्माण किया जाएगा और प्रत्येक रामनवमी को अयोध्या में विराजमान श्री रामलला

की मूर्ति पर भगवान भास्कर के द्वारा अपने किरणों से राजतिलक होगा। उन्होंने कहा कि रांची आने

के बाद दो मंदिरों का शिलान्यास करने का अवसर मिला और मुझे लगता है आने वाले समय में यह हॉल रांची के लिए बहु उपयोगी होगा। कार्यक्रम की अध्यक्षता श्री महावीर मंडल रांची महानगर के अध्यक्ष कुणाल अजमानी ने किया। मंच संचालन रोहित शारदा ने किया। मुकेश कावरा और रविंदर वर्मा ने धन्यवाद ज्ञापन किया। कार्यक्रम में मुख्य रूप से गुरुद्वारा के ग्रंथी विक्रमजीत सिंह, विधायक सी पी सिंह झारखंड चैंबर ऑफ कॉमर्स के अध्यक्ष किशोर मंत्री, श्री दुर्गा पूजा समिति के अध्यक्ष अशोक चौधरी,मारवाड़ी समाज के पवन पोद्दार श्री महावीर मंडल रांची के पूर्व अध्यक्ष अशोक पुरोहित श्री महावीर मंडल रांची के

अध्यक्ष रवि कुमार पिंकुश्री महावीर मंडल रांची महानगर के संरक्षक अजय बथवाल, महासचिव मुनचुन राय , श्यामानंद पांडे, नवजोत अलॉग,बादल सिंह ,रोहित पांडे, राहुल सिन्हा चंकी ,रवि प्रकाश दुना, देवेश अजमानी, शंभू प्रसाद, महेश सोनी ,ललित चौधरी,अमित चौधरी , अमरनाथ सरकार, बजरंग वर्मा, राजेश्वर राजन राजेश्वर राजन, संतोष सिंह,सतीश सिन्हा, अमित गुप्ता, राज श्रीवास्तव, कृष्णा मिश्रा ,निलेश कुमार, धीरज कुमार, पवन गुप्ता, सर्वेश कुमार ,कौशल साहू, आनंद चौरसिया, सहित अन्य धार्मिक एवं सामाजिक संगठन के प्रमुख मौजूद थे। ये जानकारी मीडिया प्रभारी बादल सिंह ने दी।

15 लाख के इनामी नक्सली मार्टिन के घर और ससुराल पर हुई छापेमारी

खबर मन्त्र ब्यूरो

रांची/खूंटी। पुलिस ने पीएलएफआई के कुख्यात नक्सली मार्टिन केरकेट्टा के घर और ससुराल में छापेमारी की है। तलाशी के दौरान पुलिस ने कई सामान भी बरामद किए हैं। हालांकि मार्टिन केरकेट्टा पुलिस के हथ्थे नहीं चढ़ सका। छापेमारी के बाद पुलिस ने मार्टिन केरकेट्टा के जीजा को हिरासत में ले लिया है। फिलहाल पुलिस जीजा से पूछताछ कर रही है। नक्सली मार्टिन केरकेट्टा पर 15 लाख रुपये का इनाम घोषित किया गया है।

पुलिस को मिली थी नक्सली की मौजूदगी की सूचना :

गौरतलब हो कि पीएलएफआई सुप्रीमो दिनेश गोप की गिरफ्तारी के बाद कुख्यात नक्सली मार्टिन संगठन की कमान संभाल रहा है। पुलिस लंबे समय से उसकी तलाश कर रही है। दशकों तक सुप्रीमो दिनेश गोप के साथ रहने वाला कुख्यात पीएलएफआई नक्सली मार्टिन केरकेट्टा कभी पुलिस की गिरफ्त में नहीं आया, लेकिन देर रात सूचना मिली कि वह अपने घर या ससुराल में है। फिलहाल पुलिस जीजा से पूछताछ कर रही है। नक्सली मार्टिन केरकेट्टा पर 15 लाख रुपये का इनाम घोषित किया गया है।

छापेमारी की। घरों की तलाशी के दौरान पुलिस ने कई सामान बरामद किए। पुलिस ने पूछताछ के लिए नक्सली के जीजा को हिरासत में लिया है और उसके ठिकानों के बारे में जानकारी जुटा रही है।

एक नजर में

किसानों के दो लाख रुपये तक का ऋण माफ करने का फैसला सराहनीय : जिला राजद

रांची। रांची जिला राष्ट्रीय जनता दल के अध्यक्ष धर्मद महतो ने कैबिनेट की बैठक में लिये गए निर्णय के तहत किसानों के दो लाख रुपए तक का ऋण माफ किए जाने पर हेमंत सरकार को बधाई दी है। उन्होंने कहा है कि झारखंड के भूमिपुत्र मुख्यमंत्री हेमंत सोरेन ने झारखंडी किसानों के दर्द को समझा और राज्य मंत्री परिषद द्वारा झारखंड के किसानों का दो लाख रुपए तक का ऋण माफ किए जाने का प्रस्ताव कैबिनेट से पास किया। अब इससे किसानों की आर्थिक स्थिति मजबूत होगी। किसानों की आर्थिक स्थिति को मजबूत बनाने की दिशा में यह ऋण माफी की योजना मील का पथर साबित होगी। इससे किसानों में हेमंत सरकार के प्रति सहानुभूति के साथ ही विश्वास भी जगा है। इस योजना से राज्य के लगभग 4:45 लाख किसानों को लाभ मिलेगा। इसके अलावा कृषि ऋण की राशि भी 50,000 से बढ़कर 1,00,000 कर दी गई है। इसके लिए भी हेमंत सरकार धन्यवाद की पात्र है। श्री महतो ने जिला कमांडिटी के सभी पदाधिकारी और सक्रिय कार्यकर्ताओं से आग्रह किया है कि सरकार की इन जन नीतियों को गांव-गांव तक पहुंचाएं जिसका लाभ आने वाले विधासभा में देखने को मिले।

अशोक नगर स्थित देवालय में महारुद्राभिषेक 11 को



रांची। झारखंड मिथिला मंच के अध्यक्ष डॉ आनंदशेखर झा की अध्यक्षता में शुक्रवार को बैठक हुई। निर्णय लिया गया कि रविवार को सुबह 8 बजे से अशोक नगर स्थित देवालय में महारुद्राभिषेक किया जायेगा। रुद्राभिषेक में मुख्य यजमान मंत्री मिथिलेश ठाकुर रहेंगे। झारखण्ड मिथिला मंच के तरफ से रांची वासियों को सपरिवार रुद्राभिषेक में आमंत्रित किया गया है। बैठक में मिथिलेश मिश्रा, सुनील झा, सुजीत झा, कन्हैया झा अशोक सिंह, विद्यानन्द ठाकुर और जानकी प्रकोष्ठ की महासचिव निशा झा उपस्थित थीं। ये जानकारी मीडिया प्रभारी संजीत झा ने दी।

रिम्स गर्ल्स हॉस्टल में बर्तन की चोरी

रांची। रिम्स परिसर में बीती रात कुछ अज्ञात लोगों ने चोरी की घटना को अंजाम दिया। चोर गर्ल्स हॉस्टल 7 एवं 8 के परिसर में प्रवेश कर वहां रखे बर्तनों की चोरी कर फरार हो गए। इस संबंध में डीन (छात्र कल्याण) ने बरियतू थाने में एफआईआर करने के निर्देश दिए हैं।

झारखंड युवा कांग्रेस कला एवं संस्कृति विभाग ने यूथ एक्सिलेंस अवॉर्ड का किया आयोजन



खबर मन्त्र संवाददाता

रांची। भारतीय युवा कांग्रेस की महत्वपूर्ण भूमिका और आदिवासी समाज के योगदान पर प्रकाश डाला। साथ ही, उन्होंने युवाओं से अपील की कि वे समाज में सकारात्मक बदलाव लाने के लिए अपनी ऊर्जा का सही दिशा में उपयोग करें। कार्यक्रम में विभिन्न सांस्कृतिक प्रस्तुतियों ने सभी का मन मोह लिया और आदिवासी संस्कृति की विविधता और समृद्धि का शानदार दर्शन किया। प्रदेश महासचिव सह कला एवं संस्कृति विभाग की चेरमैन अंशु तिवारी ने कार्यक्रम के अंत में सभी का धन्यवाद ज्ञापन किया और इस आयोजन को सफल बनाने के लिए सभी का आभार व्यक्त किया। मौके पर उपस्थित प्रदेश प्रभारी इशिता सेढा ने कहा कि यह आयोजन झारखंड प्रदेश युवा कांग्रेस की सामाजिक और सांस्कृतिक धरोहर को बढ़ावा देने की दिशा में एक महत्वपूर्ण कदम साबित हुआ और सभी उपस्थित लोगों के लिए एक प्रेरणादायक अनुभव रहा। कार्यक्रम को सफल बनाने में युवा कांग्रेस कला एवं संस्कृति विभाग के प्रदेश महासचिव अंशुलक, शशिकांत गुप्ता, जिला अध्यक्ष अभिषांत गौरा एवं महानगर अध्यक्ष अमित अक्षत ने अहम योगदान दिया।

बिरसा मुंडा स्मृति पार्क में झारखंड आदिवासी महोत्सव 2024 का रंगारंग आगाज

पारंपरिक कला के विभिन्न रूपों को अपने आंचल में समेटे झारखंड की नृत्य शैलियों की हुई प्रस्तुति

झारखंड आदिवासी महोत्सव 2024 में चारों ओर बना रहा हर्षोल्लास का माहौल

खबर मन्त्र व्यूटे

रांची। रांची स्थित बिरसा मुंडा स्मृति पार्क में शुक्रवार को दो दिवसीय आदिवासी महोत्सव की शुरुआत हुई। पारंपरिक कला के विभिन्न रूपों को अपने आंचल में समेटे झारखंड एवं पूरे देश की नृत्य शैलियों और संगीत से लेकर उत्सवों, अनुष्ठानों और स्वादिष्ट व्यंजनों के साझा ज्ञान को दर्शाने वाले झारखंड आदिवासी महोत्सव के प्रथम दिवस की शुरुआत झारखंड झरोखा की आकर्षक प्रस्तुति के साथ हुई। इससे पहले आन बान और शान की मनमोहक 32 जनजातीय वाद्ययंत्रों की ताल पर खिरकते हुए आदिवासियों को कारवां करमटोली चौक से बिरसा मुंडा स्मृति उद्यान रांची पहुंचा।



पारंपरिक संस्कृति की एकरूपता में सराबोर रहे: झारखंड आदिवासी महोत्सव 2024 का आनंद लेने राज्य भर से विभिन्न स्कूलों के बच्चे बिरसा मुंडा स्मृति उद्यान पहुंचे। चारों ओर हर्षोल्लास का माहौल दिखा। नृत्य करते रहे, गीत गाए-क्या बच्चे, क्या युवा, क्या बूढ़े सभी बारिश में भींगते रहे। सभी पारंपरिक संस्कृति की एकरूपता में सराबोर दिखे। सांस्कृतिक कार्यक्रम का हुआ आयोजन: झारखंड आदिवासी महोत्सव 2024 में मुख्य कार्यक्रम मंच पर असम के पारम्परिक आदिवासी तिया नृत्य की बासुरी की सुरीली धुन के साथ शुरुआत हुई। ओडिशा से आए कलाकारों ने अपने पारंपरिक परिधान एवं वाद्ययंत्र के साथ-साथ ओडिशा के पारम्परिक आदिवासी नृत्य से सबका मन मोहा। छत्तीसगढ़ के जसपुर से आए कलाकारों ने अपने पारंपरिक परिधान एवं वाद्ययंत्र के साथ-साथ छत्तीसगढ़ के पारम्परिक आदिवासी करमा नृत्य से कार्यक्रम में एक नई ऊर्जा उत्पन्न की। अखड़ा दर्शन 8 जनजातियों का गीत नृत्य की प्रस्तुति ने दर्शकों को खूब झुमाया।

झारक्राफ्ट का स्टाल लोगों को कर रहा है आकर्षित



बिरसा मुंडा स्मृति उद्यान में प्रदर्शनी हॉल में लगे झारक्राफ्ट स्टॉल के ऑर्गेनिक सिल्क का आकर्षण लोगों को खूब भा रहा है। झारक्राफ्ट दुनिया में ऑर्गेनिक सिल्क उत्पादों का प्रमुख नाम है जो कि अपने उत्पादों को बनाने से लेकर रंगों तक किसी भी तरह के रसायन का उपयोग

पद्मश्री मुकुंद नायक की प्रस्तुति ने झुमाया

झारखंड आदिवासी महोत्सव में समृद्ध आदिवासी जीवन दर्शन की झलकियां दिखायी जा रही है। इस दौरान पद्मश्री मुकुंद नायक की आकर्षक प्रस्तुति ने लोगों को खूब लुभाया।

दिव्यांग बच्चों द्वारा ट्राईबल कल्चर इन फ्रेगमेंट स्टाइलिश इन परिधान दर्शन की प्रस्तुति: झारखंड आदिवासी महोत्सव 2024 में रांची के परिवर्तन संस्था के दिव्यांग बच्चों द्वारा ट्राईबल कल्चर इन फ्रेगमेंट स्टाइलिश इन परिधान दर्शन की प्रस्तुति की गई। प्रस्तुति के माध्यम से दिव्यांग बच्चों द्वारा समकालीन फैशन के साथ पारंपरिक आदिवासी सौंदर्यशास्त्र के सहज एकीकरण को उजागर करते हुए विविध प्रकार के शरीर, क्षमताओं और पृष्ठभूमि की सुंदरता को प्रदर्शित किया गया है।



Affidavit

I, Nisha Tigga @ Titri Kachhap W/o late Shishir Leondard Tigga R/o Sama Mandir, Village Nagri, P.O. Bukru, P.S. Kanke, District Ranchi, Jharkhand-834006 do hereby solemnly affirm and declare vide affidavit No-29, dated 01.08.2024, that in my educational certificate and other documents my name has mentioned as Titri Kachhap. My Aadhar No. is 9478 7678 9297. That after marriage my name has changed as Nisha Tigga. That Nisha Tigga & Titri Kachhap is the same and one person. That the statements made hereinabove are true & correct if found any wrong then I shall be responsible for the same.

Information & Public Relations Department Government of Jharkhand, Suchana Bhawan, Ranchi.

Request for Proposal (RFP)

Online RFP are invited from eligible reputed qualified firms /companies with sound Technical and Financial capabilities for Selection of Agency for Mapping Show at Hatte Bazaar's in different Districts of Jharkhand.

1. The following table provides a quick overview of the key activities and some important information about this RFP:

| Sl. No. | Particulars | Details |
|---------|--|---|
| 1.1 | RFP Reference No. | 1227 |
| 1.2 | RFP issuing Authority | Director, Information & Public Relations Department Government of Jharkhand, Address: Suchana Bhawan, Ranchi. |
| 1.3 | Name of the Project | Selection of Agency for Mapping Show at Hatte Bazaar's in different Districts of Jharkhand. |
| 1.4 | Date of issue of tender document | 09-08-2024; 05:30 PM |
| 1.5 | Last date and time of submission of RFP document | 20-08-2024; 03:00PM |
| 1.6 | Pre Bid Meeting | 14-08-2024; 03:00 PM |
| 1.7 | Date of opening of Bids / RFP | 21-08-2024; 03:00 PM |
| 1.8 | Date of Presentation | On same day after the opening of technical bid. |
| 1.9 | Mode of Submission of Tender / RFP | Online at www.jharkhandtenders.gov.in |
| 1.10 | EMD | The bidders are required to submit the EMD amounting Rs. 5,00,000/- (Five Lakh only) through Online Mode Information & Public Relations Department, Government of Jharkhand, Suchana Bhawan, Ranchi. Tel: 0651-2281522, 0651-2282458 E-Mail: iprd123@gmail.com |
| 1.11 | Address of communication | |

The Terms & Conditions and detailed copy of the RFP document should be obtained from departmental website (www.prdjharkhand.in) or may also be downloaded from the website www.jharkhandtenders.gov.in. The Bidder will submit the tender at the website of Jharkhand Government (www.jharkhandtenders.gov.in).

SD/-Director
PR 332332 (IPRD)24-25'D

जनजातीय एवं क्षेत्रीय भाषा संकाय ने मनाया विश्व आदिवासी दिवस



खबर मन्त्र व्यूटे

रांची। जनजातीय एवं क्षेत्रीय भाषा संकाय में शुक्रवार को विश्व आदिवासी दिवस मनाया गया। मनय मुंडा की अध्यक्षता में विश्व आदिवासी दिवस मनाया गया। संचालन डॉक्टर बंदे खलखो ने किया। इसमें डॉक्टर बिरेंद्र सोय ने भाषा, संस्कृति रीति-रिवाज बचाने के साथ प्रकृति से जुड़े आदिवासियों की बातें बतायीं। डॉ उमेश नंद तिवारी ने 5वीं अनुसूची पर चिंता व्यक्त करते हुये सजग होने की बात कही। शुकुंतला बेसरा

ने अपनी भाषा संस्कृति को बचाने एवं अपने आने वाले पीढ़ी के लिये भाषा, संस्कृति एवं रीति-रिवाज को संजोने की बात कही। इस अवसर पर मनय मुंडा ने कहा कि हमें हमारी सविधान को जानने की आवश्यकता है। हमारे नियम कानून को समझने की बातें कही और सभी को विश्व आदिवासी दिवस की शुभकामनाएं बधाई दिये। डॉ सरस्वती गागराई स्नातकोत्तर हो विभाग ने सभी को धन्यवाद ज्ञापन किया। इस अवसर पर विभाग के शिक्षक शोधार्थी और विद्यार्थी उपस्थित थे।

रांची जिला कांग्रेस ने बिरहोर टोला में विश्व आदिवासी दिवस मनाया

खबर मन्त्र संवाददाता

रांची। रांची जिला कांग्रेस कमिटी के अध्यक्ष डॉ राकेश किरण महतो ने राह प्रखण्ड के सुदूर लाघुप गाँव के बिरहोर टोला में आदिम जनजाति वर्ग के साथ शुक्रवार को विश्व आदिवासी दिवस मनाया। इस अवसर पर डॉ महतो ने कहा कि जनजातीय समाज के लोगों को अपनी अरिमता, पहचान एवं सांस्कृतिक विरासत की रक्षा के लिए संघर्ष करना पड़ रहा है। शहरों और प्रखण्ड मुख्यालय में आज भव्य आयोजन हो रहे हैं लेकिन गाँव में रहने वाले अशिक्षित और निर्धन आदिवासियों तक इसकी गूँज नहीं



पहुँच रही है। इस डॉ राकेश किरण महतो ने फल, बिस्कुट, ब्रेड सहित अन्य खाद्य पदार्थ का वितरण किया। स्कूल जाने वाले बच्चों को कॉपी-कलम दी और उन्हें पढ़ाई करने के लिए प्रेरित किया। डॉ महतो ने सभी लोगों से नशापान करने से बचने तथा अपने स्वास्थ्य का ध्यान रखने का सलाह दी। इस अवसर पर लोगों ने गाँव में

आज आदिवासी समुदाय सुरक्षित नहीं इसलिए महोत्सव बेमानी : बबलू मुंडा

खबर मन्त्र संवाददाता

रांची। विश्व आदिवासी दिवस के अवसर पर केन्द्रीय सरना समिति एवं चंडरी सरना समिति द्वारा केन्द्रीय अध्यक्ष बबलू मुंडा की अगुवाई में अल्बर्ट एक्का चौक में 20,000 वृक्ष का पौधा निशुल्क वितरण किया गया। केन्द्रीय सरना समिति के अध्यक्ष बबलू मुंडा ने कहा कि झारखंड प्रदेश में सरकार के द्वारा आदिवासी महोत्सव मनाया जा रहा है। वहीं दूसरी तरफ आदिवासी समाज के साथ अत्याचार, शोषण, आदिवासी समाज का हो रहा लगातार धर्मांतरण, जल जंगल जमीन की लूट, आदिवासियों का धर्म संस्कृति रीति रिवाज व परंपरा की लूट आदिवासियों भाई बहनों के साथ लगातार हो रहे बलात्कार एवं

अल्बर्ट एक्का चौक पर बांटे गये 20 हजार पौधा



हत्या जैसी घटना हो रही है और झारखंड के आदिवासी मुख्यमंत्री आदिवासी महोत्सव मना रहे हैं। श्री मुंडा ने कहा कि आदिवासी समाज पूरी तरह सुरक्षित एवं विकसित नहीं हो जाता तब तक आदिवासी महोत्सव मनाना उचित नहीं है। केन्द्रीय सरना समिति विश्व आदिवासी दिवस को संकल्प दिवस के रूप में मनाया। मुख्य पहान जंगलाल पहान ने कहा कि

प्राकृतिक एवं पर्यावरण को बनाए रखने पर ही हम सभी कोई सुरक्षित रह सकते हैं हम सुरक्षित रहेंगे तब ही अपना धर्म संस्कृति परंपरा को बचा पाएंगे। कार्यक्रम में विधायक सीपी सिंह, पूर्व उपमापौर संजीव विजयवर्गीय, कोतवाली डीएसपी प्रकाश सोय, कोतवाली थाना प्रभारी रंजीत सिन्हा, सुरेंद्र लिंडा, कुमोद वर्मा, शोभा कच्छप, जगन्नाथ तिकी, किरण तिकी, अशोक उरांव,

विश्वास उरांव, अनीता गाड़ी, लक्ष्मण मुंडा, सुरेंद्र मुंडा, नंरज कुमार, माना टोपो, महादेव टोपो, रमेश गुजा, बंटी यादव, श्रेयांस, मुन्ना हेंब्रम, मुकेश मुंडा, आशीष मुंडा, विशाल मुंडा आदि थे।

आदिवासी अधिकार सम्मेलन आयोजित



खबर मन्त्र संवाददाता

रांची। आदिवासी दिवस के मौके पर शुक्रवार को भारत आदिवासी पार्टी के तत्वावधान में धूमकुड़िया सभागार करम टोली में आदिवासी अधिकार सम्मेलन आयोजित किया गया। प्रेम शाही मुंडा ने कहा कि भारत आदिवासी पार्टी आदिवासी मुद्दे पर संघर्ष करेगी और झारखंड में नये विकल्प के रूप में उभरेगी। कार्यकारी अजय कच्छप ने कहा की आदिवासियों का विकास करने के लिए आदिवासी के अधिकार को जानकारी आवश्यक है। महिला

मोर्चा के अध्यक्ष कुंदरसी मुंडा ने कहा कि राजनीति में महिलाओं को आगे आना होगा और अपने अधिकार के लिए जागरूक करने की आवश्यकता है। इस मौके पर सर्व समिति से प्रदेश में समग्र आंदोलन के लिए 11 प्रस्ताव पास किया गया। इस कार्यक्रम में वरीय नेता अभय शुकुंवर, वरीय नेता जगरे उरांव, सुरेंद्र लिंडा सेलिना लकड़ा, प्रकाश मुंडा, रामआशीष करमाली, सुभाष मुंडा, किस्टोमनी उरांव, गुलाबो मुंडा, जैनीता तिग्गा, सुकुंतला उरांव, दीपिका होरो, संगीता तिकी शामिल हुई।

प्रकृति का संवर्द्धन, सामूहिकता और संतुलन आदिवासी जीवन का अभिन्न हिस्सा : सुदेश

खबर मन्त्र संवाददाता

रांची। आज पूरी दुनिया जलवायु परिवर्तन का सामना कर रही है। इस समस्या से निपटने का समाधान प्रकृति सेवक आदिवासी समाज के जीवन शैली में छिपा है। प्रकृति संवर्द्धन, सामूहिकता और संतुलन आदिवासी जीवन का अभिन्न हिस्सा है। बिना किसी पद और पावर के आदिवासी समाज ने प्रकृति की रक्षा करने का काम किया है। लोगों में आदिवासी दर्शन होना जरूरी है। उक्त बातें पार्टी अध्यक्ष सुदेश कुमार महतो ने सिल्ली में विश्व आदिवासी दिवस के अवसर पर आयोजित



आदिवासी अखड़ा सह सम्मान समारोह में कही। इस दौरान सिल्ली विधानसभा के सभी ग्राम प्रधानों को सम्मानित किया गया। उन्होंने कहा कि पंचायती व्यवस्था से जुड़े ग्राम प्रधान, सरपंच को शक्तियां देनी होंगी। प्रारंभिक निर्णय लेने का अधिकार

ग्राम प्रधान के पास होनी चाहिए। हर फैसले में शासन का हस्तक्षेप न हो। इस व्यवस्था को स्थापित करने और सुदृढ़ करने की हमारी तैयारी है। अपनी आवश्यकताओं, हक और अधिकारों के लिए मुखर होना आवश्यक है। आदिवासी अधिकारों की रक्षा,

शिक्षा, स्वास्थ्य, और उनके जीवन स्तर को सुधारने के लिए हमें संगठित होकर कार्य करना है। आदिवासी समाज का योगदान हमारे देश की विविधता और संस्कृति को समृद्ध करता है। उनकी कला, संगीत, नृत्य, और जीवन शैली में एक अद्वितीय सौंदर्य है, जिसे हमें गर्व के साथ अपनाने के साथ ही विस्तृत और संरक्षित करना हमारी जिम्मेदारी है। हमारी समृद्ध सामाजिक, सांस्कृतिक और धरोहरों में आदिवासियत समाहित है। भारत का पारंपरिक ज्ञान संसार आदिवासियों के योगदान का ऋणी है। आदिवासी समाज के लोगों ने

संसाधनों के अभाव में भी कई क्षेत्रों में अहम भूमिका निभाकर अपनी एक खास पहचान बनाई है। हमें अपने अस्तित्व को बचाए रखने के लिए रीति-रिवाज, धर्म-संस्कृति को बचाए एवं बनाए रखने की जरूरत है। इधर आजसू पार्टी द्वारा पूरे राज्य में विश्व आदिवासी दिवस के मौके पर आदिवासी अखड़ा का आयोजन किया गया। मौके पर पौधा वितरण भी किया गया। इस अवसर पर जयपाल सिंह, संजय सिद्धार्थ, चितरंजन महतो, गौतम साहू, जितेंद्र बड़ाईक, आरती देवी, सिल्ली प्रखंड पदाधिकारी रेनुबाला इत्यादि मुख्य रूप से उपस्थित थे।



स्पीड न्यूज

बाबला और सोनी हुये सम्मानित



भुरकुंडा (रामगढ़)। भाजपा ने पटेलनगर भुरकुंडा निवासी संजीव कुमार बाबला को पुनः रामगढ़ जिला मंत्री और सुंदरनगर भुरकुंडा निवासी अशोक सोनी को कोषाध्यक्ष बनाने पर किया गया सम्मानित। भाजपा के प्रदेश उपाध्यक्ष एवं राज्य 20 सूत्री कार्यक्रम क्रियान्वयन समिति के पूर्व उपाध्यक्ष राकेश प्रसाद ने हर्ष व्यक्त करते हुए बधाई दी है। साथ ही दोनों को अग वस्त्र ओढ़ाकर और पुष्प गुच्छ देकर सम्मानित करते हुए राकेश प्रसाद ने कहा कि कार्यकर्ता ही पार्टी की रीढ़ होते हैं। भाजपा में सभी वर्गों के हितों का ख्याल रखा जाता है।

सड़क हादसे में ट्रेलर चालक मौत कुजू। कुजू ओपी क्षेत्र के पैकी फोरलेन सड़क पर हाइवा ट्रेलर की टक्कर में ट्रेलर चालक की मौत हो गयी। बाद में कुजू ओपी प्रभारी दिगंबर पांडेय पहुंचकर शव को कब्जे में लिया। साथ ही अंत्यपरिक्षण के लिए सदर अस्पताल रामगढ़ भेज दिया। बताया जाता है कि चालक जोधपुर राजस्थान निवासी मुकेश कुमार (25 वर्ष) ट्रेलर पर सवार होकर हजारीबाग से रांची की ओर रहे थे। इसी बीच अपने आगे चल रहे हाइवा को पीछे से टक्कर मार दिया। जिसमें ट्रेलर चालक मुकेश कुमार की मौत हो गयी। पुलिस ने सड़क से दुर्घटनाग्रस्त वाहन को ओपी ले आया। शव को कब्जे में कर सदर अस्पताल भेज दिया।

कुजू : तोलाब ने युवक का शव मिला कुजू। ओपी क्षेत्र के सीसीएल न्यू कुजू साइडिंग के पीछे स्थित तोलाब में शुक्रवार की सुबह एक युवक का शव मिला। बताया जाता है कि सुबह में ग्रामीणों ने तोलाब में एक युवक का शव को देखा। जिसके बाद खबर पूरे क्षेत्र में फैल गयी। वहीं पिछले तीन दिनों से लापता तोपा माइनस क्वार्टर (मूल रूप से बुड़ू निवासी) जगन्नाथ मुंडा 22 वर्ष पिता स्व सुकरा मुंडा के परिजन वहां पहुंचकर शव का शिनाख्त किया। परिजनों ने आशंका व्यक्त किया कि मिर्मी बीमारी होने के कारण युवक तोलाब में गिरा और डूबने से उसकी मौत गयी। शव को काफी बड़बू भी आने के कारण काफी देर तक शव को तोलाब से बाहर नहीं निकाला गया। बाद में काफी मशक्कत के बाद शव को बाहर निकालकर परिजन अपने साथ लेकर अंतिम संस्कार कर दिये।

सोनी को भुरकुंडावासियों ने दी बधाई



भुरकुंडा (रामगढ़)। सुंदरनगर भुरकुंडा निवासी वरिष्ठ भाजपाई अशोक सोनी को भाजपा ने रामगढ़ जिला का कोषाध्यक्ष मनोनित किया है। शुक्रवार को सुंदरनगर में भुरकुंडावासियों ने कोषाध्यक्ष अशोक सोनी को फूल माला पहनाकर स्वागत किया। बधाई देने वालों में जवाहर नारायण पंचायत के पूर्व मुखिया प्रदीप मांडी, सुरज शर्मा, जनार्दन सिंह, तुलन दास, दया प्रसाद, मंदू सिंह, विजय कुमार सहित दर्जनों भाजपाई शामिल थे।

देवरिया में मना आदिवासी दिवस



भुरकुंडा (रामगढ़)। भुरकुंडा कोयलांचल, भदानीनगर, बासल क्षेत्र में शुक्रवार को पूरे धूमधाम और हर्षो उल्लास के साथ समारोह पूर्वक विश्व आदिवासी दिवस मनाया गया। कार्यक्रम की शुरुआत भगवान बिरसा मुंडा के तस्वीर पर माल्यापण एवं पुष्प अर्पित कर किया गया। कार्यक्रम की शुरुआत बबलू सागर मुंडा ने भगवान बिरसा मुंडा, प्रथम स्वतंत्रता सेनानी शाहिद नीलांबर-पीतांबर के तस्वीर पर माल्यापण कर की गई। झारखंड के धरोहर जल, जंगल और जमीन की रक्षा का संकल्प लिया गया। मौके पर मुख्य अतिथि बबलू सागर मुंडा ने कहा कि झारखंड की सभ्यता और संस्कृति बचाने के लिए हम सबको एकजुट रहना होगा। कार्यक्रम में पूर्व पार्षद झरी मुंडा, राजेन्द्र मुंडा, मंदीप उरांव, अरुण कुमार माली, उमेश करमाली, राजेन्द्र बेदिया, रोहित बेदिया, रजालाल मुंडा, सोनामति बेदिया, रामदास बेदिया, राजन करमाली, कृष्णा, बालेश्वर करमाली, सुष्मा मुंडा, रोहित मुंडा सहित भारी संख्या में आदिवासी समाज के महिला-पुरुष शामिल थे।

अधिकार के लिए एकजुट हो : गंडू



भुरकुंडा (रामगढ़)। विश्व आदिवासी दिवस के अवसर पर केन्द्रीय सरहुल पूजा समिति के तत्वावधान में शुक्रवार को भुरकुंडा रीवर साईड बिरसा चौक स्थित भगवान बिरसा मुंडा के प्रतिमा का माल्यापण किया। कार्यक्रम में बतौर मुख्य अतिथि पूर्व पार्षद सह समिति के संरक्षक दर्शन गंडू मौजूद थे। सर्वप्रथम पाहन देवलाल मुंडा द्वारा पूरे विधि-विधान से पूजा कराई गई। साथ ही झारखंड के धरोहर जल, जंगल और जमीन की रक्षा का संकल्प दिलाया। दर्शन गंडू ने कहा कि झारखंड की सभ्यता और संस्कृति बचाने के लिए हम सबको को एकजुट रहने की जरूरत है। उन्होंने कहा कि एकजुट रहेंगे तभी हक-अधिकार को पाया जा सकता है।

सभी के प्रेरणास्रोत थे पूर्व प्रमुख रिझुनाथ चौधरी: सुदेश

समाजसेवी, झारखंड आंदोलकारी रिझुनाथ चौधरी की 10 वीं पुण्यतिथि पर दी गयी श्रद्धांजलि

खबर मन्त्र संवाददाता

रजरणा/ भुरकुंडा। समाजसेवी, झारखंड आंदोलकारी एवं रामगढ़ प्रखंड के पूर्व प्रमुख स्व. रिझुनाथ चौधरी की 10वीं पुण्यतिथि शुक्रवार को रिझुनाथ चौधरी मेमोरियल ट्रस्ट में मनी। सांडी पैतृक आवास में आयोजित श्रद्धांजलि सभा में आजसू सुप्रीमो विधायक सुदेश कुमार महतो, गिरिडीह सांसद सीपी चौधरी, बड़कागांव विधानसभा प्रभारी रोशनलाल चौधरी, विधायक सुनीता चौधरी, विधायक लंबोदर महतो, रामगढ़ जपि अध्यक्ष सुधा देवी, रिझुनाथ चौधरी के छोटे पुत्र सह रामगढ़ के व्यवसायी ज्योति कुमार चौधरी, युवा समाजसेवी पियूष चौधरी सहित पार्टी के कई जपि अध्यक्ष, पार्षद, प्रमुख, ने उनके चित्र पर पुष्प अर्पित कर श्रद्धांजलि दी। सुदेश महतो ने कहा कि स्व. चौधरी पिछड़ों, शोषितों और गरीबों के उत्थान के लिए अपना संपूर्ण जीवन समर्पित किया। उन्होंने कहा कि पूर्व प्रमुख सभी के प्रेरणास्रोत थे। सभी लोगों को उनके बताए रास्ते पर चलने की जरूरत है। लोगों के बीच 5000 फलदार एवं



छायादार पौधा का वितरण किया गया एवं स्वच्छ व हरा भरा रखने का संकल्प लिया। मौके पर रजरणा जीएम विनोद कुमार, सीसीएल के आशीष झा, चंद्रशेखर चौधरी, गोपाल चौधरी, कलावती चौधरी, डॉ. रेखा चौधरी, आजसू पार्टी के विजय साहू, अमृतलाल मुंडा, तिवारी महतो, ब्रह्मदेव महतो, डीएम महतो, इतेखाब आलम, जलेश्वर महतो, दिलीप दांगी, सरस्वती देवी, गीता देवी, विकास राणा, किशुन राम मुंडा, मनोज महतो, दिनेश महतो, चंद्रशेखर पटवा,

जगदीश महतो, रविंद्र वर्मा व अन्य मौजूद थे। इधर भुरकुंडा में रिझुनाथ चौधरी की पुण्यतिथि एवं विश्व आदिवासी दिवस के अवसर पर शुक्रवार को भुरकुंडा थाना चौक के समीप आजसू के तत्वावधान में क्षेत्रवासियों के बीच सैकड़ों पौधों का वितरण किया गया। केन्द्रीय महासचिव विजय साहू, आजसू के केन्द्रीय सदस्य सह पूर्व जपि उपाध्यक्ष मनोज राम, रामगढ़ जिलाध्यक्ष दिलीप दांगी एवं युवा नेता ऋतिक चौधरी ने स्व. रिझुनाथ चौधरी के तस्वीर पर पुष्प

भुरकुंडा में आजसू ने फलदार पौधे बांटा



अर्पित कर की। इस अवसर पर अतिथियों ने लोगों के बीच फलदार पौधों का वितरण करते हुए कहा कि पर्यावरण को हराभरा बनाए रखने के लिए अधिक से अधिक पौधे लगाने होंगे।

मौके पर प्रखंड सचिव विश्वरंजन सिन्हा, विक्रान्त साहू, रोबिन मुखर्जी, प्रभास दास, इमरोज खान, पंकज कुमारा, बुधन गोरवामी, राज नायक, रुहाल महतो, पप्पू सिंह, उदय स्वर्णकार, राजेश मंडल, बॉरेन्द्र महतो, अजय मेहता, कामेश्वर मेहता, राजन सिंह, चंद्रमणि कुमार, अजय राय सहित दर्जनों लोग उपस्थित थे।

जुबैद खातून को अंबा प्रसाद दिल्ली में करवा रही इलाज

बड़कागांव। 2016 में एनटीपीसी कंपनी के खुलने की शुरुआती दौर के दौरान ढंगा आर एन आर कालोनी बनने के विरोध में ग्रामीणों ने शांतिपूर्वक आंदोलन किया था, जिसमें पुलिस ने आंदोलनकारियों पर गोली चलाई थी, जिसमें कई लोग गंभीर रूप से घायल हो गए थे। जिसमें गुरुचट्टी निवासी जुबैदा खातून के कमर में गोली लगने से वह भी गंभीर रूप से घायल हो गई थी। विधायक अंबा प्रसाद निजी खर्च से जुबैदा खातून का इलाज एम्स दिल्ली में करवा रही है व अस्पताल प्रबंधन से लगातार संपर्क में है। वह अभी दिल्ली में है एवं आवश्यक इलाज सुनिश्चित करवाया जा रहा है।

सर्वोदय निकेतन में मना आदिवासी दिवस

कुजू। विश्व आदिवासी दिवस पर डटमामोडू कुजू स्थित सर्वोदय निकेतन सोनियर सेकेंडरी विद्यालय में कई कार्यक्रम हुए। इस अवसर पर विद्यालय के बच्चों ने अलग-अलग सांस्कृतिक कार्यक्रमों का मंचन किया। सर्वप्रथम विद्यालय में आदिवासी इतिहास और संस्कृति से संबंधित प्रश्नोत्तरी प्रतियोगिता का आयोजन विद्यालय की छात्रा सोन्या कुमारी द्वारा किया गया। वहीं, विद्यालय के छात्र संदीप मरांडी ने संथाली भाषा में भाषण प्रस्तुत किया। वहीं, विद्यालय के पंकज कुमार टुडू, राहुल कुमार टुडू, हरीश चौहान, आदित्य कुमार चौधरी, सोन्या कुमारी, दीपशिक्षा हेंब्रम, पीहू कुमारी, पार्वती हंसदा, श्वेता हांसदा, याशमी कुमारी,



एंजेल टूडू, रिया गिरी, जूली कुमारी, रोशनी कुमारी आदि छात्रा छात्राओं ने आदिवासी संस्कृति का जीवंत चित्रण प्रस्तुत किया। कार्यक्रम के दौरान छात्र छात्राओं ने पारंपरिक आदिवासी वेशभूषा में ढोल मारकर की थाप पर आदिवासी नृत्य को भी प्रस्तुत किया। इस अवसर पर विद्यालय के शिक्षक

सत्यप्रकाश वर्मा, मनीष कुमार प्रसाद, ब्रह्मदेव महतो, अनिल कुमार गुप्ता, सिंधु गुप्ता, अनीता राज मुंडा, दीपा राणी, रजनी कुमारी, ज्योति कुमारी, पूजा सिंह, जगदीश महतो, संतोष महतो, बासुदेव सोरेन, गजाला परवीन समेत शिक्षक शिक्षिकाएं सहित विद्यालय के छात्र छात्राएं शामिल रहे।

चरही में फाइलेरिया से मुक्ति को लेकर दिलायी गयी शपथ

चरही। राष्ट्रीय फाइलेरिया विलोपन कार्यक्रम एमडीए आईडीए को सफल क्रियान्वयन हेतु सामुदायिक स्वास्थ्य केंद्र चुरचू प्रभारी चिकित्सा पदाधिकारी डॉ. अशोक राम की अध्यक्षता में शुक्रवार को सभी पर्यवेक्षक, स्वास्थ्य विभाग कर्मी सहित कई लोगों को शपथ कार्यक्रम का आयोजन किया गया। साथ ही फाइलेरिया से बचाव के बारे में जानकारी दी गई। चिकित्सा स्वास्थ्य प्रभारी डॉ. अशोक राम ने बताया कि यह कार्यक्रम 10 अगस्त से 25 अगस्त तक चलेगा। जिसमें 10 अगस्त को बूथ पर 12 और 13 अगस्त को विद्यालय, कॉलेज तथा 14 अगस्त को छूटे हुए लोगों को घर-घर जाकर दवा का सेवन करवाया जाएगा। फाइलेरिया एक इलाजाल बीमारी है और एमडीए का एकल खुराक से फालेरिया के सारे लावां मर जाते हैं। सभी आम जनों को इस दवा का सेवन करना चाहिए जिसमें गर्भवती महिला दो वर्ष से कम उम्र के बच्चे और अति गंभीर रूप से बीमार व्यक्ति को छोड़कर सभी लोगों को इस दवा का सेवन करना चाहिए। मलेरिया तकनीकी पर्यवेक्षक रूपलाल कुमार ने बताया कि फाइलेरिया संक्रमित मादा कुलेकस मच्छर के काटने से होता है जो गंदे और जमे हुए पानी में प्रजनन है। अपने आस-पास साफ-सफाई जरूरी है सोएं तो मच्छरदानी लगाकर अंदर सोएं। विकलांगता का सबसे बड़ा दूसरा कारण बनता है।

श्रावणी मेला समिति के अध्यक्ष बने ज्ञान प्रसाद, सचिव सहेश

बड़कागांव। श्रावणी मेला को लेकर प्रखंड के ग्राम गुरु चट्टी के कुशवाहा धर्मशाला में बैठक हुई इसकी अध्यक्षता ज्ञान प्रसाद ने किया। बैठक में बुढ़वा महादेव श्रावणी मेला पूजा समिति कर्णपुरा क्षेत्र का गठन किया गया। कार्यक्रम के दौरान छात्र छात्राओं ने पारंपरिक आदिवासी वेशभूषा में ढोल मारकर की थाप पर आदिवासी नृत्य को भी प्रस्तुत किया। इस अवसर पर विद्यालय के शिक्षक

आदिवासी दिवस पर फलदार पौधे वितरित

चरही। विश्व आदिवासी दिवस पर शुक्रवार को वन प्रखेत्र पदाधिकारी ने मांडू पूर्वी, मांडू पश्चिमी, पिंडरा, बलसगरा, खपिया, तापिन, चनारो, बहेरा के ग्रामीणों के बीच फलदार पौधों का वितरण किया। सुनील कुमार, शैलेंद्र कुमार, वनरक्षी अजय कुमार, दिलीप कुमार, उमेश मुंडा, पवनदेव राम सहित कई वनकर्मीयों अहम योगदान रहा।

बड़कागांव में जागृति महिला संघ ने बच्चों को दिया बैग

बड़कागांव।

पकरी बरवाडीह एवं बादम कोयला खनन परियोजना की स्वयंसेवी संस्था जागृति महिला संघ के द्वारा नेताजी सुभाष चंद्र बोस आवासीय विद्यालय बनहप्पा, हजारीबाग में बच्चों को स्कूली बैग वितरित किया गया। स्कूल में सैकड़ों की संख्या में एचआईवी संक्रमित बच्चे पढ़ते हैं जिन्हें प्रोत्साहित करते हुए महिला संघ के द्वारा बैग वितरण किया गया। विद्यालय प्रबंधन के द्वारा शिक्षा के साथ-साथ इन बच्चों के लिए रहने खाने की व्यवस्था की गई है। आवासीय जरूरतों को ध्यान में रखते हुए जागृति महिला संघ ने आज विद्यालय प्रबंधन को बहुतायत मात्रा में राशन सामग्री मुहैया करवाया जिससे बच्चों का बेहतर पौष्टिक आहार मिल सके। सामान पकरी बरवाडीह परियोजना की नैगमिक सामाजिक विभाग के सहयोग से जागृति महिला संघ की सदस्यों ने विद्यालय की प्राचार्या को सौंपा मीके पर जागृति महिला संघ की अध्यक्ष तर्जित फैज, उप अध्यक्ष मोनाक्षी श्रीवास्तव एवं संघ के अन्य वरिष्ठ सदस्य मौजूद थे।

आदिवासी दिवस पर 16 लोगों को मिला वन पट्टा

खबर मन्त्र संवाददाता

रामगढ़। विश्व आदिवासी दिवस पर शुक्रवार को छतरमांडू स्थित टाउन हॉल भवन में जिला स्तरीय विश्व आदिवासी दिवस समारोह हुआ। उपायुक्त चंदन कुमार, पुलिस अधीक्षक अजय कुमार, उप विकास आयुक्त रॉबिन टोप्यो, अनुमंडल पदाधिकारी आशीष गंगवार सहित अन्य अतिथियों को पौधा व अंग वस्त्र देकर उनका स्वागत किया गया। उपायुक्त एवं पुलिस अधीक्षक सहित अन्य अतिथियों द्वारा दीप प्रज्वलित कर विधिवत रूप से समारोह का शुभारंभ किया गया। उपायुक्त चंदन कुमार ने सभी को विश्व आदिवासी दिवस की शुभकामनाएं देते हुए कहा कि हम सभी के पूर्वज किसी न किसी समय में आदिवासी समूह का हिस्सा रहे हैं। उपायुक्त, पुलिस अधीक्षक सहित अन्य अतिथियों, अधिकारियों द्वारा आदिवासी समूह के

सभी के पूर्वज कभी आदिवासी समाज का हिस्सा थे : उपायुक्त

कुल 13 लोगों को व्यक्तिगत एवं 6 समूहों को (93 डिस्मिल) सामुदायिक वन पट्टा प्रदान किया गया। उपायुक्त ने झारखंड के विभिन्न क्षेत्रों में रह रहे आदिवासी समूह एवं उनके गौरवशाली इतिहास एवं परंपराओं के प्रति सभी को जानकारी देते हुए आदिवासी समाज के प्रकृति के प्रति लगाव पर सभी का ध्यान आकृष्ट किया। उपायुक्त ने आदिवासी समूह के लोगों के लिए सरकार द्वारा चलाई जा रही आदिवासी भाई बहन को जागरूक करने की आवश्यकता है। उनके हक को दिलाने के लिए हर व्यक्ति को दो लोगों को जागरूक करने की आवश्यकता है। आदिवासी परिवार ही है जो हम सभी को प्राकृतिक से जुड़े रखती है उप विकास आयुक्त रॉबिन टोप्यो ने कहा कि यह कार्यक्रम



संचालित की जा रही है। लेकिन प्रत्येक योग्य व्यक्ति तक योजना का लाभ पहुंचे इसमें हम सभी को मिलकर कार्य करने की जरूरत है। पुलिस अधीक्षक अजय कुमार ने कहा कि सभी आदिवासी भाई बहन को जागरूक करने की आवश्यकता है। उनके हक को दिलाने के लिए हर व्यक्ति को दो लोगों को जागरूक करने की आवश्यकता है। आदिवासी परिवार ही है जो हम सभी को प्राकृतिक से जुड़े रखती है उप विकास आयुक्त रॉबिन टोप्यो ने कहा कि यह कार्यक्रम

आदिवासी समूह के लोगों के लिए खास दिन है। कार्यक्रम के माध्यम से यह संदेश दिया जाता है कि विश्व के सभी आदिवासी एक हैं, इस प्रकार के कार्यक्रम के आयोजन से हम सभी आदिवासी संस्कृति, रहन-सहन, जीवन शैली, जीवन पद्धति और प्रकृति से जुड़ते हैं।

समारोह में जिला परिषद सदस्य, जनप्रतिनिधि, जिला जनसंपर्क पदाधिकारी, जिला कल्याण पदाधिकारी, बीडीओ, सीओ समेत बड़ी संख्या में अन्य लोग उपस्थित थे।

एक नजर में

अनुसचिवीय कर्मचारी संघ ने मनाया आदिवासी दिवस



हजारीबाग। झारखण्ड अनुसचिवीय कर्मचारी संघ के आह्वान पर लगातार उन्नीसवें दिन अनिश्चितकालीन हड़ताल पर कर्मचारी डटे हुए हैं। इस दौरान अनुसचिवीय कर्मचारी संघ ने शुक्रवार को विश्व आदिवासी दिवस पर मांदर के बाप पर नृत्य-संगीत का आयोजन किया एवं विश्व आदिवासी दिवस धूम-धाम से मनाया गया। राज्यध्यक्ष राजेश रंजन दूबे ने मांग पूरी होने तक हड़ताल पर डटे रहने का आह्वान किया। मौके पर नीलम सेवारितयन लकड़ा, शवनम टोपनो, मेरी विधियाना मिंज, डोली राजी, बंदा पादक, बेरोनिका किण्डो, सुश्री गीता कुजूर, गोपाल कुमार पासवान, साक्षी कृष्ण अम्यह, अशोक दास, हितेश कुमार, मनीष नारायण, संतोष कुमार, सुशील कुमार, मनोज कुमार, अनिल कुमार, राजेश रजक, प्रदीप लुगल, प्रदीप मांडी, निशिकांत उपाध्याय, नवीन कुमार साहू, ओम प्रकाश, औरंगजेब अंसारी, निरंजन हजाम, कृष्णा कुमार, शंकर प्रसाद, अनिल मेहता, विवेकानंद, सरोज कुमार, सुजीत कुमार, अनुज पाण्डेय, मनोज बिहारी, छोटेलाल राम सहित अन्य लोग मौजूद थे।

श्रद्धानंद सिंह ने कांवरियों को देवघर किया रवाना



कटकमसांडी। सदर विधानसभा क्षेत्र के आरभुसाई और म्हूँगाय से कांवरिया संघ का जत्था बाबा धाम देवघर के लिए शुक्रवार को मुखिया आदित्य दांगी के नेतृत्व में रवाना हुआ। कांवरियों के बीच हजारीबाग के प्रसिद्ध समाजसेवी श्रद्धानंद सिंह और रंजन चौधरी पहुंचे और भगवा अग-वस्त्र ओढ़ाकर महिला-पुरुष कांवरियों को देवघर के लिए रवाना किया। कांवर यात्रा में शामिल 5 दर्जन ग्रामीणों ने बेल बम उं नमः शिवाय, बेल बम का नारा है- बाबा एक सहारा है, बाबा नगरिया दूर है- जाना जरूर है आदि नारे बुलंद करते हुए क्षेत्र की खुशहाली की कामना करने हेतु भगवान शिव का जलाभिषेक करने के लिए गाजे- बाजे के साथ बाबा बैजनाथ धाम के लिए रवाना हुए। सिंह ने यात्रा की कामना बाबा भोलेनाथ से की।

सड़क हादसे में महिला की मौत व दो घायल

चरही। एनएच 33 पर शुक्रवार को इंडिगो सीएस कार और कटेनर के टक्कर में एक महिला की मौत घटनास्थल पर हो गई, जबकि दो व्यक्ति घायल हो गए। कार चालक गुड्डू गंभीर रूप से घायल हैं। जगन्नाथी के अनुसार इंडिगो सीएस नंबर जेएच 02भी/ 3830 पर सवार लोग कुंदरु खुर्द से हजारीबाग के पेटालवल जा रहे थे। इस क्रम में आगे चल रहे कटेनर में कार चालक ने पीछे से टक्कर मार दिया। कार के परखच्चे उड़ गए। कार में गुलनाज पति मनोहर की बाल समेत माथे का मांस बाहर हो गया जबकि कार चालक गुड्डू गंभीर रूप से घायल हो गया। चालक को इलाज के लिए मांडू अस्पताल ले जाया गया। घटना की जानकारी मिलते ही चरही थाना प्रभारी गौतम कुमार घटनास्थल पर पहुंचकर मृतक महिला के शव को अपने कब्जे में किया। दोनों वाहनों को जप्त कर लिया। मृतक के परिजन घटनास्थल पहुंचे और शव के साथ एनएच 33 सड़क को जाम कर दिया। थाना प्रभारी ने मृतक के परिजनों समझा-बुझाकर मामले को शांत कराया।

एडिशनल पब्लिक स्कूल टाटीझरिया में प्रतियोगिता टाटीझरिया। एडिशन

पब्लिक स्कूल टाटीझरिया में छात्र छात्राओं के मानसिक शारीरिक सह बौद्धिक विकास को लेकर विभिन्न कक्षा के विद्यार्थियों द्वारा अलग अलग कार्यक्रम आयोजित किया गया। कार्यक्रम की शुरुआत प्रधानाध्यापिका सुधा कुमारी ने सामूहिक रूप से शिक्षक शिक्षकों से ग्रीटिंग्स प्रस्तुत करवाया। उन्होंने बताया कि इस कार्यक्रम के माध्यम से बच्चों में स्वास्थ्य प्रतियोगिता की भावनाओं का विकास होता है और छात्र छात्राओं के विकास के साथ उनकी प्रतिभा सामने आती है। जिसमें कक्षा नर्सरी एलकेजी से यूकेजी के छात्र छात्राओं ने हिंदी अंग्रेजी कविता (दोहे), कक्षा 1 से 4 तक के लिए हिंदी अंग्रेजी पुस्तक से प्रश्नोत्तर पूनसाक कक्षा 5वीं से 8वीं के लिए हिंदी अंग्रेजी भाषण प्रतियोगिता स्वतंत्रता दिवस ग्लोबल वार्मिंग, वृक्ष बचाओ, बेंटी बचाओ बेंटी पढ़ाओ एवं 9 वीं (नवम) और 10 वीं (दशवीं) कक्षा के छात्र छात्राओं ने अंग्रेजी एक्सपॉर्ट देश भक्ति सामूहिक नृत्य प्रतियोगिता अन्य कई नुकड़ नाटक सांस्कृतिक प्रदर्शन प्रस्तुत किया। कार्यक्रम को सफल बनाने में अर्पणा गोरवामी, रश्मि कुमारी, मुबारक अंसारी, आशीष राणा, राजू यादव, राजेश, वंदन, शिव, पूनम, रेणु रिक्की, अनुराधा, ममता, पायल, शिवानी, रोशनी समेत कई लोग जुटे थे।

किशोरी राणा के प्रयास से लाया गया शव

हजारीबाग। गढ़वा जिले के ग्राम बिरका निवासी अजय नारायण सिंह (42) का मुंबई के कल्याण में रेल हादसे में मौत हो गई। पूरा परिवार का रो रो कर बुरा हाल है। परिवार के अकेला सदस्य थे जो अपने पुत्र मां, पत्नी तथा दो छोटे बच्चों का पालन पोषण कर रहे थे। हादसे के बाद मौके पर नव झारखण्ड फाउंडेशन के केन्द्रीय अध्यक्ष किशोरी राणा अपने ऊजार्वावन साथी खेमलाल महतो आदि के सदस्यों के साथ उनके शव को एयर इंडिया एक्सप्रेस फ्लाइट से उनके निवास स्थान भेजा गया। श्री राणा ने झारखण्ड श्रम एवं नियोजन मंत्रालय में बात कर उचित मुआवजा मांग की।



हजारीबाग। गढ़वा जिले के ग्राम बिरका निवासी अजय नारायण सिंह (42) का मुंबई के कल्याण में रेल हादसे में मौत हो गई। पूरा परिवार का रो रो कर बुरा हाल है। परिवार के अकेला सदस्य थे जो अपने पुत्र मां, पत्नी तथा दो छोटे बच्चों का पालन पोषण कर रहे थे। हादसे के बाद मौके पर नव झारखण्ड फाउंडेशन के केन्द्रीय अध्यक्ष किशोरी राणा अपने ऊजार्वावन साथी खेमलाल महतो आदि के सदस्यों के साथ उनके शव को एयर इंडिया एक्सप्रेस फ्लाइट से उनके निवास स्थान भेजा गया। श्री राणा ने झारखण्ड श्रम एवं नियोजन मंत्रालय में बात कर उचित मुआवजा मांग की।

रिझुनाथ चौधरी के पुण्यतिथि पर पौधे वितरित

बड़कागांव। आजसू पार्टी आवासीय कार्यालय में झारखंड के आंदोलनकारी एवं शिक्षाविद स्वर्गीय रिझुनाथ चौधरी की पुण्यतिथि मनाया गया जिसकी अध्यक्षता प्रखंड अध्यक्ष गौतम वर्मा एवं संचालन प्रखंड सचिव मनोज दांगी ने किया। मौके पर उनके चित्र पर पुष्प अर्पित कर भावभीनी श्रद्धांजलि दी गई, उसके बाद उनके याद में हजारों हलदार पौधों का वितरण किया गया। मौके पर मुखिया तकरीमुला खान, पसरा कृष्णा राम, मोहम्मद रूसुफ अंसारी, केन्द्रीय सदस्य कामेश्वर महतो, संदीप कुशवाहा, गीरेन्द्र प्रसाद, रिक्की देवी, आशा देवी, किरण कुमारी, अनु देवी, तपेश्वर कुमार तापस, शंकर मिश्रा, धनश्याम मेहता, तुलेश्वर राम, शशि मेहता, रामचंद्र साहू, रवी राम, देवत महतो, पप्पू प्रसाद, तुलेश्वर महतो, नरेश कुमार सहित गणमान्य लोग मौजूद थे।





उनका से दे युवती की मौत, चार घायल
तमाड़। थाना क्षेत्र के बाबईकुंडी, पुंडीदीरी, रायडीह, हिन्दीडीह में अलग-अलग वजपात दो युवती की मौत हो गयी और चार महिला घायल हो गये। सभी घटना शुक्रवार की दोपहर तीन बजे से शाम पांच बजे तक की है। घटना के संबंध में बताया जाता है कि पहली घटना बाबईकुंडी गांव में घटी, अड़की के सोनपुर गांव से एक टेम्पो से धान रोपनी के लिए बाबईकुंडी गांव आये हुये थी। और गांव के समीप खेत में धान रोपनी का काम कर रही थी। इसी दौरान बारिश के साथ वजपात हुआ और नवमी कुमारी (17 वर्ष) वजपात की चपेट में आ गयी और घटना स्थल पर ही मौत हो गयी। इसी घटना पुंडीदीरी गांव के शिव मंदिर टोला निवासी रीना कुमारी (16 वर्ष) खेत में धान की रोपनी कर रही थी। इसी दौरान वजपात के चपेट में आने से उसकी भी मौत हो गयी। वहीं घायलों में रायडीह गांव के निवासी विनोता देवी (35 वर्ष), ममता कुमारी (16 वर्ष), कोटाडीह निवासी मंजोदारी कुमारी (15 वर्ष) भी खेत में धान रोपनी के दौरान घायल हो गयी। इधर हिन्दूदीह निवासी शिवानी देवी (55 वर्ष) खेत से घर जाने के क्रम में रास्ते में वजपात के चपेट में घायल हो गयी। सभी घायलों का ईलाज तमाड़ सीएचसी में किया जा रहा है।

युवाओं ने निकाली बाइक जुलूस, पूर्वजों को दी गई श्रद्धांजलि

खबर मन्त्र संवाददाता

रातू। प्रखंड में विश्व आदिवासी दिवस की धूम रही। चारों ओर चहल-चहल रहा। युवाओं ने विशाल मोटरसाइकिल जुलूस निकाला। तिलता बगीचा से पूर्व जिप सदस्य और सरहुल पूजा समिति के अध्यक्ष अमर उरांव की अगुआई में गाजे-बाजे और पारंपरिक वेश-भूषा में हजारों लोगों ने प्रतीक चिन्ह सरना झंडा के साथ पदयात्रा की। समाज के युवक-युवती बेहद उत्साहित नजर आये। गगनचुंबी नारे से माहौल गुंज उठा। आदिवासी बाल विकास विद्यालय में स्व कार्तिक उरांव को श्रद्धांजलि दी गयी। कमड़े स्थित बिरसा आवासीय विद्यालय में भगवान बिरसा मुंडा, होचर में सरना रत्न स्व वॉरेंड भगत और दलादिली चौक में कॉमरेड शहीद सुभाष मुंडा की मूर्ति पर माल्यार्पण किया गया। कार्यक्रम में पंचायत प्रतिनिधि, आदिवासी नामधारी संगठन के पदधारी, राजनीतिक दल के नेता, सामाजिक कार्यकर्ता, पड़हा संगठन, ग्राम प्रधान, कोटवार, महतो व पईनभरा समेत अन्य समुदाय के लोगों ने हिस्सा लिया।



रातू में विश्व आदिवासी दिवस के मौके पर जुलूस निकालते लोग।

विश्व आदिवासी दिवस समाज के लिए महत्वपूर्ण

ओरमांडी। आदिवासी सरना 22 पड़हा समिति सदमा ओरमांडी द्वारा प्रोजेक्ट प्लस 2 उच्च विद्यालय सदमा मैदान में स्कूल में विश्व आदिवासी दिवस धूमधाम से मनाया गया। कार्यक्रम में आदिवासी समाज के महिला पुरुष के साथ छोटे-छोटे बच्चे आदिवासी पारंपरिक वस्त्र धारण कर पहुंचे और झुमर नृत्य कर विश्व आदिवासी दिवस महोत्सव मनाया। इससे पूर्व भगवान बिरसा मुंडा की प्रतिमा पर माल्यार्पण कर कार्यक्रम का उद्घाटन किया गया। इस दौरान समाज के कई लोग सम्मानित हुए।

बच्चों ने झूमर नृत्य कर मनाया महोत्सव

ओरमांडी। विश्व आदिवासी दिवस पर आरोही इंटरनेशनल स्कूल आनंदी ओरमांडी में शुक्रवार को एक कार्यक्रम का आयोजन हुआ। झारखंड की पारंपरिक वस्त्र व लालपाठ साड़ी धारण कर स्कूल पहुंचे बच्चों ने झूमर नृत्यकर विश्व आदिवासी महोत्सव मनाया। विद्यालय के सचिव विनीता कुमारी ने विश्व आदिवासी दिवस की प्रासंगिकता की जानकारी दी।

विश्व आदिवासी दिवस पर कई कार्यक्रम

ओरमांडी। प्रखंड के सुदूरवर्ती क्षेत्र जयडीहा पंचायत के खेल मैदान में शुक्रवार को विश्व आदिवासी दिवस मनाया गया। मुख्य अतिथि झारखंड अलग राज्य के आंदोलन कारी परमेश्वर भोगता व विशिष्ट ग्राम प्रधान दसय पाहन द्वारा बिरसा मुंडा व सिंधु कान्हू के तस्वीर पर माल्यार्पण कर कार्यक्रम का उद्घाटन किया गया। इस अवसर पर आसपास गांव गावों के नृत्य मंडली द्वारा सांस्कृतिक नृत्य प्रस्तुत किया गया। जिसमें बेस्ट बरतुआ की टीम द्वारा मुंडारी नाच तीर धनुष के साथ प्रस्तुति के लिए चुना गया। वहीं फुटबॉल मैच का भी आयोजन किया गया। फाइनल में गुरगाई व गणेशपुर के बीच खेला गया, जिसमें गुरगाई की टीम 1-0 से विजय रही। मैच देखने के लिए काफी संख्या में फुटबॉल प्रेमी जुटे हुए थे।

बूटी मोड़ पर मना आदिवासी दिवस

रांची। झारखंड संस्कृति संरक्षण समिति ने बूटी मोड़ चौक पर नौ अगस्त को विश्व आदिवासी दिवस मनाया। इसकी अध्यक्षता महावीर मुंडा (पाहन राजा) ने किया। इस कार्यक्रम में रांची जिला अध्यक्ष श्री संजय महतो, उपाध्यक्ष प्रवीण महतो, कोषाध्यक्ष पिंदू महतो, केंद्रीय महामंत्री जितेन्द्र महतो, युवा मोर्चा केन्द्रीय महासचिव सनी सदीप तिग्गा, मोहनलाल महतो, महेंद्र महतो, संजय साहू, कुलदीप मंडल, बबलू महतो, राम ओहदार, रबी देवी, जयंती देवी तथा रांची जिला युवा मोर्चा के उपाध्यक्ष महेश नायक, अरविंद महतो, जिला सचिव सदीप महतो, जिला संगठन मंत्री राहुल महतो सहित जन जागृति मंच के संयोजक रामेश्वर प्रसाद शामिल थे।

आज ही के दिन हुआ था नरसंहार, कहानी छुपाने को मनाया जाता है आदिवासी दिवस

बेड़ो। बेड़ो के महादानी मैदान के रंगमंच में शुक्रवार को जनजाति सुरक्षा मंच द्वारा विश्व आदिवासी दिवस पर शहादत दिवस मनाया गया। जहां परिसर में दीप जलाकर कार्तिक उरांव व बिरसा मुंडा को नमन करते हुए संकल्प लिया गया कि जनजाति समाज की रक्षा और सुरक्षा हो, उनका धर्म, अस्तित्व और पहचान बना रहे और अधिकार जल, जंगल, जमीन बचा रहे। मौके पर जिला संयोजक जगन्नाथ भगत ने कहा कि इतिहास का अध्ययन करने और जानने के बाद नौ अगस्त को केवल शोक संकल्प अथवा श्रद्धांजलि सभा के रूप में मनाए जाना चाहिए। उन्होंने कहा कि लाखों जनजाति मूलनिवासी भाई बहनों पर अत्याचार किए गए। प्रताड़ित करने के बाद उनका नरसंहार किया गया। कई देशों में उनका समूल नष्ट कर दिया गया। इन सब पर पूर्व डालने के

लिए ही नौ अगस्त को विश्व आदिवासी दिवस उत्सव के रूप में मनाया जाने लगा। यह कहीं से उचित प्रतीत नहीं होता है। जबकि कुछ संगठन व लोगों ने आदिवासियों की रक्षा सुरक्षा हक अधिकार के बात करते हुए उत्सव मना रहे हैं, जबकि झारखंड में सब कुछ नियम कानून रहते हुए समाज का अस्तित्व और पहचान और उनका अधिकार छिन-भिन्न हो रहा है। अगर हम विश्व की बात करें तो स्पेन के रहने वाले क्रिस्टोफर कोलंबस द्वारा पूर्वी अमेरिका के तट पर रहने वाले हजारों मूल निवासी आदिवासी भाई बहनों का नरसंहार हुआ और हम यहां पर उस भाई बहनों के लाशों पर उत्सव मना रहे हैं। शोक सभा में विश्व उरांव, फागु मुंडा, मनोज भगत, पुनई उरांव, बन्नु भगत, सुकरा भगत, रथा उरांव, चंद दिशोर उरांव, चुमानी उरांव, शीला उरांव आदि शामिल थे।



ओरमांडी में अतिथि के साथ उपस्थित कार्यक्रम में शामिल बच्चे।

असफलता से बच्चे घबरायें नहीं : प्रणव

खबर मन्त्र संवाददाता

खलारी। असफलता से घबराना नहीं चाहिए। असफलता ही एक ऐसी कुंजी है जो बेहतर को और बेहतर कैसे बनाये यह सिख हमें देता है। सभी बच्चों को जेईई में, एन डी ए जैसी प्रतियोगी परीक्षाओं में जरूर बैठना चाहिए। क्योंकि इन परीक्षाओं में हम सफल नहीं भी हो पाते हैं तो भी यह आगे जीवन में चलकर हमें बहुत बड़ी सीख देती हैं। उक्त बातें डीएवी पब्लिक स्कूल खलारी में आयोजित मोटिवेशनल क्लास में कहा। उन्होंने कहा कि एक विद्यार्थी में सहानुभूति से अधिक समानुभूति की आवश्यकता होती है। समानुभूति वाला ही सफल इंसान बन सकता है।



मोटिवेशनल क्लास में आंचलाधिकारी ने कक्षा 11वीं और 12वीं विज्ञान के विद्यार्थियों को कई महत्वपूर्ण प्रेरणादायक बातें बताईं। अम्बट ने महापुरुषों के जीवन की प्रेरणादायक घटनाओं के उदाहरण दिए। उन्होंने विद्यार्थियों को बताया कि हमें उन्हीं बच्चों को करियर से संबंधित जानकारी भी दी। कार्यक्रम से पूर्व खलारी सीओ को विद्यालय पहुंचने पर प्राचार्य डॉ कमलेश कुमार ने गुलदस्ता देकर उनका स्वागत किया। प्राचार्य महोदय ने बच्चों को मोटिवेट करने के लिए श्री प्रणव अंबट का धन्यवाद किया।

प्रश्न मंच प्रतियोगिता में सविम डकरा बना ओवर ऑल चैंपियन

खबर मन्त्र संवाददाता

खलारी। सरस्वती शिशु विद्या मंदिर डकरा के प्रांगण में संकुल स्तरीय प्रश्न मंच प्रतियोगिता सह आदिवासी दिवस आयोजन किया गया। कार्यक्रम की शुरूआत मुख्य अतिथि खान सुरक्षा पदाधिकारी राजेंद्र प्रसाद एसओपी ज्योति ने कुमार, सचिव लोकनाथ राणा, उपाध्यक्ष अक्वेषा सिंह, प्रधानाचार्य गोपाल मिस्त्री विश्वकर्मा के द्वारा दीप प्रज्वलित कर किया गया। सर्वप्रथम अतिथियों को स्वागत पुष्प गुच्छ देकर किया गया। प्रतियोगिता में डकरा संकुल के पांच विद्यालयों के कुल 350 विद्यार्थियों ने क्विज़, विज्ञान एवं वैदिक गणित, संस्कृति बोध परियोजना विषयों में शानदार



प्रदर्शन किया। प्रतियोगिता में प्रतिभागियों का स्थान प्रथम, द्वितीय एवं तृतीय रहा। ओवर ऑल चैंपियनशिप में प्रथम डकरा द्वितीय पिपवार एवं तृतीय स्थान करकट्टा का रहा। प्रथम एवं द्वितीय स्थान प्राप्त करने वाले प्रतिभागी विभाग स्तरीय विभाग की प्रतियोगिता में भाग लेंगे। मुख्य अतिथि ने विद्यार्थियों को संबोधित करते हुए कहा कि ऐसे प्रतियोगिता में भाग लेने से विद्यार्थियों का आईक्यू लेवल बढ़ता है, सोचने की क्षमता बढ़ती है, उच्च परीक्षाओं में अच्छे प्रदर्शन करने का हौसला मिलता है। मुख्य अतिथि महोदय के हाथों से ही प्रतियोगिता की शुरूआत हुई। इसमें सरस्वती शिशु विद्या मंदिर डकरा ने 12 स्वर्ण 9 रजक 2 कांस्य पदक हासिल किया।

बुढ़मू में निकाली गई बाइक रेली

बुढ़मू। विश्व आदिवासी दिवस के अवसर पर शुक्रवार को सरना समिति बुढ़मू के नेतृत्व में मोटर साइकिल रेली निकाली गयी। मोटरसाइकिल रेली से पूर्व बिरसा मुंडा स्टेडियम स्थित भगवान बिरसा मुंडा के प्रतिमा में पूजा किया गया। साथ ही सरहुल के दौरान दुर्घटना में मृत रेशमी कुमारी, विवेक भगत और प्रभू मुंडा को दो मिनट मौन रखकर आत्मा की शांति के लिए प्रार्थना किया और श्रद्धांजलि अर्पित की गयी।

महिला और युवतियों ने निकाली कलशयात्रा

पिरा मनोकामना सिद्धि मंदिर का मना 9वां वार्षिकोत्सव

खबर मन्त्र संवाददाता

रातू। पिरा शिव नगर स्थित सर्व मनोकामना सिद्धि मंदिर के 9 वें वार्षिकोत्सव पर धार्मिक उल्लास का माहौल रहा। मंदिर परिसर से 151 महिला और युवतियों ने गाजेबाजे के साथ कलशयात्रा निकाली। पिरा तालाब में पुजारी मुकेश पाठक की ओर से वैदिक

इटकी पीएचसी में डॉक्टर के पदस्थापना पर कराया ध्यान आकृष्ट

खबर मन्त्र संवाददाता

इटकी। इटकी प्रखंड के उपेक्षित व शुद्धि विहीन प्राथमिक स्वास्थ्य केंद्र में डॉक्टर का पदस्थापन व संसाधन युक्त बनाने के लिए सरकार का ध्यान आकृष्ट कराने को लेकर इटकी बुद्धिजीवी मंच और पेंशनर समाज के संयुक्त तत्वाधान में शुक्रवार को जामा मस्जिद के सामने भिक्षाटन कार्यक्रम किया गया। इस दौरान प्रतिनिधियों के आह्वान पर जामा मस्जिद से जुमे की नमाज अदा कर निकलने वाले लोगों सहित अन्य ने भीख के रूप में स्वेच्छ से राशि दिया गया। भिक्षाटन का दूसरा चरण रविवार को मुख्य सीएनआई चर्च के समीप किया जाएगा। कार्यक्रम

20 गर्भवती महिलाओं की हुई जांच

इटकी। प्रधानमंत्री सुरक्षित मातृत्व अभियान के तहत शुक्रवार को पीएचसी इटकी में 20 गर्भवती महिलाओं का प्रसव पूर्व जांच किया गया। प्रभारी चिकित्सा पदाधिकारी डॉ सुमित्रा कुमारी ने महिलाओं की जांच कर उचित परामर्श दी और जरूरतमंदों को मुक्त दवाई दी गई। मौके पर पुनम टोपो, अर्चना कुमारी, रीथानी टोपो, लखन प्रसाद व तरन्नुम के अलावे सभी एएनएम, सीएचओ सहित अन्य शामिल थे।

में पेंशनर समाज व बुद्धिजीवी मंच के प्रतिनिधियों के अलावे उप प्रमुख प्रखंड प्रमुख आलम राजा, सर्वधर्म सद्भावना समिति के अजीत केसरी, आजसू जिला सचिव मुर्तजा आलम, देवेन्द्र महतो, इरशाद हीरू सहित अन्य शामिल थे।



मंत्रोच्चारण के बीच जलाभिषेक कराया गया। कलश स्थापना पूजा के बाद रुद्राभिषेक किया गया। श्रृंगार रश्म की अदायगी के उपरांत पुणाहुति हुयी। आरती में बड़ी संख्या में लोगों ने हिस्सा लिया। इससे पूर्व प्रसाद का वितरण किया गया। महाभंडारे में श्रद्धालुओं की भीड़ उमड़ी। श्री के तिवारी सपन्निक यजमान बनें। इसमें डॉ उमेश कुमार, केसी बनर्जी, रोहित गोप, अभय सिंह, मनोज तिवारी, मनबोध गोप,

योगेंद्र सिंह, यमुना सिंह, माणिक मिश्र, जिशुपाल सिंह व नारायण मंडल आदि न भूमिका निभाई। बताते चलें कि 2016 में मंदिर की स्थापना की गयी थी। नाग पंचमी को वार्षिकोत्सव मनाया जाता है।

छात्र ने फांसी लगा कर की आत्महत्या

नामकुम। शुक्रवार सुबह तैरतीटोली स्थित डिवाइजन नगर में छात्र ने फांसी लगाकर आत्महत्या कर ली। मामले की जानकारी परिजनों द्वारा नामकुम पुलिस को दी गयी। जिसके बाद मौके पर पहुंची पुलिस ने छात्र के शव को ज्वर कर पोस्टमार्टम हेतु रिम्स भिजवाया। थानेदार ने बताया कि पूर्व सैनिक कमलदेव उरांव के बेटे अंकित केरकेटाटा 18 वर्ष ने सुबह अपने कमरे में फांसी लगाकर आत्महत्या कर ली। अंकित ने दरवाजे पर लगे परदे के सहारे खिड़की से लटक कर आत्महत्या कर ली। मृतक के पिता कमलदेव उरांव ने बताया कि उसका बेटा 12वीं का छात्र था।

बिजली तार की चपेट में आने से युवक की मौत

सोनाहातू। सोनाहातू गांव निवासी 45 वर्षीय सुरेश अहीर बिजली के तार की चपेट में आने से मौत हो गयी। घटना शनिवार दिन के एक बजे की है। ग्रामीणों का कहना है कि सुरेश अहीर अपने पत्नी और बेटों के साथ खेत में काम कर रहा था। उन्होंने पत्नी और बेटों को नास्ता करने जाने की बात बोलकर खेत से निकला और अचानक 11 हजार वोल्ट के तार वाले बिजली के खंभे में चढ़ गया। पोल में चढ़ते ही बिजली के तार की चपेट में आ गया और वहीं बिजली के झटके से जमीन पर गिर पड़ा और मौत हो गई। ग्रामीणों ने कहा कि सुरेश अहीर नशे की हालत में था। पुलिस शव को पोस्टमार्टम के लिए रिम्स भेज दी है। मौके पर मुखिया विकास सिंह मुंडा और जामुदाग पंचायत समिति सदस्य रुद्रकुमार साव घटनास्थल पहुंचे और उनके परिवार को ढाढ़स बंधाया एवं तत्काल विभागीय अधिकारियों से बात कर उचित मुवाजजा दिलाने का आश्वासन दिया।

मांडर में निकली शोभा यात्रा, प्रभात फेरी और बाइक जुलूस


खबर मन्त्र संवाददाता

मांडर। विश्व आदिवासी दिवस पर शुक्रवार प्रखंड में विभिन्न संगठनों की ओर से शोभायात्रा, प्रभातफेरी, बाइक जुलूस व सभा का आयोजन किया गया। कार्यक्रमों में आदिवासियों की परंपरा, संस्कृति, भाषा, वेशभूषा व एकता को बरकरार रखने का संकल्प



लिया गया। आदिवासी दिवस के अवसर पर मांडर में खोस्तीय व्यवसाय समिति व भिरखुदेके पल्ली वासियों की ओर से शोभायात्रा निकाली गयी। शोभायात्रा मांडर चर्च से शुरू

होकर टांगरबसली मोड़ होते हुए वापस लौटी। टांगरबसली मोड़ में समिति की ओर से मांडर बीडीओ मनोरंजन कुमार, थाना प्रभारी राहुल व अन्य लोगों को सम्मानित किया गया। आयोजित कार्यक्रम में



पेरिस ओलंपिक: समापन समारोह के ध्वजवाहक होंगे श्रीजेश, मनु

एजेंसी
नयी दिल्ली। बुधवार को फ्रांस की राजधानी में स्पेन को 2-1 से हराकर कांस्य पदक के साथ अपना अभियान समाप्त करने वाली भारतीय हॉकी टीम के गोलकीपर पीआर श्रीजेश 11 अगस्त को पेरिस 2024 ओलंपिक के समापन समारोह के दौरान मनु भाकर के साथ भारत के ध्वजवाहक होंगे। 36 वर्षीय श्रीजेश 2021 में टोक्यो ओलंपिक में कांस्य पदक जीतने वाली टीम के भी सदस्य थे। आइओए ने एक आधिकारिक बयान में कहा, भारतीय ओलंपिक संघ (आइओए) को पेरिस 2024 ओलंपिक खेलों के समापन

समारोह में पिस्टल निशानेबाज मनु भाकर के साथ संयुक्त ध्वजवाहक के रूप में हॉकी गोलकीपर पीआर श्रीजेश के नामांकन की घोषणा करते हुए खुशी हो रही है। आइओए अध्यक्ष डॉ पीटी उपा ने कहा कि श्रीजेश आइओए नेतृत्व के भीतर एक भावनात्मक और लोकप्रिय पर्सन थे, जिसमें शेफ डी मिशन गगन नारंग और संपूर्ण भारतीय दल शामिल थे। उन्होंने कहा, श्रीजेश ने दो दशकों से अधिक समय तक विशेष रूप से भारतीय हॉकी और सामान्य तौर पर भारतीय खेल की सराहनीय सेवा की है। डॉ. उपा ने कहा कि उन्होंने भाला फेंक खिलाड़ी नीरज चोपड़ा से बात की है, जिन्होंने गुरुवार को



रजत पदक जीतकर लगातार ओलंपिक खेलों में दूसरा पदक जीता है। उन्होंने कहा, मैंने नीरज

चोपड़ा से बात की और उस सहजता और शालीनता की सराहना की जिसके साथ वह इस बात पर सहमत हुए कि श्रीजेश को समापन समारोह में ध्वजवाहक होना चाहिए। उन्होंने मुझे कहा, 'मैम, अगर आपने मुझे नहीं भी पूछा होता तो भी मैं श्रीभाई का नाम सुझाता।'
बता दें कि कुछ दिन पहले ही मनु के नाम का ऐलान हुआ था। भारत की आजादी के बाद वह एक ही ओलंपिक खेलों में कई पदक जीतने वाली पहली एथलीट बनीं। उन्होंने 10 मीटर एयर पिस्टल महिला और 10 मीटर एयर पिस्टल मिश्रित टीम (सरबजोत सिंह के साथ) में कांस्य पदक जीता था।

महिला टी20 वर्ल्ड कप पर मंडराए खतरे के बादल सेना प्रमुख से बोर्ड ने मांगा सुरक्षा का आश्वासन

एजेंसी
नयी दिल्ली। बांग्लादेश क्रिकेट बोर्ड (बीसीबी) ने सेना प्रमुख जनरल वाकर-उज-जमान को पत्र लिखकर महिला टी-20 विश्व कप के आयोजन के लिए सुरक्षा आश्वासन मांगा है, खासकर मोहम्मद युनुस के नेतृत्व वाली अंतरिम सरकार के कार्यवाहक संभालने के बाद, 2024 आईसीसी महिला टी-20 विश्व कप बांग्लादेश में 3-20 अक्टूबर तक खेला जाना है, जिसके अभ्यास मैच 27 सितंबर से शुरू होंगे।
कैसा रहेगा महिला टी20 वर्ल्ड कप का कार्यक्रम
2024 महिला टी20 विश्व कप के 18 दिनों में दस टीमें दो स्थानों, ढाका में शेर-ए-बांग्ला राष्ट्रीय क्रिकेट स्टेडियम और सिलहट में सिलहट अंतर्राष्ट्रीय क्रिकेट स्टेडियम में 23 मैच खेलेंगी। 17 सितंबर से 1 अक्टूबर तक 10 अभ्यास मैच होंगे, जो सभी ढाका में बीकेएसपी में होंगे। भारत ग्रुप ए में न्यूजीलैंड, पाकिस्तान, श्रीलंका और गत विजेता ऑस्ट्रेलिया के साथ है, जबकि ग्रुप बी में मेजبان बांग्लादेश, इंग्लैंड, दक्षिण अफ्रीका, वेस्टइंडीज और स्कॉटलैंड शामिल हैं।

कुश्ती में सहरावत ने कांस्य जीत भारत को दिलाया छठा पदक

एजेंसी
पेरिस (फ्रांस)। पहलवान अमन सहरावत ने पुरुषों की 57 किग्रा भारवर्ग कुश्ती में कांस्य पदक जीत लिया है। उन्होंने पुआंति रिको के पहलवान डैरियन टोई क्रूज को 13-5 से हरा दिया। पहले राउंड में ही अमन 6-3 से आगे चल रहे थे। दूसरे राउंड अमन ने इस बढ़त को और आगे बढ़ाया और क्रूज को कोई मौका नहीं दिया। इस तरह अमन सहरावत ने जीत हासिल की। अमन पेरिस ओलंपिक में भारत के एकमात्र पुरुष पहलवान थे। हालांकि, उन्होंने पदकों के सिलसिले को बरकरार रखा। भारत 2008 बीजिंग ओलंपिक के बाद से हर ओलंपिक में कुश्ती में पदक जीत रहा है। 2008 में सुशील कुमार ने कांस्य, 2012 में सुशील ने रजत और योगेश्वर दत्त ने कांस्य, 2016 में साक्षी मलिक ने कांस्य, 2020 टोक्यो ओलंपिक में बजरंग पुनिया ने कांस्य और रवि दहिया ने



रजत पदक जीता था। अमन का यह पहला ओलंपिक था और उन्होंने अपने पहले ही ओलंपिक में कांस्य पदक जीत लिया है। इस ओलंपिक में कुश्ती में भारत का खाता खोला। विनेश फोगाट के डिसक्वालिफाई होने के बाद निराशा में डूबे भारत को उन्होंने खुशियां दी हैं। अमन सेमीफाइनल में एक चुनौतीपूर्ण मुकाबले में हार के बाद कांस्य पदक मैच में पहुंचे। उन्हें सेमीफाइनल मैच में जापान के री हिगुची से हार का सामना करना पड़ा था। जो पूर्व विश्व चैंपियन और रियो 2016 ओलंपिक के रजत पदक विजेता हैं। अमन को हिगुची ने तकनीकी श्रेष्ठता के आधार पर 10-0 से हरा दिया था।

प्रदर्शन किया था। उन्होंने प्री-क्वार्टर फाइनल मुकाबले में पूर्व यूरोपीय चैंपियन मैसेडोनिया के व्लादिमीर एगोरोव को 10-0 की तकनीकी श्रेष्ठता से हराया था। इसके बाद अमन ने क्वार्टर फाइनल में अल्बानिया के पूर्व विश्व चैंपियन और चौथे वरीय जैलिमखान अबकारोव को 12-0 से हराकर जीत हासिल की थी। 21 वर्षीय अमन पेरिस खेलों में पुरुषों की स्पर्धाओं में भाग लेने वाले एकमात्र पहलवान थे। उन्होंने अपने कंधों पर देश की उम्मीदों का भार उठाया। उन्होंने भारतीय कुश्ती दुयल में टोक्यो 2020 के रजत पदक विजेता रवि दहिया को हराकर ओलंपिक में अपना स्थान अर्जित किया। अब वो एक बार फिर पदक जीतने से चूक गए हैं। पेरिस ओलंपिक 2024 में कुश्ती में महिला और पुरुष पहलवान भारत को अभी तक एक भी पदक नहीं दिला पाए हैं।

एथलेटिक्स में भारत का अभियान समाप्त, पुरुष और महिला टीम 4x400 मीटर रिले के पहले राउंड में हारीं

एजेंसी
पेरिस (फ्रांस)। पेरिस ओलंपिक 2024 में एथलेटिक्स में भारत का अभियान समाप्त हो गया है। शुक्रवार को भारतीय पुरुष 4x400 मीटर रिले टीम ने राउंड 1 में अपने सीजन का सर्वश्रेष्ठ समय 3:00.58 मिनट निकाला और फिर हीट 2 में पांचवें और कुल मिलाकर 11वें स्थान पर रही। इसलिये, वे पेरिस 2024 ओलंपिक के फाइनल में जगह नहीं बना सके।
पुरुष टीम चौथे स्थान पर रहीं
भारतीय एथलीट अमोज जैकब, राजेश रमेश, मुहम्मद अजमल और मुहम्मद अनस ने टीम के लिए दौड़ लगाई, जबकि संतोष कुमार तमिलारासन बाहर बैठे रहे। अजमल सबसे तेज भारतीय धावक रहे, जिन्होंने 44.60 मिनट का समय निकाला। फ्रांस (2:59.53), नाइजीरिया (2:59.81) और बेल्जियम (2:59.84) ने भारतीयों को पछाड़ दिया और हीट 2 से फाइनल में पहुंच गए।

महिला टीम ने 8वें नंबर पर किया फिनिश
भारतीय महिलाओं की 4x400 मीटर रिले टीम पहले दौर में हीट 2 में 8वें स्थान पर रही और फाइनल में नहीं पहुंच पाई। भारत की उपांतिका श्री दांडी, नर्वेरा राजू पुल्लमा, विद्या रामराज और सुभा वेंकटेशन ने 3:32.51 का समय निकाला। यह समय हीट में 8वें और कुल मिलाकर 15वें स्थान पर रही। नौजवान, भारतीय टीम फाइनल में नहीं पहुंच पाई। उपांतिका 51.30 सेकंड के समय के साथ सबसे तेज भारतीय धावक रही।

ऑस्ट्रेलिया दौरे में दो दिवसीय अभ्यास मैच खेलेगा भारत

एजेंसी
कैनबरा। भारतीय क्रिकेट टीम इस साल के आखिर में बॉर्डर गावस्कर ट्रॉफी के लिए ऑस्ट्रेलिया के खिलाफ होने वाली पांच टेस्ट मैचों की श्रृंखला के दौरान ऑस्ट्रेलिया की प्रधानमंत्री एकादश के खिलाफ दो दिवसीय दिन रात्रि अभ्यास मैच खेलेगी। भारत और ऑस्ट्रेलिया के बीच पांच टेस्ट मैचों की श्रृंखला का पहला मैच 22 नवंबर से पर्थ में खेला जाएगा। यह 1991-92 के बाद पहला अवसर होगा जबकि इन दोनों टीमों के बीच पांच टेस्ट मैच की श्रृंखला खेली जाएगी। क्रिकेट ऑस्ट्रेलिया ने अपनी वेबसाइट पर बताया कि भारतीय टीम 30 नवंबर से कैनबरा के

मनुका ओवल में प्रधानमंत्री एकादश के खिलाफ दो दिवसीय दिन रात्रि अभ्यास मैच खेलेगी। भारतीय टीम की एडिलेड में होने वाले दिन रात्रि टेस्ट मैच की तैयारी में मदद करने के लिए यह अभ्यास मैच कार्यक्रम में जोड़ा गया है। भारत ने 2020-21 के ऑस्ट्रेलिया दौरे में भी एक दिन रात्रि टेस्ट मैच खेला था।

1928 से 2024 ओलंपिक तक भारतीय हॉकी का सफर शनदार रहा



संस्थापक
स्व. डॉ अमय कुमार सिंह
स्वामित्व वृन्दा मीडिया पब्लिकेशन्स
प्राइवेट लिमिटेड के लिए
मुद्रक, प्रकाशक
मजू सिंह
द्वारा चिरौंदी, बोडेया रोड, रांची (झारखंड) से मुद्रित एवं प्रकाशित।
संपादक
अविनाश ठाकुर*
फोन : 95708-48433
पिन: -834006
e-mail
khabarmantra.city@gmail.com
R.N.I.No.
JHAHN/2013/51797
*पीआरबी एडिटर के अंतर्गत खबरों के चयन के लिए उत्तरदायी। प्रकाशित खबरों से संबंधित किसी भी विवाद का निपटारा रांची न्यायालय में ही होगा।


एजेंसी
नयी दिल्ली। पेरिस ओलंपिक 2024 में भारतीय हॉकी टीम ने शानदार प्रदर्शन किया है। बेशक, भारतीय हॉकी टीम इस ओलंपिक में स्वर्ण या रजत पदक से चूक गई, लेकिन उसने लाखों भारतीयों का दिल जरूर जीत लिया। पेरिस में भारतीय टीम ने सेमीफाइनल हारने के बाद कांस्य पदक की जंग में स्पेन को 2-1 से हराकर लगातार दूसरी बार कांस्य पदक जीता। भारतीय हॉकी टीम की इस जीत के साथ ही एक नया कीर्तिमान स्थापित हो गया है। 1928 से लेकर वर्ष 2024 तक भारतीय हॉकी टीम ओलंपिक में 13 बार पदक जीत चुकी है। इन पदकों में स्वर्ण पदकों की संख्या 8 तक है और अब तक भारत ने 8 बार गोल्ड, 1 बार सिल्वर और 4 बार ब्रॉन्ज मेडल जीते हैं।

1928 ओलंपिक में पहला स्वर्ण पदक
भारतीय हॉकी टीम ने पहला स्वर्ण पदक वर्ष 1928 में नीदरलैंड में एम्स्टर्डम ओलंपिक के दौरान जीता था। भारत ने 1928 ओलंपिक के फाइनल में नीदरलैंड को 3-0 से हराकर ओलंपिक हॉकी में अपना पहला पदक जीता था। यह ओलंपिक में भारत का पहला स्वर्ण पदक भी था।
1932 ओलंपिक में दूसरा स्वर्ण पदक
इसके बाद, भारतीय हॉकी टीम ने यूएसए में 1932 लॉस एंजिल्स ओलंपिक में शानदार प्रदर्शन किया और उन्होंने फाइनल में यूएसए की टीम को 24-1 के बड़े अंतर से हराया। जो ओलंपिक हॉकी के इतिहास में लगातार सबसे बड़ी जीत है।
1936 ओलंपिक में तीसरा स्वर्ण पदक
वर्ष 1936 में, भारतीय हॉकी टीम ने जर्मनी के बर्लिन में आयोजित ओलंपिक खेलों में अपना शानदार प्रदर्शन जारी रखा। मेजर ध्यानचंद की अगुवाई वाली भारतीय टीम ने 1936 में बर्लिन में अपने घरेलू दर्शकों के सामने ओलंपिक हॉकी फाइनल में जर्मनी को 8-1 से सबसे बड़े अंतर से हराकर ओलंपिक स्वर्ण पदकों की हैट्रिक पूरी की।

1948 ओलंपिक में चौथा स्वर्ण पदक
भारतीय पुरुष हॉकी टीम का शानदार प्रदर्शन यूके में आयोजित हुए लंदन 1948 ओलंपिक खेलों में भी जारी रहा। भारत ने इन ओलंपिक खेलों में भी स्वर्ण पदक जीता। यह स्वतंत्रता के बाद ओलंपिक में भारत का पहला पदक था और भारत ने फाइनल में ग्रेट ब्रिटेन को 4-0 से हराया था।
1952 ओलंपिक में 5वां स्वर्ण पदक
फिनलैंड के हेलसिंकी में आयोजित 1952 ओलंपिक खेलों में भारत ने हॉकी में अपना दबदबा कायम रखा। इस ओलंपिक फाइनल में भारत का मुकाबला नीदरलैंड से हुआ, जिसे भारत ने फिर से जीत लिया। भारत ने इस मेगा इवेंट में लगातार 5वां स्वर्ण जीता। भारतीय हॉकी खिलाड़ी बलबीर सिंह सीनियर ने नीदरलैंड के खिलाफ ओलंपिक फाइनल में 5 गोल दागे।

1956 ओलंपिक में छठा स्वर्ण पदक
आस्ट्रेलिया के मेलबर्न में आयोजित 1956 ओलंपिक खेलों में भारत ने अपना दबदबा कायम रखते हुए एक बार फिर स्वर्ण पदक जीता। इस ओलंपिक फाइनल में भारत का मुकाबला पड़ोसी देश पाकिस्तान की टीम से था। मेलबर्न में हुए फाइनल में भारत ने पड़ोसी देश पाकिस्तान को 1-0 से हराकर एक और स्वर्ण पदक अपने नाम किया।
1960 ओलंपिक में मिला रजत पदक
इसके बाद 1960 में इटली के रोम में ओलंपिक खेल आयोजित किये गये। जहां एक बार फिर फाइनल में भारत का मुकाबला पड़ोसी देश पाकिस्तान से हुआ और भारत को हार का सामना करना पड़ा। 1960 में भारत को पाकिस्तान ने हराया और इस हार के साथ ही ओलंपिक में उसके लगातार 6 ओलंपिक स्वर्ण पदक जीतने का सिलसिला खत्म हो गया।

1964 ओलंपिक में स्वर्ण जीतकर लिया बदला
इसके बाद भारत ने एक बार फिर भारत के टोक्यो में 1964 के ओलंपिक खेलों में अपनी खेल माना दिखाई। इस ओलंपिक में भारत का सामना फिर से पड़ोसी देश पाकिस्तान से हुआ। इस बार भारत ने पाकिस्तान को हराकर ओलंपिक में 7वां स्वर्ण पदक जीता।
1968 ओलंपिक में कांस्य पदक
साल 1968 में मैक्सिको सिटी में आयोजित ओलंपिक खेलों में भारत का जादू कुछ कम हुआ। इन ओलंपिक में यह पहला मौका था, जब भारतीय हॉकी टीम फाइनल तक नहीं पहुंच पाई। भारतीय टीम को सेमीफाइनल में ऑस्ट्रेलिया के हाथों हार का सामना करना पड़ा, जिसके बाद भारतीय टीम ने कांस्य पदक के मुकाबले में पश्चिम जर्मनी को हराकर कांस्य पदक से संतोष करना पड़ा।
1972 खेलों में फिर कांस्य पदक
साल 1972 में न्यूयॉर्क और जर्मनी में आयोजित ओलंपिक खेलों में फिर से भारतीय हॉकी टीम फाइनल की दौड़ में नहीं पहुंच पाई। भारतीय टीम को पड़ोसी देश पाकिस्तान के खिलाफ सेमीफाइनल मुकाबले में हार का सामना करना पड़ा। जिसके बाद भारतीय टीम ने कांस्य पदक मुकाबले में नीदरलैंड को हराकर दूसरी बार ओलंपिक में कांस्य पदक जीता।
1980 ओलंपिक में जीता 8वां स्वर्ण
इसके बाद साल 1980 में यूएसएसआर के मॉस्को में आयोजित ओलंपिक खेलों में एक बार फिर भारतीय हॉकी का जादू चला। ये ओलंपिक खेल खिले सेमीफाइनल वाले फॉर्मेट में खेले गए, भारत ने फाइनल में स्पेन को हराकर अपना 8वां ओलंपिक गोल्ड मेडल जीता। इसके बाद बार दशक तक भारतीय हॉकी कोई सुधार नहीं दिखा सकी।
2021 टोक्यो ओलंपिक में जीता कांस्य पदक
इसके बाद 41 साल के लंबे इंतजार के बाद साल 2021 में जापान के टोक्यो में आयोजित ओलंपिक खेलों में भारतीय हॉकी टीम ने फिर अपना जलवा दिखाया। बेशक भारत इन ओलंपिक खेलों में फाइनल तक नहीं पहुंच सका, लेकिन उसने कांस्य पदक मुकाबले में जर्मनी को 5-4 से हराकर 41 साल बाद कांस्य पदक जीता।





टाटा मोटर्स से सेवानिवृत्त 7 सदस्यों को यूनिनयन ने दी विदाई



जमशेदपुर। शुक्रवार को टाटा मोटर्स वर्कर्स यूनिनयन प्राणग में सेवानिवृत्त हुए लोगों का सम्मान शाल ओढ़ाकर और स्मृति चिन्ह दे कर अध्यक्ष गुरमीत सिंह और महामंत्री आर के सिंह के द्वारा किया गया। सेवानिवृत्त लोगों के नाम- इंजन के महावीर प्रसाद शर्मा, वयू ए के धरणीधर बनर्जी, केब एंड कॉल के प्रमोद कुमार राय, एक्सल से मोटिटर रहमान, ट्रांसमिशन से धनपति महतो, केब एंड कॉल के अशोक कुमार, काउन्सिल के रविन्द्र प्रसाद।

सेवानिवृत्तियों के द्वारा कई सुझाव दिए गए और यूनिनयन के द्वारा किये गए कार्यों की सभी में प्रशंसा की। सम्मान समारोह में महामंत्री आरके सिंह ने कहा आप सबका सुझाव हम लोगों के लिए नए कार्य करने का नया रास्ता बनाता है। बताते हुए काफी हर्ष हो रहा है कि पिछले दो वेंतन समझौता से हम लोग बच्चों के शिक्षा और बच्चियों के शिक्षा के लिए लगातार प्रबंधन से मांग कर रहे थे उसकी रूपरेखा तैयार हो गया है और बच्चों को बहुत जल्द इसका लाभ मिलेगा ऐसी योजना लागू होने जा रही है। ऐसे ही बहुत सारे सुझाव जो आपके माध्यम से आते हैं हम लोग प्रबंधन से बात कर उसे इंग्लैंड में टाटा मोटर्स वर्कर्स यूनिनयन आपके सुविधाओं को इजाफा करने का काम करती रही है। हम लोगों को काफी खुशी होती है आपके द्वारा हमारे कामों को जब सराहा जाता है। वही अध्यक्ष महोदय गुरमीत सिंह ने कहा कि हर एक कम्पटी मैबर बड़ी तत्परता के साथ सभी कर्मचारियों के साथ मिलकर और एवं उनके समस्याओं के निदान के लिए दिन-रात लगे रहते हैं। यह जानकर हम लोगों को खुशी होती है। साथ ही साथ आप सबका सेवानिवृत्त जीवन सुखमय बीते आप स्वस्थ रहें और आपके घर में खुशियां बिखरी रहे ऐसा ही कामना करता हूँ। आप सब को जब भी आवश्यकता हो तो यूनिनयन के सारे मैबर आपके लिए एड हैं। आप सब का जीवन सुखमय बीते ऐसी कामना करते हैं। अंत में धन्यवाद ज्ञापन अर्चना में दिया और मंच का संचालन प्रकाश विश्वकर्मा ने किया।

सहारा सिटी मानगो में मना सावन महोत्सव



जमशेदपुर। हरियाली का पर्व सावन महोत्सव हर्साउल्लास का पर्व है जिसे सावन महीने में पूरे भारत में मनाया जाता है। इस पर्व को सहारा सिटी मानगो के कॉलोनी की महिलाएं इस बर्ष रॉयल हिल होटल में बड़े उल्लास से मनाया गया। हरे हरे पोशाक के साथ महिलाओं ने तरह-तरह के गेम नृत्य एवं नम्बर दन मेहदी प्रतियोगिया में भाग लिया। सभने मंत्रमुग्ध होकर। कार्यक्रम का आनंद उठाया। इस प्रोग्राम में शामिल होकर मानसिक तनाव भी कम हो जाता है क्योंकि हंसने गाने का मौका मिल जाता है। इस कार्यक्रम को सफल बनाने में रीना सिंह, संगीता शर्मा अनीता सिंह माधुरी शुक्ला आराधना सिंह विजया और कॉलोनी की महिलाएं शामिल थीं।

किड्स इंटरनेशनल स्कूल ने बच्चों के साथ मनाया विश्व आदिवासी दिवस



जमशेदपुर। आदिवासी आबादी के अधिकारों को बढ़ावा देने और उनकी सुरक्षा के लिए प्रत्येक वर्ष 9 अगस्त को विश्व के आदिवासी लोगों का अंतर्राष्ट्रीय दिवस मनाया जाता है। स्कूल के सभी स्टूडेंट्स ने बच्चों के साथ मिलकर बहुत ही धूम धाम से आदिवासी दिवस मनाया जिस में बच्चों ने आदिवासी समाज के वैशभूषा में तय्यार होकर रंग बिरंगे और नाटक की प्रस्तुति की। कार्यक्रम से बच्चों के अंदर जागरूकता फैलाई गई है कि आदिवासी समाज भी हमारे लिए बहुत ही महत्वपूर्ण है, उन्हें भी समाज के दूसरे नागरिकों की तरह से अधिकार मिलना चाहिए। बच्चों ने संकल्प लिया कि वह समाज के सभी नागरिकों को बराबरी का दर्जा देंगे।

यूआईएसएल : दिवंगत कर्मचारी की स्मृति में शोक सभा

जमशेदपुर। टाटा स्टील यूआईएसएल ने शुक्रवार को स्वर्गीय ओम प्रकाश को श्रद्धांजलि देने के लिए एक शोक सभा आयोजित की, जिनका 56 वर्ष की आयु में निधन हो गया। ओम सार्वजनिक स्वास्थ्य सेवा विभाग में वरिष्ठ स्वच्छता पर्यवेक्षक थे। इस सभा में टाटा स्टील यूआईएसएल के प्रबंध निदेशक रितु राज सिन्हा, जुरको श्रमिक यूनिनयन के अध्यक्ष रघुनाथ पांडे, जुरको श्रमिक यूनिनयन के पदाधिकारियों के साथ-साथ, वरिष्ठ नेतृत्व टीम और टाटा स्टील यूआईएसएल के कर्मचारी भी मौजूद थे।

श्रीनाथ विवि के नये सत्र के विद्यार्थियों के लिए परिचय सम्मेलन श्रीनाथ शंखनाद संपन्न अपनी राह पर चलते रहें, मंजिल अवश्य मिलेगी: अनन्य मित्तल

खबर मन्त्र व्यूरे

जमशेदपुर। श्रीनाथ विश्वविद्यालय के नए सत्र में नव नामांकित विद्यार्थियों के लिए 2024 के श्रीनाथ शंखनाद (इंडकशन कार्यक्रम) का शुभारंभ जमशेदपुर के प्रतिष्ठित एक्सपलआरआई प्रेक्षागृह में हुआ। समारोह में शासन और प्रशासन की प्रमुख हस्तियों की उपस्थिति ने कार्यक्रम को विशेष बना दिया। कार्यक्रम के मुख्य अतिथि उपायुक्त अनन्य मित्तल थे, जिनके साथ विशिष्ट अतिथि के रूप में आरटीवी कोल्हाना दिनेश रंजन, जेसीएपीसीएल के एमडी उज्ज्वल



कार्यक्रम में दीप प्रज्वलित करते चांसलर सुखदेव महतो । साथ में डीसी अनन्य मित्तल व अतिथिगण ।

चक्रवर्ती, मार्केट डेवलपमेंट के रीजनल हेड शीरीष मुदगल, एंपायर ऑटो के निदेशक देवांग गांधी, झारखंड फॉर्मिसी स्टॉक काउंसिल के धर्मेन्द्र सिंह, टाटा



शंखनाद में रंगारंग कार्यक्रम पेश करती छात्राएं ।

स्टाइव के रीजनल मैनेजर रवि प्रकाश, और डीपीटी एसपी सीसीआर अंजनी कुमार तिवारी भी उपस्थित रहे। श्रीनाथ शंखनाद कार्यक्रम का शुभारंभ दीप प्रज्वलन

से हुआ, जिसमें श्रीनाथ विवि के कुलाधिपति सुखदेव महतो, संस्थापक शंभू महतो, संस्था महतो, कुलपति एसएन सिंह, जे राजेश और दीपक शुक्ला सहित सभी

प्रमुख गणमान्य अतिथिगण ने भी हिस्सा लिया। डीसी अनन्य मित्तल ने छात्रों के साथ अपने छात्र जीवन के अनुभवों को साझा करते हुए विश्वविद्यालय की संस्कृति की सराहना की और छात्रों को आत्म-अनुशासन की महत्ता समझाई और कहा कि आपको कभी भी अपनी राह से भटकना नहीं चाहिए क्योंकि यह भटकना आपको आपके लक्ष्य से दूर ले जाएगा। उज्ज्वल चक्रवर्ती ने छात्रों को स्किल्ड बनने की आवश्यकता पर जोर दिया ताकि इंटरमी और अकादमिक जगत के बीच की अड़क को कम किया जा सके। शीरीष मुदगल ने

छात्रों को भविष्य के लिए शुभकामनाएं दीं और डीपीटी एसपी सीसीआर अंजनी कुमार ने छात्रों को सुरक्षा से जुड़ी अहम जानकारियां प्रदान कीं। कुलपति एसएन सिंह ने विवि में चल रहे विभिन्न पाठ्यक्रमों और संबंधित विभागों की जानकारी दी, जबकि कुलाधिपति सुखदेव महतो ने इंडकशन के महत्व और शिक्षा की गुणवत्ता के बारे में बताया। इस अवसर पर विवि के पहली पत्रिका 'श्रीवाणी' का लोकार्पण भी किया गया। जे राजेश के द्वारा नवनामांकित विद्यार्थियों को आने वाले छात्र जीवन के लिए शपथ भी

दिलवाया गया। कार्यक्रम का मुख्य आकर्षण ओडिसी डांस की प्रस्तुति रही, जिसे विवि के फैकल्टी सदस्य ओमनीश दास ने बड़े ही खूबसूरत अंदाज में प्रस्तुत किया। इसके अलावा, अकादमिक डीन डॉ दीपक शुक्ला ने कार्यक्रमों और योजनाओं की जानकारी देने के लिए एक विशेष पीपीटी प्रस्तुत किया। कार्यक्रम में विवि के वरिष्ठ सलाहकार कौशिक मिश्रा, ट्रस्टी अनिता महतो एवं रेवती महतो, सभी विभाग के सहायक प्राध्यापक छात्र उपस्थित थे। समापन प्रभारी प्राचायां रचना रश्मि के धन्यवाद ज्ञापन के साथ हुआ।

आदिवासी समाज को शिक्षा, स्वास्थ्य व कृषि क्षेत्र में आगे बढ़ायेगी सरकार : मंत्री बन्ना गुप्ता

खबर मन्त्र व्यूरे

जमशेदपुर। विश्व आदिवासी दिवस के अवसर पर टाउन हॉल, सिदगोड़ा में आयोजित जिला स्तरीय कार्यक्रम में आदिवासी संस्कृति व परंपरा की झलक देखने को मिली। दर्शकों से खचाखच भरे सभागार में आदिवासी परंपरा एवं संस्कृति को जीवंत करते कलाकारों की अद्भुत प्रस्तुति ने सभी को मंत्रमुग्ध किया। मुख्य अतिथि बन्ना गुप्ता, मंत्री झारखंड सरकार, उपायुक्त अनन्य मित्तल, वरीय पुलिस अधीक्षक किशोर कौशल, पीडी आईटीडीए दीपांकर चौधरी, एएसपी मानगो नगर निगम रंजीत लोहरा, जिला कल्याण पदाधिकारी राजेन्द्र गुप्ता व अन्य अतिथियों ने दीप प्रज्वलित कर कार्यक्रम का उद्घाटन किया। अतिथियों का स्वागत पारंपरिक नृत्य एवं वाद्य यंत्रों के साथ लोटा-पानी से किया गया। इस अवसर पर

विश्व आदिवासी दिवस के अवसर पर टाउन हॉल में जिला स्तरीय कार्यक्रम



उद्घाटन समारोह में दीप प्रज्वलित करते सीनियर एसपी किशोर कौशल । साथ में मंत्री बन्ना गुप्ता, डीसी अनन्य मित्तल व अन्य ।

सांस्कृतिक कार्यक्रम के साथ-साथ स्कूल स्तर पर आयोजित क्वीज, डांस, स्टोरी टेलिंग प्रतियोगिता के विजेताओं को मंत्री बन्ना गुप्ता द्वारा सम्मानित किया गया तथा मुख्यमंत्री रोजगार सृजन योजना, वन पट्टा, सर्वजन पेंशन, स्वयं सहायता समूह को क्रेडिट लिंकेज आदि योजना के

30 लापुकों के बीच स्वीकृत पत्र एवं परिसंपत्ति का वितरण किया गया। साथ ही आदिवासी संस्कृति से जुड़े खानपान के स्टॉल भी विशेष आकर्षण का केन्द्र रहे। मंत्री बन्ना गुप्ता ने कहा कि आदिवासी समाज को शिक्षा, स्वास्थ्य, कृषि के क्षेत्र में प्रगति के पथ पर अग्रसर होना है।

इन्हीं विकासशील कार्यों के लिए राज्य सरकार कृतसंकल्पित है। आदिवासी संस्कृति को विश्व भर में और पहचान दिलाने के लिए प्रयासरत हैं। राज्य स्तरीय दो दिवसीय आदिवासी महोत्सव इसी कड़ी में एक प्रयास है जहां देश के अलग-अलग प्रांत के आदिवासी संस्कृति एवं परंपरा के ध्वजवाहक अपने नृत्य-गीत कौशल से राज्यवासियों को रूबरू करा रहे हैं। उन्होंने आह्वान किया कि अपनी संस्कृति को संजोए रखने, स्वाभिमान को जागृत और जल, जंगल, जमीन की रक्षा के लिए हमेशा एकत्रित होकर कार्य करना है। उन्होंने आदिवासी संस्कृति, जीवन पद्धति तथा देश की स्वतंत्रता में अपना महत्वपूर्ण योगदान देने वाले आदिवासी स्वतंत्रता सेनानियों तथा भगवान बिरसा मुंडा, सिद्ध

कान्हू, चांद भैरव आदि को स्मरण कर सभी को उनके आदर्शों से प्रेरणा लेने की अपील की। उपायुक्त ने सभी को शुभकामनाएं देते हुए कहा कि यह विशेष दिवस आदिवासी परंपराओं, संस्कृति एवं प्रकृति के प्रति सच्चे प्रेम की याद दिलाता है। आदिवासी संस्कृति और परंपरा का अद्भुत समागम हम सभी के लिए प्रेरणादायक है। वरीय पुलिस अधीक्षक किशोर कौशल ने कहा कि समाज जागरूक सभी कहलाता है जब आम जनता अपने अधिकार को समझते हैं तथा उसे पाते हैं। यह दिवस हम सभी के लिए गौरवान्वित होने का अवसर है जहां हम अपने राज्य के समृद्ध आदिवासी परंपरा एवं संस्कृति को सेंसिबल कर रहे हैं। कार्यक्रम में बच्चे, अभिभावक, विभिन्न योजनाओं के लाभुक्त शामिल हुए।

एक नजर में वन महोत्सव पर विधायक मंगल कालिंदी ने माकुला में किया पौधरोपण



माकुला में पौधरोपण करते विधायक मंगल कालिंदी व अन्य ।

पटमदा। पटमदा प्रखंड की बांगुड़दा पंचायत अंतर्गत माकुला फुटबॉल मैदान में वन पर्यावरण एवं जलवायु परिवर्तन विभाग झारखंड सरकार की ओर से शुक्रवार को माकुला फुटबॉल मैदान में 75 वां वन महोत्सव कार्यक्रम का आयोजन किया गया। कार्यक्रम में मुख्य अतिथि के रूप में विधायक मंगल कालिंदी उपस्थित हुए। संबोधित करते हुए विधायक मंगल कालिंदी ने कहा कि दिशोम गुणु शिबू सोरेन जल, जंगल, जमीन बचाने के लिए आंदोलन करते थे। लकड़ी माफिया लोग उसे उजाड़ने का काम कर रहे हैं। उन्होंने कहा कि पौधे से ही आदमी सांस लेकर जी रहे हैं, इसलिए प्रत्येक व्यक्ति को बेटा- बेटों की जन्मदिन, माता/ पिता के मरनी या कुछ विशेष दिवस के उपलक्ष्य पर हर साल एक पौधा जरूर लगायें। कालिंदी ने कहा कि विश्व आदिवासी दिवस पर मैं और विधायक सीता सोरेन के लिखित आवेदन पर ही मुख्यमंत्री ने आज सरकारी छुट्टी की घोषणा की है। इस दौरान विधायक ने कई फलदार व छायादार पौधों का रोपण किया। मौके पर वन क्षेत्र पदाधिकारी दिग्विजय सिंह, विधायक प्रतिनिधि चंद्रशेखर टुडू, बीस सूत्री अध्यक्ष कालीपद महतो, मुखिया कल्याणी सिंह, प्रखंड अध्यक्ष अश्विनी महतो, फॉरेस्टर शुभम महतो, सुबित दंडपात, हेमंत टुडू, रुम्पा चौधरी, मंटु महतो, अश्विनी सिंह समेत अन्य कई लोग मौजूद थे।

विश्व आदिवासी दिवस पर भाजपा उलीडीह ने लगाया सेवा शिविर



जमशेदपुर। शुक्रवार को विश्व आदिवासी दिवस के अवसर पर भाजपा उलीडीह मंडल के पूर्व अध्यक्ष अमरेंद्र पासवान के द्वारा मानगो चौक सेवा में शिविर का आयोजन कर हजारों की संख्या में जुलूस के रूप में आए आदिवासी समाज के लोगों के बीच गुड जन और पानी का वितरण किया गया। इस कार्यक्रम में भाजपा नेता राजीव रंजन सिंह, नीरज सिंह, विनोद सिंह, विजय तिवारी, संजीत शर्मा सम्मिलित हुए। कार्यक्रम का संचालन उलीडीह मंडल के पूर्व मंत्री राकेश सिंह लोधी ने किया।

युवा कांग्रेस के स्थापना दिवस पर ध्वजारोहण के साथ किया गया पौधरोपण



जमशेदपुर। पूर्वी जमशेदपुर विधानसभा, 48, के गोलमुरी प्रखंड के बाबुडीह बस्ती में विधानसभा महासचिव शुभम शुक्ला के नेतृत्व में युवा कांग्रेस के स्थापना दिवस के उपलक्ष्य में ध्वजारोहण कार्यक्रम आयोजित किया गया इस अवसर पर महिला सशक्तिकरण का रोपण महिलाओं को अग्रिम पंक्ति में रखकर बहन रिंकी कुमारी के द्वारा ध्वजारोहण कर राष्ट्रगान गाया गया और 50 पौधे रोपने के साथ ही बच्चों में चॉकलेट वितरण भी किया गया। इस कार्यक्रम में झारखंड युवा कांग्रेस के उपाध्यक्ष सत्यम सिंह एवं भारतीय युवा कांग्रेस के समन्वयक अमन सिद्दीकी, गोलमुरी प्रखंड युवा कांग्रेस के अध्यक्ष पंकज उपाध्याय, निवृक्त बिट्टू, प्रमोद रजक, अभिषेक रोशन, एवं दर्जनों कार्यकर्ता उपस्थित थे।

विश्व आदिवासी दिवस पर जाहेरगाढ़ में पौधरोपण



जमशेदपुर। विश्व आदिवासी मूलनिवासी दिवस के अवसर पर दिशोम जाहेरगाढ़ समिति और वन विभाग जमशेदपुर की ओर से इस दिशोम जाहेरगाढ़ गोड़गोड़ा, बालीगुमा में पौधा रोपण किया गया। इस मौके पर दिशोम जाहेर गाढ़ समिति के सचिव मदन मोहन सोरेनने कहा कि आज दुनिया महसूस करने लगी है कि आदिवासी बचेंगे तो दुनिया बचेंगे। जल जंगल जमीन से आदिवासी को कभी भी अलग नहीं किया जा सकता। इस अवसर पर दिशोम जाहेर गाढ़ समिति के सचिव मदन मोहन सोरेन, सुकलाल टुडू, सनातन टुडू, कृष्णा हांसदा, सुकलाल हांसदा, नरेश किस्कर, भगीरथ सानंद गोड, रमेश तंतुबाई, वन विभाग के एस बी ओ सोनिया बेसरा, जितेंद्र मुर्मू, राम कृष्ण हांसदा, मंगल भगत, सीमांत सरदार, सीमन टुडू, बालक हांसदा, लोखिराम सरदार, आदि उपस्थित थे।

मेधावी छात्र वेदांत शर्मा को मिला भारतीय सैन्य कॉलेज देहरादून में प्रवेश

खबर मन्त्र व्यूरे

जमशेदपुर। कदमा, जमशेदपुर निवासी सिन्ध्या कुमार और प्रवीण कुमार के पुत्र वेदांत शर्मा ने राष्ट्रीय भारतीय सैन्य कॉलेज देहरादून में प्रवेश हासिल करके एक उल्लेखनीय उपलब्धि हासिल की है। काव्यप्ता खोलब स्कूल (जिसे पहले माउंट लिटोरा जी स्कूल, जमशेदपुर के नाम से जाना जाता था) के एक सर्मापित छात्र वेदांत ने भारत के सबसे प्रतिष्ठित सैन्य स्कूलों में से एक में अपना स्थान अर्जित किया है। राष्ट्रीय भारतीय सैन्य कॉलेज, जिसे अक्सर भारत में सैन्य नेतृत्व का उद्गम स्थल कहा



जाता है, एक प्रतिष्ठित संस्थान है जिसमें भारतीय सशस्त्र बलों में कई उच्च-रैंकिंग अधिकारियों के करियर को आकार दिया है। स्कूल 1:14 का सराहनीय शिक्षक-छात्र अनुपात बनाए रखता है, जो अपने सभी कैडेटों के लिए व्यक्तिगत ध्यान और एक कठोर शैक्षणिक वातावरण सुनिश्चित करता है।

टाटा मोटर्स के कर्मी अपने बच्चों की उच्च शिक्षा को ले सकेंगे 7.5 लाख रुपये का ऋण, भुगतान कंपनी करेगी

खबर मन्त्र व्यूरे

जमशेदपुर। शुक्रवार को टाटा मोटर्स वर्कर्स यूनिनयन के सभी पदाधिकारी एवं प्रबंधन की ओर से ई आर सौमिक राय एवं ई आर के सभी अधिकारी, टाटा मोटर्स वर्कर्स यूनिनयन के अध्यक्ष गुरमीत सिंह एवं महामंत्री आरके सिंह की एक बैठक आज 10:00 बजे जनरल ऑफिस कार्यालय में संपन्न हुई। यूनिनयन के तरफ से लगातार मांग की जा रही थी कि शिक्षा के क्षेत्र में सहज ऋण उपलब्ध कराना एवं बच्चियों को प्रोत्साहन देने के लिए योजना बनाना है। कुछ दिन पूर्व दो



योजनाओं की घोषणा प्रबंधन की ओर से की गई थी इन दोनों योजना को कैसे अमली जामा पहनाया जाए इस पर विचार गोष्ठी के लिए यह बैठक संपन्न हुई। पहली योजना विद्यादान- इस योजना के तहत 7.5 लाख तक की ऋण पट्टाई के लिए दिया जाएगा। जिसका ब्याज दर 10% होगा। बच्चों का 50% एवं बच्चियों का 70% भुगतान कंपनी के द्वारा किया जाएगा। 29 जुलाई से यह स्कीम लागू होगी।

सभी ई आर अधिकारी के पास इसका फार्म उपलब्ध होगा। कर्मचारी उनसे फॉर्म लेकर भर सकते हैं। इसके बाद एस्टेब्लिशमेंट में हर दिन एक बैंक के अधिकारी 2 घंटे बैठेंगे। जरूरतमंद कर्मचारियों को एस्टेब्लिशमेंट जा कर फॉर्म लेना होगा। किसी भी समस्या या पूछ ताछ के लिए कर्मचारी अपने ई आर अधिकारी से संपर्क कर सकते हैं। दूसरी योजना उत्कर्ष- इस योजना में 10वीं और 12वीं में 60% से अंक के साथ पास होने वाली बच्चियों को 25000 का प्रोत्साहन राशि कंपनी के तरफ से दिया जाएगा।

पावरु में मनाया गया विश्व आदिवासी दिवस

खबर मन्त्र व्यूरे



जमशेदपुर। शुक्रवार को विश्व आदिवासी दिवस ग्राम सभा पावरु आदिवासी कला संस्कृति भवन परिसर में धूमधाम के साथ मनाया गया। यह पांचवा साल पावरु में आयोजन किया गया संयुक्त राष्ट्र संघ के द्वारा घोषणा के बाद वर्ष 1994 से 9 अगस्त विश्व आदिवासी दिवस के रूप में मनाया जाता है। यह दिवस पूरे भारत में वर्ष में बड़ी धूमधाम के साथ आदिवासी महोत्सव मनाया जाता है। अब ऐसा परिस्थितियों उत्पन्न हो गई है की उनके अधिकारों पर सरकार दखल दे रही है जिसे हमारे देश के आदिवासी



अपने हक को अधिकार से वंचित हो रहे हैं। भारत सरकार आदिवासियों के खिलाफ कानून बनाकर जंगल एवं जमीन से बेदखल किया जा रहा है। आज का दिन आदिवासियों को अधिकार के प्रति सचेत सजग होने की जरूरत है झारखंड सरकार से भी हम चाहेंगे कि पत्थर खनन एवं जमीन माफिया की लगाम लगाई जाए। विश्व आदिवासी दिवस पर अपने अधिकारों के लिए संघर्ष करने का संकल्प लेना होगा।

मौलिक अधिकारों को जाने और धर्म व संस्कृति की रक्षा का संकल्प लें : जोबा माझी

खबर मन्त्र व्यूरे

नोवामुंडी/जमशेदपुर। सिंहभूम की सांसद जोबा माझी ने विश्व आदिवासी दिवस पर सरना धर्म कोड की मांग दोहराते हुए कहा कि धर्म कोड हमारी अस्तित्व और पहचान का प्रतीक है, इसे हासिल करने के लिए अंतिम सांस तक आवाज उठाते रहेंगे। जोबा माझी शुक्रवार को नोवामुंडी में पचाईसाईं मैदान में आयोजित विश्व आदिवासी दिवस कार्यक्रम में बतौर मुख्य अतिथि उपस्थित लोगों को संबोधित कर रही थीं। उन्होंने केंद्र सरकार पर हमला बोलते हुए कहा



आदिवासियों के हक और अधिकार पर कटौती करने से आदिवासी चुप नहीं बैठेंगे। सांसद ने लोगों से कहा जल, जंगल और जमीन पर आज खतरा मंडरा रहा है। आज के ऐतिहासिक दिन हमें ये संकल्प लेने की आवश्यकता है कि अपने अधिकार और धर्म-संस्कृति की रक्षा के लिए एकजुट

रहेंगे। कार्यक्रम में पूर्व विधायक मंगल सिंह बोबोंगा, प्रो डॉ अनुज लुगुन, उपेंद्र लागुरी, घनश्याम हेम्ब्रम, रीना बलमुचू, यशमती बलमुचू, गंगाधर चतोम्बा, अंबिका दास, प्रशांत चामिया, लक्ष्मी नारायण लागुरी, आसमान सुंडी, मधुसूदन हेस्सा समेत कई लोग उपस्थित रहे।

सरजामदा पुड़सीपिंडा ने ईजीएल मैदान में मनाया विश्व आदिवासी दिवस

आदिवासियों के अस्तित्व को बचाना मानव हित में है

आदिवासी समुदाय में रक्तदान को बढ़ावा देने के लिए राजेश माड्री सम्मानित

खबर मन्त्र व्यूरे

जमशेदपुर। सारजामदा पुड़सी पिंडा की ओर से ईजीएल मैदान में विश्व आदिवासी दिवस मनाया गया। सर्वप्रथम सारना झंडा फहराकर इस दिवस को शुरुआत की गई फिर आदिवासी वीर शहीदों की चित्रों पर माल्यार्पण किया गया। सभी अतिथियों ने विश्व आदिवासी



दिवस की महत्ता पर प्रकाश डाला और कहा गया कि सभी आदिवासी समुदाय को आज के इस दिन को संकल्प के रूप में लेना चाहिए। आने वाले समय में आदिवासियों का अस्तित्व खतरे में है और हमें इसे बचाना होगा। संयुक्त राष्ट्र संघ ने जिस मकसद से इस दिवस की

शुरुआत की है हमें इस दिवस को बरकरार रखना होगा। इस अवसर पर सभी अतिथियों को अंग वस्त्र देकर सम्मानित किया गया और साथ ही मैट्रिक में सफल छात्र-छात्राओं को सम्मानित किया गया। वहीं सारजामदा पुड़सी पिंडा की ओर से क्षेत्र के ट्राइबल ब्लाड मैन



से मशहूर 74 बार के आदिवासी रक्तदाता राजेश माड्री को विशेष रूप से अंग वस्त्र देकर सम्मानित किया गया। इस अवसर पर गांव के नायक बाबा पलटन हेम्ब्रम, जिला परिषद सदस्य कुसुम पुर्ती, दलमा राजा राकेश हेम्ब्रम, पंचायत की मुखिया नागी मुर्मू, पश्चिम हलुदबनी

पंचायत मुखिया पानो मुर्मू, पुड़सी माझी बाबा लेदेम मुर्मू, निमाई वास्के, लखन मुर्मू, भगत मुर्मू, मनोज हांसदा, सुशाल कुमार मुर्मू, वाध्याय किस्कर, लुगु हांसदा, कृष्णा हेम्ब्रम, दुखिया माड्री, राजेश माड्री, रतन टुडू, किशन हेम्ब्रम आदि मौजूद रहे।



विश्व आदिवासी दिवस पर मंत्री ने किया 51 सामुदायिक वन अधिकार पट्टा का वितरण वन अधिकार पट्टा वितरण में नंबर 1 बना गढ़वा : मंत्री मिथिलेश

खबर मन्त्र संवाददाता

गढ़वा। वन अधिकार पट्टा वितरण में गढ़वा पूरे राज्य में नंबर वन गया है। शुक्रवार को विश्व आदिवासी दिवस के मौके पर गढ़वा विधायक झारखंड सरकार के पेयजल एवं स्वच्छता मंत्री मिथिलेश कुमार ठाकुर ने समाहरणालय के सभागार में अबुआ बीर अबुआ दिशोम वन अधिकार अधिनियम 2006 के तहत सामुदायिक वन पट्टा का वितरण किया गया। इस दौरान मंत्री ने 39 हजार एकड़ से अधिक 51 सामुदायिक वन अधिकार पट्टा का वितरण किया। इससे पूर्व मंत्री ने भगवान बिरसा मुंडा की प्रतिमा पर मातृपूजन एवं दीप जलाकर कार्यक्रम का उद्घाटन किया। मौके पर मंत्री श्री ठाकुर ने सभी



लाभुकों को वन पट्टा वितरित करते मंत्री मिथिलेश ठाकुर।

को विश्व आदिवासी दिवस की बधाई देते हुए कहा कि दिशोम गुरु शिवु सोरेन ने जिस सोच के साथ झारखंड राज्य को अलग कराया था, उनका सपना अब हेमंत सोरेन पूरा कर रहे हैं। उन्होंने कहा कि विश्व आदिवासी दिवस 1994 से मनाया जा रहा है। लेकिन झारखंड में वर्ष 2013-14 में हेमंत सोरेन ने

इसकी शुरुआत की। मंत्री ने कहा कि वन अधिकार अधिनियम के तहत परंपरागत रूप से वनों पर आश्रित रहने वाले अनुसूचित जनजाति तथा अन्य समुदाय के लोगों के जीवन यापन तथा दैनिक आवश्यकताओं की पूर्ति के लिए वन भूमि पर साग सज्जी, तेंदूपत्ता, सेरोई, सुखी लकड़ियां, मछली,

लघु वन उपज के संग्रहण के साथ-साथ खेल का मैदान, शमशान, कब्रिस्तान, सरना अथवा पूजा स्थल आदि के अति अनिवार्य आवश्यकता को विधिक मान्यता प्रदान करने के लिए झारखंड सरकार ने अबुआ बीर अबुआ दिशोम अधिनियम की शुरुआत पिछले वर्ष नवंबर 2023 में की गई

मिथिलेश ठाकुर ने क्या कहा

मंत्री ने कहा कि वन अधिकार अधिनियम के तहत गढ़वा जिले में वर्ष 2009 से दिसंबर 2023 तक 1224 व्यक्तिगत पट्टा एवं 320 सामुदायिक वन अधिकार पट्टा 18286.21 एकड़ का वितरण किया गया था। जबकि आज विश्व आदिवासी दिवस पर वर्ष 2024-25 में कुल 51 सामुदायिक वन अधिकार पट्टा कुल 39 हजार एकड़ से अधिक का वितरण किया गया। वनों पर परंपरागत रूप से आश्रित रहने वाले अनुसूचित जनजाति तथा अन्य समुदायों को उनके वनअधिकार को मान्यता देने का यह अब तक का सबसे बड़ा कदम है। जिसमें गढ़वा जिले ने पूरे राज्य में प्रथम स्थान हासिल किया है।

थी। इसके तहत वर्ष 2024 में पूरे राज्य में वन पर परंपरागत रूप से निर्भर अनुसूचित जनजाति एवं अन्य समुदायों को उनके हक और अधिकार को मान्यता प्रदान करने के उद्देश्य से राज्य के सभी 24 जिलों में प्रथम चरण में अधिक से अधिक संख्या में सामुदायिक वन अधिकार पट्टा को वितरित करने का

आदेश मुख्यमंत्री हेमंत सोरेन ने दिया था। मौके पर डीसी शेखर जमुआर ने भी विचार व्यक्त किया। मौके पर एसपी दीपक पांडेय, डीडीसी पशुपति नाथ मिश्रा, डीएफओ लक्ष्मी, जिला कल्याण पदाधिकारी, विभिन्न क्षेत्रों से आये लाभुक सहित काफी संख्या में लोग उपस्थित थे।



हादसे में युवक घायल

रमना। प्रखंड के बहियार खुर्द निवासी रामधारा राम प्रत्येक दिन की तरह सब्जी बेचने लिए लेकर अपने घर जा रहे थे। इसी दौरान संतुलन खो जाने से बीच सड़क पर गिर पड़े। लोगों के सहयोग से उन्हें रमना हॉस्पिटल भेजा गया। परसवान पुल पास एनएचआई टेकेदार के द्वारा दोनों तरफ से ऊंचा कर देने से मिट्टी का पलोरी सड़क आ जा रहा है। इसी कारण साइड लेने में गिर कर चोटिल हो गए। सामुदायिक स्वास्थ्य केंद्र में उन्हें प्राथमिक उपचार कर बेहतर इलाज के लिए गढ़वा सदर अस्पताल भेज दिया गया।

नीतीश ने हॉकी टीम और नीरज चोपड़ा को पदक जीतने पर दी बधाई

पटना। बिहार के मुख्यमंत्री नीतीश कुमार ने पेरिस ओलंपिक 2024 के भारतीय पुरुष हॉकी टीम को कांस्य पदक और जैवलिन श्रौ प्रतियोगिता में रजत पदक जीतने पर नीरज चोपड़ा को आज बधाई एवं शुभकामनायें दी तथा उनके उज्वल भविष्य की कामना की। श्री कुमार ने शुक्रवार को यहां अपने शुभकामना संदेश में कहा कि भारतीय पुरुष हॉकी टीम ने ओलंपिक खेलों में कांस्य पदक जीतकर हॉकी के खेल में एक नया कीर्तिमान स्थापित किया है, जिसपर हर भारतीय गौरवान्वित है। उन्होंने कहा कि भारतीय पुरुष हॉकी टीम प्रगति की ऊंचाई के शीर्ष पर पहुंचे और भारत का नाम रोशन करते रहे, ऐसी मेरी कामना है।

दुकर्म के दोषी को बीस साल की सजा

बेतिया। बिहार में पश्चिम चंपारण जिले की एक अदालत ने आज एक नाबालिग बच्ची को मिठाई खिलाने का झांसा देकर उसके साथ दुकर्म करने के मामले में दोषी को 20 वर्ष के कठोर कारावास की सजा सुनाई। पॉक्सो एक्ट के विशेष न्यायाधीश विवेकानंद प्रसाद ने मामले में सुनवाई के बाद मझौलिया थाना क्षेत्र के रामपुरवा गांव निवासी रोशन ठाकुर को दोषी करार देते हुए यह सजा सुनाई है। साथ ही दोषी पर साठ हजार रुपया अर्थदंड भी लगाया गया है। अर्थदंड का भुगतान नहीं करने पर उसे अतिरिक्त कारावास की सजा भुगतनी होगी।

भूमि विवाद में व्यक्ति ने की पिता की हत्या

जमुई। बिहार में जमुई जिले के बटिया थाना क्षेत्र में शुक्रवार को एक व्यक्ति ने अपनी मां के साथ मिलकर पिता की पीट-पीट कर हत्या कर दी। पुलिस सूत्रों ने यहां बताया कि नैयाडीह गांव निवासी सफलदेव यादव ने भूमि विवाद को लेकर अपनी मां सीता देवी के साथ मिलकर पिता नरेश उर्फ नरो यादव (55) की पीट-पीट कर हत्या कर दी।

नेपाली शराब के साथ तीन लोग गिरफ्तार

दरभंगा। बिहार के दरभंगा जिले में शराब तस्करी के विरुद्ध चलाए जा रहे अभियान के तहत पुलिस ने भारी मात्रा में नेपाली शराब के साथ तीन लोगों को गिरफ्तार कर लिया। वरीय पुलिस अधीक्षक जगुन्याथ रेड्डी जला रेड्डी ने शुक्रवार को यहां बताया कि जिले में शराब कारोबारियों के विरुद्ध कार्रवाई लगातार जारी है।

पूर्व मंत्री ने की मां गढ़देवी मंदिर में पूजा परिवर्तन सह जनसंपर्क यात्रा की शुरुआत

खबर मन्त्र संवाददाता

गढ़वा। पूर्व मंत्री गिरिनाथ का परिवर्तन सह जनसम्पर्क यात्रा शहर के मां गढ़देवी मंदिर में माता की पूजा अर्चना के साथ गढ़वा प्रखंड से शुरू हो गया। इस दौरान पूर्व मंत्री ने नागपंचमी एवं विश्व आदिवासी दिवस पर जिलेवासियों को शुभकामनाएं एवं बधाई दी। पूर्व मंत्री गढ़वा प्रखंड के कोरवाडीह पंचायत के शिव मंदिर में पूजा अर्चना कर युवा साथियों द्वारा आयोजित जुलूस में शामिल हुए। तत्पश्चात् पूर्व मंत्री का कार्यक्रम पंचायत ओबरा के ग्राम बान्नीकर, तुलबुला, भुडआ, पिपरहावा, अनन्तराज नावाडीह, ओबरा, बूढ़ी गम्हार सहित विभिन्न टोलों में किया गया। मौके पर पूर्व मंत्री श्री सिंह ने



मां गढ़देवी मंदिर में पूर्व मंत्री गिरिनाथ सिंह।

विधायक सह मंत्री मिथिलेश ठाकुर पर हमला बोला। उन्होंने कहा कि आज जनता का कोई काम नहीं हो रहा है। जहां भी जाइएगा घूसखोरी व्यापक है। पिछले पांच

साल से केवल लूटने का काम किया है। 500 का बालू 5000 में बेचा जा रहा है और हां आजकल मंत्री मंदिर में दान करते चल रहे हैं। जनता इनको आईना दिखाने का काम

कर रही है। मंत्री करोड़ों का बालू बेचकर मंदिर में एक लाख का दान कर रहे हैं। श्री सिंह ने कहा कि इनके कार्यकाल में गुंडागर्दी चरम पर है। गरीबों, दलितों का शोषण किया जा रहा है। गिरिनाथ सिंह ने कहा कि किसी को डरने की जरूरत नहीं है। मैं आप सभी लोगों के साथ हूँ। वादा करता हूँ कि सत्ता में पुनः आने के बाद छूटा हुआ काम को पूरा करने का काम करूँगा। अंत में पूर्व मंत्री संग्रहे में नागपंचमी के अवसर पर आयोजित कार्यक्रम में शामिल हुए। मौके पर नवीन सिंह, गणेश प्रसाद यादव, बाबूल सिंह, लक्ष्मी रवि, मुन्ना सिंह, कुलदीप यादव, अफजल अंसारी, रघुवीर राम, बसंत लकड़ा, विनोद उरांव, सुभाष कोरवा, ओमप्रकाश ठाकुर, हाथी साहेब, पारस यादव आदि उपस्थित थे।

आजसू ने मनायी शहीद अवैध रिवाल्वर के साथ युवक गिरफ्तार निर्मल महतो की जयंती



जिलाध्यक्ष व अन्य।

गढ़वा। आजसू पार्टी के संस्थापक झारखंड आंदोलनकारी अमर शहीद निर्मल महतो के शहादत दिवस पर गढ़ महल्ला स्थित आजसू जिला कार्यालय में श्रद्धांजलि सभा का आयोजन किया गया। इस दौरान पार्टी के जिलाध्यक्ष दीपक शर्मा एवं उपस्थित सभी नेताओं ने निर्मल महतो के चित्र पर पुष्प अर्पित कर श्रद्धांजलि दी। मौके

पर पार्टी के केंद्रीय सचिव शंकर प्रताप विश्वकर्मा, केंद्रीय सदस्य नंदू ठाकुर, संतोष केसरी, डॉ इश्रितवाक राजा, युवा आजसू के प्रदेश संयोजक रविंद्र नाथ ठाकुर, जिला सचिव इंदल बैठा, सोशल मीडिया प्रभारी पूजा शर्मा, सरवन राम, नगर मंडल प्रवक्ता मो. इकराम, विजय कुमार, अरविंद उरांव आदि उपस्थित थे।

खबर मन्त्र संवाददाता

केतार। केतार पुलिस ने गुप्त सूचना के आधार पर अवैध रिवाल्वर के साथ एक युवक को गिरफ्तार कर जेल भेज दिया है। गिरफ्तार युवक केतार थाना क्षेत्र के पचाडुमर निवासी विष्णुनाथ मेहता का 24 वर्षीय पुत्र रामलाल मेहता है। इसकी जानकारी डीएसपी सतेंद्र सिंह, पुलिस इंस्पेक्टर रतन कुमार सिंह व थाना प्रभारी अरुण कुमार रवानी ने संयुक्त रूप से प्रेस कॉन्फ्रेंस आयोजित कर कही। उन्होंने बताया कि गुप्त सूचना के आधार पर बीती रात्रि पुलिस गप्ती के दौरान परती रोड में बतो गांव के समीप सूर्य मंदिर के समीप बाइक से परती की ओर जा रहे रामलाल मेहता को रोक कर



प्रेस कॉन्फ्रेंस करते डीएसपी।

तलाशी ली गई। तलाशी के दौरान उसके पास एक अवैध रिवाल्वर बिना कागजात के मिला। हालांकि पुलिस को देखकर सक्रियताते हुए वो पीछे भागने का प्रयास किया, लेकिन उसे शस्त्र बल ने धर दबोचा। पलाताह के दौरान रामलाल मेहता ने बलात्ता कि हम अपने पास रहते है और कभी कभार इसे लेकर चलते है। थाना प्रभारी ने बताया कि

अनुसंधान अभी जारी है, इसमें और कितने लोग सलिलप है बहुत जल्द उजागर किया जाएगा। ऐसा लग रहा है कि ये अपराधी अवैध हथियार का सप्लाई करता है। जिसे आर्स एक्ट का मामला दर्ज कर धारा न्यायिक हिरासत गढ़वा भेज दिया गया है। मौके पर रोशन तिगा, सअिन अमरेंद्र सहित थाना के पुलिस बल मौजूद थे।

हर घर तिरंगा कार्यक्रम को लेकर भाजपा ने की बैठक



एजेसी

अररिया। भारतीय जनता पार्टी फारबिसगंज नगर इकाई की शुक्रवार को नगर अध्यक्ष रजत कुमार सिंह की विभाजन विभाषिका कार्यक्रम एवं 15 अगस्त को भारतीय जनता पार्टी फारबिसगंज नगर का झंडोत्तोलन कार्यक्रम 9 बजकर 5 मिनट में हटकोला मैदान में आयोजित है। कार्यक्रम में मुख्य रूप से जिलाध्यक्ष आदित्य नारायण झा, महामंत्री प्रताप नारायण

यात्रा, 12 अगस्त को महापुरुषों के प्रतिमाओं की साफ सफाई, 13 अगस्त को माल्यापूजन, 14 अगस्त को विभाजन विभाषिका कार्यक्रम एवं 15 अगस्त को भारतीय जनता पार्टी फारबिसगंज नगर का झंडोत्तोलन कार्यक्रम 9 बजकर 5 मिनट में हटकोला मैदान में आयोजित है। कार्यक्रम में मुख्य रूप से जिलाध्यक्ष आदित्य नारायण झा, महामंत्री प्रताप नारायण

मंडल, महिला मोर्चा अध्यक्ष चांदनी सिंह, नगर परिषद मुख्य पापंद वीणा देवी, प्रसेनजीत चौधरी, प्रदीप कुमार कर्ण, शिवानी सिंह, शिवराम शर्मा, प्रमोद पासवान, अमल ओझा, अरुण निराला, किशन शर्मा, प्रदीप कन्नौजिया, संदीप कुमार, सुनील साह, प्रियंका सिंह, ममता साह, आरती ठाकुर, संजय डाबरीवाला, चन्द्रकला देवी, प्रेम केशरी आदि कार्यकर्ता उपस्थित थे।

दवा व्यवसायी के हत्या को लेकर विधायक ने एसएसपी को लिखा पत्र

एजेसी

भागलपुर। भागलपुर के चर्चित दवा व्यवसायी बलराम केडिया के पुत्र रौनक केडिया का बुधवार की रात को आज्ञात अपराधियों द्वारा नृशंस रूप से हत्या किये जाने पर भागलपुर के विधायक अजीत शर्मा ने शोक व्यक्त करते हुए शुक्रवार को भागलपुर के वरीय पुलिस अधीक्षक को अपराधियों के अखिलम्ब गिरफ्तार करने की मांग की। उन्होंने इस केश में स्पीडी ट्रायल करा कर अपराधियों को सख्त से सख्त सजा दिलवाने के लिए पत्र लिखा है एवं पीड़ित परिवार को पर्याप्त सुरक्षा व्यवस्था मुहैया कराने के लिए भी निर्देशित किया है। उन्होंने कहा कि आम लोगों के जान-माल की सुरक्षा पर भी प्रश्न चिन्ह खड़ा हो रहा है। उल्लेखनीय हो कि घटना स्थल से कोतवाली थाना की दूरी महज 200 मीटर की है। लेकिन वह क्षेत्र वहाँ से लगभग दो



किलोमीटर दूर ततारपुर थाना अन्तर्गत पड़ता है। जिसकी वजह से पुलिस का स्थल नहीं के बराबर होती है तथा घटना स्थल वाली गली भी काफी संकीर्ण है जिसमें लोगों का आवागमन काफी कम होता है एवं शाम ढलते ही इस गली में नशेइड़ियों और असमाजिक तत्वों का जमावड़ा लग जाता है। जिससे प्रतीत होता है कि उनमें पुलिस प्रशासन का जरा भी खौफ नहीं है। साथ ही साथ विधायक श्री शर्मा आज बलराम केडिया के आवास पर जाकर उनके परिवारजनों से मिलकर अपनी संवेदना व्यक्त की।

सीएम नीतीश ने कई घाटों पर गंगा नदी के जलस्तर का लिया जायजा

एजेसी

पटना। मुख्यमंत्री नीतीश कुमार ने शुक्रवार को सड़क मार्ग से पटना के आसपास गंगा नदी के बढ़ रहे जलस्तर का जायजा लिया। मुख्यमंत्री अटल पथ होते हुए जेपी गंगा पथ पहुंचे और कंगन घाट तक गंगा नदी में बढ़ रहे जलस्तर का जायजा लिया। मुख्यमंत्री ने अधिकारियों को जलस्तर पर नजर रखने और बाढ़ की स्थिति से



निपटने के लिए अलर्ट रहने के निदेश दिए।

मुख्यमंत्री ने इस दौरान जेपी गंगा पथ के कंगन घाट, काली घाट,

गांधी घाट एवं कृष्णा घाट पर रूककर गंगा नदी के आसपास के इलाकों की स्थिति को देखा और अधिकारियों से विस्तृत जानकारी ली। अशोक राजपथ को जेपी गंगा पथ से मिलाने वाले कृष्णा घाट पर निमाणांधीन पहुंच पथ की भी मुख्यमंत्री ने जानकारी ली और तेजी से निर्माण पूर्ण करने का निर्देश दिया। गंगा नदी के निरीक्षण के दौरान मुख्यमंत्री ने अधिकारियों को निर्देश दिया कि गंगा नदी के

किनारे वाले क्षेत्रों में बढ़ते जलस्तर को ध्यान में रखते हुए पूरी तरह अलर्ट रहें और सारी तैयारी पूर्ण रखें। निरीक्षण के दौरान मुख्यमंत्री के साथ उनके प्रधान सचिव दीपक कुमार, विकास आयुक्त-सह-जल संसाधन विभाग के अपर मुख्य सचिव चैतन्य प्रसाद, जिलाधिकारी डॉ चन्द्रशेखर सिंह, वरीय पुलिस अधीक्षक राजीव मिश्रा सहित अन्य वरीय अधिकारी मौजूद थे।

खबर एक नजर में

जिले के 508 कोचिंग संस्थानों की हुई जांच

पटना। जिलाधिकारी के निर्देश पर प्रशासन नगर में कोचिंग संस्थानों की जांच की जा रही है। इसी क्रम में विगत 10 दिन में 508 कोचिंग संस्थानों की जांच की गई है। इस संबंध में सभी 67 अनुमंडलों में अनुमंडल पदाधिकारी की अध्यक्षता और पटना नगर निगम क्षेत्रान्तर्गत अपर जिला दण्डाधिकारी, आपदा प्रबंधन की अध्यक्षता में गठित टीम के सुरक्षा मानकों एवं बिल्डिंग बायलॉज का अनुपालन सहित अन्य बिन्दुओं पर जांच की गई। जांच प्रतिवेदन के आधार पर अग्रेतर कार्रवाई की जा रही है। अनुमंडल पदाधिकारियों को अपने-अपने क्षेत्रान्तर्गत कोचिंग संस्थानों के संचालन का अनुश्रवण करने का निर्देशा दिया गया है।

राष्ट्रीय लोक मोर्चा के प्राथमिक सदस्य बने उपेंद्र कुशवाहा

पटना। राष्ट्रीय लोक मोर्चा के राष्ट्रीय अध्यक्ष व केंद्र सरकार के पूर्व मंत्री उपेंद्र कुशवाहा ने शुक्रवार को अगस्त क्रांति दिवस के अवसर पर प्रभारी प्रदेश अध्यक्ष मदन चौधरी के हाथों प्राथमिक सदस्यता ग्रहण की। इसके साथ ही बिहार के 38 जिलों में जिलाध्यक्षों के नेतृत्व में पार्टी की सदस्यता अभियान की शुरुआत हो गई। प्रदेश महासचिव व प्रवक्ता ई हेमन्त कुमार ने एक बयान जारी कर बताया कि राष्ट्रीय अध्यक्ष उपेंद्र कुशवाहा के हाथों बड़ी संख्या में कार्यकर्ताओं ने पार्टी की सदस्यता ग्रहण की सदस्यता ग्रहण करने वाले मुख्य नेताओं में फजल इमाम मलिक, सुभाष सिंह बदनशी, बबान यादव, पप्पू सिंह, प्रो बालेन्द्र कुशवाहा, रफी अहमद खान, डॉ परमानंद, डॉ बिरेंद्र प्रसाद, राघवेंद्र कुशवाहा, खुर्शीद अहमद, अश्विंद कुमार, तारकेश्वर प्रसाद, ललन प्रसाद, मुन्ना पप्पू, पप्पू मेहता, अशोक राम, माधुरी पटेल, गंगा पांडे इत्यादि शामिल थे।

आजादी पर्व उत्सव कार्यक्रम के तहत निकाली गई शहीद सम्मान यात्रा



भागलपुर। अगस्त क्रांति और स्वतंत्रता दिवस के अवसर पर 9 से 15 अगस्त तक आजादी के मूलों को बढ़ावा देने के उद्देश्य से आजादी पर्व उत्सव कार्यक्रम के तहत शुक्रवार को शहीद सम्मान यात्रा निकाला गया। यात्रा के समापन पर सभा को संबोधित करते हुए जनप्रिय के निदेशक गौतम कुमार ने कहा कि स्वतंत्रता आंदोलन के नायकों और उनके विचारों को पुनः आत्मसात करने की जरूरत है। देश के नफरती ताकतों द्वारा लगातार आजादी आंदोलन के नायकों, उनके मूल्यों और संविधान पर हमला कर रहे है। पीस सेंटर परिधि के उदय ने कहा इतिहास में 9 अगस्त एक महत्वपूर्ण तारीख है। 1942 में आज के ही दिन महात्मा गांधी ने करो या मरो नारा के साथ ब्रिटिश हुकूमत की तानाशाही, शोषण और अत्याचार के खिलाफ भारत छोड़ो आंदोलन की शुरुआत की गयी। डॉ फारुख अली और जयंत जलद ने कहा कि भारत छोड़ो आंदोलन में आपसी भाईचारा, एकता, सक्रियता, साहस, धैर्य और सहन का अद्भूत मिशाल पेश की गई। समापन में उज्ज्वल घोष, गांधी विचार विभाग के विभागाध्यक्ष डॉ अमित रंजन, उमेश कुमार नीरज, प्रकाशचंद्र गुप्ता, ललन, राजीव और बाबुलाल कुमार पासवान आदि ने अपने विचार रखे।

पेज एक का शेष

जन आकांक्षा पूरा ...

12 पुस्तकों का विमोचन : महोत्सव में राज्यपाल संतोष कुमार गंगवार, राज्यसभा सांसद शिवु सोरेन और मुख्यमंत्री हेमन्त सोरेन और मंच पर मौजूद अन्य गणमान्यों ने डॉ राम दशाल मुंडा जनजातीय कल्याण शोध संस्थान द्वारा प्रकाशित 12 पुस्तकों का विमोचन किया। वहीं, 257 लोगों के बीच 73 हजार 5 सौ 83 एकड़ सामुदायिक वन पत्ता का वितरण किया गया।

राज्य में जल्द ...

गौरवशाली इतिहास : राज्यपाल ने कहा कि झारखंड की धरती वीरों की भूमि रही है। यहां की माटी में जन्मे वीर बुधु भगत, सिद्धो-कान्ठू, चांद-भैरव, फूलो-झानो और जतरा उरांव जैसे महान सपूतों ने अपनी मातृभूमि की रक्षा के लिए अपने प्राणों की आहुति दे दी। हमारे जनजातीय समुदाय का इतिहास गौरवशाली रहा है। जनजातियों द्वारा संरक्षित कला, संस्कृति, लोक साहित्य और उचित-रिवाज ने केवल हमारे देश, बल्कि विश्वभर में ख्यातिप्राप्त हैं। रीत-कार्यावली ज्ञान और प्रकृति के साथ सह-अस्तित्व का दृष्टिकोण हम सभी के लिए प्रेरणादायक है। उन्होंने कहा कि आदिवासी समाज में दहेज प्रथा नहीं है। उन्होंने कहा कि सभी के प्रयास से विकसित झारखंड के सपने को पूरा किया जा सकेगा। महोत्सव की शुरुआत में गणमान्यों ने शहीद बेदी पर पुष्प अर्पित कर शहीदों को श्रद्धांजलि दी। वहीं, अतिथियों ने आदिवासी प्रदर्शनी शिविर और आदिवासी चित्रकार शिविर का उद्घाटन और अवलोकन किया। इस अवसर पर मंत्री दीपक बिरुवा, राज्य सभा सांसद महुआ माजी, विधायक कल्पना सोरेन, राजेश कच्छप, मुख्य सचिव एल खिद्यारते, मुख्यमंत्री के अपर मुख्य सचिव अविनाश कुमार, पुलिस महानिदेशक अनुराग गुप्ता, राज्यपाल के प्रधान सचिव नीतिन मदन कुलकर्णी, सचिव कुपानंद झा, आदिवासी कल्याण आयुक्त अजय नाथ झा सहित कई वरीय अधिकारी एवं गणमान्य मौजूद थे।

खाताधारकों को अब...

ये संशोधन बैंकों द्वारा आरबीआई को वैधानिक रिपोर्ट जमा करने के लिए रिपोर्टिंग तिथियों को संशोधित करेंगे, उन्हें शुक्रवार को रिपोर्टिंग से पखवाड़े, महीने या तिमाही के अंतिम दिन में बदल देंगे। इस समायोजन का उद्देश्य रिपोर्टिंग में निरंतरता सुनिश्चित करना है। पर्याप्त ब्याज मानी जाने वाली शेयरधारिता की सीमा वर्तमान मूल्य को दर्शाते हुए 5 लाख रुपये से बढ़ाकर 2 करोड़ रुपये कर दी जायेगी, क्योंकि सीमा आखिरी वार 1968 में निर्धारित की गयी थी। एक केंद्रीय सहकारी बैंक के निदेशक को राज्य सहकारी बैंक के बोर्ड में सेवा करने की अनुमति देगा वहीं सहकारी बैंकों में निदेशकों (अध्यक्ष और पूर्णकालिक निदेशकों को छोड़कर) का कार्यकाल 8 साल से बढ़ाकर 10 साल कर देगा।

17 महीने बाद ...

कोर्ट ने स्पष्ट किया कि सजा के रूप में जमानत से इंकार नहीं किया जा सकता। अदालत ने यह भी कहा कि अब यह समय आ गया है कि न्यायालयों को समझना चाहिए कि जमानत एक सामान्य स्थिति है, जबकि जेल एक अपवाद है। सुबह जमानत मिलने के बाद वकीलों ने सुप्रीम कोर्ट के आदेश की प्रति को ट्रायल कोर्ट के समक्ष पेश किया। वहां बेल-बांड भरा गया और दोपहर में ट्रायल कोर्ट ने रिलीज आर्डर जारी कर दिया। केजरीवाल, केजरीवाल' के नारों के बीच सिसोदिया ने कहा, हमने संविधान के मध्यम से इस कानूनी लड़ाई को ताकिक अंजाम तक पहुंचाया है। मेरा साथ देने के लिए मैं आप सभी को धन्यवाद देता हूँ। उन्होंने कहा, केवल मैं ही नहीं, बल्कि दिल्ली का हर व्यक्ति और देश का हर बच्चा भावनात्मक रूप से जेल में भरे साथ था। देश में तानाशाही को कारा तमाचा मारने के लिए संविधान की शक्ति का उपयोग करने के वास्ते मैं उच्चतम न्यायालय को तहे दिल से धन्यवाद देता हूँ। उन्होंने कहा, उम्मीद है कि संविधान तथा लोकतंत्र की ताकत केजरीवाल की रिहाई का मार्ग प्रशस्त करेगी।





स्त्री 2 का नया गाना 'खूबसूरत' रिलीज



मुंबई। श्रद्धा कपूर और राजकुमार राव स्टार फिल्म स्त्री 2 का नया गाना खूबसूरत रिलीज हो गया है। फिल्म स्त्री 2 वर्ष 2018 में रिलीज सुपरहिट फिल्म स्त्री का सीक्वल है। स्त्री 2 में श्रद्धा कपूर, राज कुमार राव, पंकज त्रिपाठी, अपारशक्ति खुराना, तमन्ना भाटिया, अभिषेक बनर्जी जैसे कलाकार हैं। इस फिल्म का नया गाना खूबसूरत रिलीज कर दिया गया है। इस गाने में वरुण धवन और श्रद्धा कपूर की केमिस्ट्री लाजवाब है। दोनों के रोमांटिक गाने के बीच राजकुमार राव भी तड़का लगा रहे हैं। वह वरुण को श्रद्धा को पटाने से रोकते हुए नजर आ रहे हैं। स्त्री 2, 15 अगस्त को रिलीज होगी।

मणिपुर के टेंगनौपाल में गोलीबारी, चार मरे

इंफाल। भारत-म्यांमार सीमा पर स्थित मणिपुर के टेंगनौपाल जिले के मोलनोम में शुक्रवार सुबह हुई गोलीबारी में चार लोगों की मौत हो गयी। यह गोलीबारी में प्रतिबंधित विद्रोही समूह, यूनाइटेड कुकी लिबरेशन फ्रंट (यूकेएलएफ) और गांव के स्वयंसेवक शामिल थे। पुलिस ने बताया कि हिंसा एक आंतरिक विवाद से शुरू हुई और बाद में गोलीबारी हुई। इस गोलीबारी में गांव के तीन स्वयंसेवकों और एक यूकेएलएफ सदस्य की मौत हो गई।

मालदा में मालगाड़ी के पांच डिब्बे बेपटरी

मालदा। पश्चिम बंगाल के मालदा जिले के हरिशचंद्रपुर में शुक्रवार सुबह मालगाड़ी के पांच डिब्बे कुम्हेपुर के पास पटरी से उतर गए। यह दुर्घटना उस समय हुई जब मालगाड़ी न्यू जलपाईगुड़ी से कटिहार की ओर जा रही थी। इस दुर्घटना से रेल यातायात भी प्रभावित हुआ है और कई ट्रेनों के मार्ग में बदलाव किया गया है।

कन्नौज में सड़क हादसा, चार की मौत

कन्नौज। दिल्ली से कानपुर जा रहा डीसीएम वाहन उत्तर प्रदेश के कन्नौज जिले के गुरुसहायगंज थाना क्षेत्र में शुक्रवार सुबह सड़क किनारे खड़े केंटर से टकरा गया। इस हादसे में चार लोगों की मौत हो गई और एक व्यक्ति घायल हो गया। गुरुसहायगंज पुलिस थाने के पुलिस अधिकारियों ने बताया कि यह हादसा सुबह साढ़े 06 बजे के आसपास का है।

रूस के लिपेत्स्क में आपातकाल घोषित

लिपेत्स्क। रूस के लिपेत्स्क नगर जिले में यूक्रेनी ड्रोन हमले से हुए विस्फोट के बाद शुक्रवार को आपातकाल स्थिति की घोषणा की गई। लिपेत्स्क के गवर्नर इगोर आदामीनोव ने सार्वजनिक सुरक्षा सुनिश्चित करने के लिए अपने टेलीग्राम चैनल के माध्यम से चार स्थानीय बस्तियों को खाली करने की घोषणा की।

आइडीएफ ने खान यूनिट शहर में शुरू किया हमला

गाजा। इजरायल रक्षा बलों (आईडीएफ) ने शुक्रवार को घोषणा की कि उसने गाजा पट्टी में हमला की क्षमताओं को कम करने के लिए दक्षिणी गाजा के खान यूनिट शहर में एक अभियान शुरू किया है। आईडीएफ ने गुरुवार को खान यूनिट के पूर्वी क्षेत्रों को तत्काल खाली करने का आदेश दिया। सेना ने कहा कि यह कदम शहर से एक रॉकेट प्रक्षेपण के

वक्फ बोर्ड में संशोधन को लेकर जेपीसी गठित

समिति में निशिकांत दूबे, ओवैशी व मसूद भी शामिल

एजेंसी

नयी दिल्ली। केंद्र सरकार ने मुस्लिम समुदाय की संपत्ति से जुड़े वक्फ (संशोधन) विधेयक-2024 पर विचार के लिए 31 सदस्यीय संयुक्त संसदीय समिति (जेपीसी) के गठन की शुक्रवार को घोषणा की।

केंद्रीय अल्पसंख्यक मामलों के मंत्री किरन रिजिजू ने लोकसभा में बताया कि समिति में 21 सदस्य लोकसभा के और 10 सदस्य राज्यसभा के होंगे। रिजिजू ने इस संबंध में लोकसभा से 21 नामों को समिति के लिए प्रस्तावित किया। उन्होंने कहा कि समिति अगले सत्र

31 संसदीय समिति में लोकसभा के 21 सांसद और 10 सदस्य राज्यसभा होंगे

के प्रथम सत्राह के अंतिम दिन रिपोर्ट करेगी। समिति में लोकसभा से डॉ. निशिकांत दूबे, जगदंबिका पाल, तेजस्वी सूर्या, अपराजिता सारंगी, डॉ. संजय जयसवाल, दिलीप सैकिया, अभिजीत गंगोपाध्याय, डीके अरुणा (सभी भाजपा), गौरव गोरोड़ी, इमरान मसूद, डॉ. मोहम्मद जावेद (सभी कांग्रेस), मोहिबुल्ला (सपा), कल्याण बनर्जी (तृणमूल कांग्रेस), ए राजा (द्रमुक), लावु श्री कृष्ण देवरायलू (टीडीपी),

दिलेश्वर कामैत (राजद), अरविंद सावंत (शिवसेना-यूबीटी), सुरेश गोपीनाथ म्हात्रे (एनसीपी-एनपी), नरेश गणपत म्हात्रे (शिवसेना), अरुण भारती (एलजेपी-राम विलास) और असदुद्दीन ओवैसी (एआईएमआईएम) शामिल हैं।

इसके अलावा राज्यसभा के 10 सदस्यों में बृजलाल, डॉ. मेधा कुलकर्णी, गुलाम अली, डॉ. राधामोहन दास अग्रवाल (सभी भाजपा), डॉ. सैयद नसीर हुसैन (कांग्रेस), मोहम्मद नदीमुल हक (तृणमूल कांग्रेस), वी. विजयसाई रेड्डी (वाईएसआर कांग्रेस), एम. मोहम्मद अब्दुल्ला (द्रमुक), संजय सिंह (आम आदमी पार्टी)

और डॉ. वीरेंद्र हेगड़े (मनोनीत सदस्य) हैं।

उल्लेखनीय है कि लोकसभा में गुरुवार को रिजिजू ने वक्फ (संशोधन) विधेयक-2024 पेश किया था। साथ ही इससे जुड़े निष्क्रिय हो चुके पुराने अधिनियम को कागजों से हटाने के लिए मुसलमान वक्फ (निरसन) विधेयक-2024 भी पेश किया था। नए विधेयक का नाम एकीकृत वक्फ प्रबंधन, सशक्तिकरण, दक्षता और विकास अधिनियम होगा। अंग्रेजी में नाम यूनिफाइड वर्क मैनेजमेंट एंपावरमेंट एफिशिएंट एंड डेवलपमेंट (उम्मीद) है।



इस बार लाल किले की सुरक्षा सेना करेगी


एजेंसी

नयी दिल्ली। इस बार लाल किले के स्वतंत्रता दिवस समारोह की सुरक्षा व्यवस्था आर्टिफिशियल इंटेलिजेंस के भरोसे रहेगी। इसके लिए भारत में पहली बार एआई-आधारित निगरानी और स्वचालित थ्रीड प्रणाली को तैनात किया जाएगा। हाल ही में अमेरिका में चुनाव प्रचार के दौरान पूर्व राष्ट्रपति डोनाल्ड ट्रंप पर हमले को देखते हुए प्रधानमंत्री नरेंद्र मोदी के लिए अतिरिक्त सुरक्षा इंतजाम किए जाएंगे। लाल किले के स्वतंत्रता दिवस समारोह की सुरक्षा कमान रक्षा मंत्रालय और सेना के अधीन रहेगी। वायु सेना के लड़ाकू विमानों को आसमान से पहरेदारी की जिम्मेदारी सौंपी गई है। सुरक्षा तैयारियों के मद्देनजर केंद्रीय खुफिया एजेंसियों और सभी संबंधित सुरक्षा एजेंसियों की एक टीम ने हाल ही में लाल किले का

स्वतंत्रता दिवस समारोह में परिदा भी पार नहीं करेगा

ट्रंप पर हमले को देखते हुए पीएम मोदी के लिए होगी अतिरिक्त सुरक्षा व्यवस्था
वायु सेना के लड़ाकू विमानों को आसमान से पहरेदारी की जिम्मेदारी सौंपी गयी है

दौरा करने के बाद समीक्षा बैठक की। समीक्षा बैठक में अमेरिका में पूर्व राष्ट्रपति डोनाल्ड ट्रंप पर हमले को देखते हुए लाल किले पर होने वाले उच्च सुरक्षा वाले समारोह में कड़ी निगरानी बनाए रखने के लिए अतिरिक्त व्यवस्था किये जाने पर जोर दिया गया। रक्षा मंत्रालय के एक अधिकारी ने बताया कि सुरक्षा एजेंसियां स्वतंत्रता दिवस पर लाल किले और उसके आसपास उन्नत निगरानी सुविधाओं और स्वचालित थ्रीड आकलन सुविधाओं के साथ कृत्रिम बुद्धिमत्ता-आधारित सुरक्षा प्रणाली तैनात करेंगी। एक वरिष्ठ



अधिकारी ने बताया कि वे पिछले कई वर्षों से चेहरे की पहचान करने वाली प्रणाली का उपयोग कर रहे हैं, लेकिन इस वर्ष नंबर प्लेट पहचान प्रणाली तैनात की जाएगी, जिससे वीडियो के आधार पर वाहन प्लेट का पता लगाया जा

एआइ से लैस कैमरों का भी होगा इस्तेमाल

खुफिया वीडियो निगरानी प्रणाली में वाहन नंबर प्लेट पहचान प्रणाली, चेहरा पहचान, लोगों की आवाजाही की गिनती, ट्रिपवायर, ऑडियो डिटेक्शन, घुसपैठ और छोड़ी गई या गुम हुई वस्तुओं जैसी सुविधाएं होंगी। समारोह के दौरान लाल किला परिसर के अंदर लोगों के प्रवेश और निकास की गिनती करने के लिए एआइ से लैस कैमरों का भी उपयोग किया जाएगा। भीड़ का अनुमान एआइ के माध्यम से लगाया जाएगा। घुसपैठ का पता लगाने वाली सुविधाएं उच्च जोखिम की सुरक्षा करेंगी। प्रत्येक क्षेत्र की संवेदनशीलता के अनुसार अलग-अलग क्षेत्र में अलार्म सेट किए जा सकते हैं। यह उन्नत सुविधा लाइव कैमरों के साथ-साथ रिकॉर्ड किए गए वीडियो पर भी चेहरों की पहचान करेगी।

बांग्लादेश में हिंसा रोकें मो. यूनुस : संयुक्त राष्ट्र

एजेंसी

संयुक्त राष्ट्र। बांग्लादेश में अल्पसंख्यक हिंदू समुदाय को निशाना बनाए जाने को लेकर संयुक्त राष्ट्र ने चिंता जताई है। वैश्विक निकाय ने गुरुवार को कहा कि वह नस्ली आधार पर होने वाले किसी भी तरह के हमले या हिंसा भड़काने के खिलाफ है। संयुक्त राष्ट्र के महासचिव एंटोनियो गुटेरिस के उप प्रवक्ता फ्रहान हक ने कहा कि हम चाहते हैं कि बांग्लादेश में हो रही हिंसा पर नियंत्रण पाया जाए। उनसे बांग्लादेश में हुई हत्याओं की जांच का हिस्सा बनने के लिए संयुक्त राष्ट्र से किए गए अनुरोध को लेकर भी सवाल किए गए। इस पर उन्होंने कहा कि संयुक्त राष्ट्र गौर करेगा कि नई सरकार से उसे किस प्रकार का औपचारिक अनुरोध प्राप्त होता है। नोबेल पुरस्कार विजेता मोहम्मद

गुटेरिस ने हिंदू को निशाना बनाने पर जतायी चिंता



यूनुस को अंतरिम सरकार के प्रमुख सलाहकार बनाए जाने पर हक ने कहा कि हम उम्मीद बरकरार रखे हुए हैं। शांति बहाली का कोई भी संकेत एक अच्छी चीज है। जब उनसे पूछा गया कि क्या महासचिव गुटेरिस ने यूनुस को बधाई दी है।

बांग्लादेश में मंत्रियों के बीच विभाग हुआ वितरित



मोहम्मद यूनुस के पास 27 मंत्रालय

सालेहुद्दीन अहमद: वित्त व योजना नजरिल: कानून व संसदीय आदिल रहमान खान: उद्योग एएफ हसन आरिफ: ग्रामीण विकास और सहकारिता। तौहीद हुसैन: विदेश रजवाना हसन: पर्यावरण, वन और जलवायु परिवर्तन। शर्मन एस मुर्शिद: समाज कल्याण सखावत हुसैन: आंतरिक मंत्रालय खालिद हुसैन: धार्मिक फरीद अख्तर: मत्स्य पालन और जल संसाधन नूरजहां बेगम: स्वास्थ्य नाहिद इस्लाम: डाक, दूरसंचार और आईसीटी शुजाब भुइया: युवा और खेल।

हाका। बांग्लादेश में नोबेल पुरस्कार विजेता मोहम्मद यूनुस ने अब मंत्रियों के बीच विभागों का बंटवारा कर दिया गया है। शुक्रवार को यूनुस सरकार के विभिन्न मंत्रालयों की जिम्मेदारी आठ अगस्त को शपथ लेने वाले मंत्रियों को सौंप दी गई। मोहम्मद यूनुस के पास 27 मंत्रालय या विभाग हैं। रेलवे, सड़क और पुल, खाद्य, विनिर्माण, नागरिक उड्डयन, आपदा प्रबंधन, शिक्षा, सूचना, वाणिज्य, संस्कृति, कृषि, ऊर्जा, विज्ञान, जल संसाधन जैसे महत्वपूर्ण विभाग यूनुस ने अपने पास रखे हैं।

मोहम्मद यूनुस के नेतृत्व में नई अंतरिम कैबिनेट में शामिल



क्रीमी लेयर मामले को लेकर प्रधानमंत्री नरेंद्र मोदी से मिले एससी-एसटी सांसद नयी दिल्ली। लोकसभा और राज्यसभा के अनुसूचित जाति (एससी) और अनुसूचित जनजाति (एसटी) समुदायों के सांसदों के एक प्रतिनिधिमंडल ने शुक्रवार को संसद भवन में प्रधानमंत्री नरेंद्र मोदी से मुलाकात की। सांसदों ने संयुक्त रूप से एससी व एसटी के लिए क्रीमी लेयर पर सुप्रीम कोर्ट की टिप्पणी के संबंध में प्रधानमंत्री को ज्ञापन सौंपा। सांसदों ने मांग की कि इस निर्णय को हमारे समाज में लागू नहीं किया जाना चाहिए। प्रधानमंत्री ने उन्हें आश्वासन दिया कि एससी समुदाय का आरक्षण प्रभावित नहीं होगा

ढाका में सैना की मदद से खुले थाने

ढाका। बांग्लादेश में सरकार विरोधी प्रदर्शनों के चरम पर रहने के दौरान वीरान हो गए पुलिस थानों में सेना की सहायता से धीरे-धीरे सामान्य गतिविधियां फिर से शुरू हो रही हैं। शुक्रवार को मीडिया की खबरों से यह जानकारी मिली। छात्रों के नेतृत्व में हुए विरोध प्रदर्शनों के कारण शेख हसीना को प्रधानमंत्री पद से इस्तीफा देना पड़ा और देश छोड़कर जाना पड़ा। उसके बाद, सभी पुलिस थानों की गतिविधियां ठप हो गई थी।

कई पुलिस थानों पर हमला किया गया, लूटपाट की गई और आग लगा दी गई, जिसके कारण कई अधिकारी अपने थानों को खाली करके छिप गए क्योंकि उन्हें और हमले होने का खतरा था। छात्र आंदोलन के दौरान हुई हिंसा में पुलिस कर्मियों सहित 400 से अधिक लोग मारे गए। सैन्य और पुलिस अधिकारियों ने बताया कि लगभग चार दिनों के बाद सेना की सहायता से लगभग 29 पुलिस थानों में गतिविधियां फिर से शुरू हो गई हैं।

शेयर बाजार ने लगाई छलांग, सेंसेक्स 819 अंक चढ़ा

एजेंसी

मुंबई। अमेरिकी श्रम बाजार के आंकड़ों से दुनिया की सबसे बड़ी अर्थव्यवस्था में संभावित मंदी के बारे में कुछ चिंताएं कम होने से विश्व बाजार में आई तेजी से उत्साहित निवेशकों की स्थानीय स्तर पर हुई चौतरफा लिवाली की बढौलत पिछले दिवस की गिरावट से उबरकर शुक्रवार को शेयर बाजार एक प्रतिशत से अधिक उछल गया।

बीएसई का तीस शेयरों वाला संवेदी सूचकांक सेंसेक्स 819.69 अंक अर्थात् 1.04 प्रतिशत की छलांग लगाकर 79,705.91 अंक पर पहुंच गया। इसी तरह नेशनल स्टॉक एक्सचेंज (एनएसई) का निफ्टी 250.50 अंक यानी 1.04 प्रतिशत की तेजी के साथ 24,367.50 अंक हो गया। बीएसई की दिग्गज कंपनियों की तरह

निवेशकों ने चार लाख करोड़ से अधिक कमाया

निफ्टी 250 अंक तेजी के साथ 24,367 पर पहुंचा

मझौली और छोटी कंपनियों के शेयरों में भी जमकर खरीददारी हुई, जिससे मिडकैप 1.21 प्रतिशत मजबूत होकर 47,192.27 अंक और स्मॉलकैप 0.79 प्रतिशत चढ़कर 53,614.37 अंक पर बंद हुआ।

बाजार में आई मजबूती से स्टॉक मार्केट के निवेशकों की संपत्ति में 4 लाख करोड़ रुपये से अधिक की बढौलती हो गई। बीएसई में लिस्टेड कंपनियों का मार्केट कैपिटलाइजेशन बढ़ कर 450.17 लाख करोड़ रुपये (अस्थाई) हो गया। जबकि पिछले कारोबारी दिन यानी गुरुवार को इनका मार्केट कैपिटलाइजेशन 445.75 लाख करोड़ रुपये था। इस तरह निवेशकों



को कारोबार से करीब 4.42 लाख करोड़ रुपये का मुनाफा हो गया। इस दौरान बीएसई में कुल 4006 कंपनियों के शेयरों में कारोबार हुआ, जिनमें से 2330 में लिवाली जबकि 1579 में बिकवाली हुई वहीं 97 में कोई बदलाव नहीं हुआ। इसी तरह निफ्टी की 45 कंपनियां लाभ जबकि शेष चार नुकसान में रही वहीं एक के भाव

स्थिर रहे। वित्तीय सलाह देने वाली कंपनी जियोजित फाइनेंसियल सर्विसेज के शोध प्रमुख विनोद नायर ने कहा कि अमेरिका में बेरोजगारी के सकात्मक आंकड़ों ने मंदी की आशंकाओं को कम किया और बाजार में अनुकूल प्रतिक्रिया दी। बेहतर खर्च की उम्मीद में आईटी समूह के शेयरों ने बेहतर प्रदर्शन किया। हालांकि निवेश धारणा में

तेजी आ रही है, लेकिन नए ट्रिगर्स की कमी और कम आय उच्च मूल्यांकन के लिए बाधा बनेगी। अंतर्राष्ट्रीय स्तर पर तेजी का रुख रहा। इससे ब्रिटेन का एफटीएसई 0.56, जर्मनी का डैक्स 0.34, जापान का निक्केई 0.56 और हांगकांग का हैंगसेंग 1.17 प्रतिशत उछल गया।

इससे बीएसई में चौतरफा लिवाली हुई। इस दौरान कर्मांडिटीज 0.62, सीडी 1.57, ऊर्जा 1.02, एफएमसीजी 0.33, वित्तीय सेवाएं 0.73, हेल्थकेयर 0.38, इंडस्ट्रियल्स 1.06, आईटी 1.59, दूरसंचार 0.28, वृद्धिलिटीज 0.67, ऑटो 1.51, बैंकिंग 0.74, कैपिटल गुड्स 1.37, कंज्यूमर ड्यूरेबल्स 0.88, धातु 0.87, तेल एवं गैस 0.81, पावर 1.33, रियल्टी 1.56, टेक 1.41 और सर्विसेज समूह के शेयर 0.20 प्रतिशत मजबूत रहे।

वर्मा प्रेस प्रा० लि० राँची

Verma's Today

शुद्धता की निम्न पुस्तकों सर्वत्र उपलब्ध हैं—

| Class - X | Class - IX |
|-----------------------------------|-----------------------------------|
| Hindi ₹ 140 | Hindi ₹ 140 |
| English ₹ 140 | English ₹ 140 |
| Mathematics ₹ 140 | Mathematics ₹ 140 |
| Science ₹ 140 | Science ₹ 140 |
| Social Science ₹ 140 | Social Science ₹ 140 |
| Sanskrit ₹ 120 | Sanskrit ₹ 120 |
| Hindi - B ₹ 140 | Hindi - B ₹ 80 |
| Hindi Vyakaran- II ₹ 120 | Hindi Vyakaran- II ₹ 120 |
| English Grammar II ₹ 120 | English Grammar II ₹ 120 |
| Sanskrit Vyakaran-II ₹ 100 | Sanskrit Vyakaran-II ₹ 100 |
| Hindi Practical ₹ 55 | Hindi Practical ₹ 55 |
| English Practical ₹ 55 | English Practical ₹ 55 |
| Maths Practical ₹ 65 | Maths Practical ₹ 55 |
| Science Practical ₹ 65 | Science Practical ₹ 70 |
| S. Science Practical ₹ 65 | S. Science Practical ₹ 65 |
| Sanskrit Practical ₹ 55 | Sanskrit Practical ₹ 55 |
| Maths Practical (Combined) ₹ 90 | Maths Practical (Combined) ₹ 75 |
| Science Practical (Combined) ₹ 90 | Science Practical (Combined) ₹ 75 |
| English Medium | English Medium |
| Mathematics ₹ 200 | Mathematics ₹ 180 |
| Science ₹ 200 | Science ₹ 200 |
| Social Science ₹ 200 | Social Science ₹ 180 |
| Maths Practical ₹ 80 | Maths Practical ₹ 80 |
| Science Practical ₹ 80 | Science Practical ₹ 80 |
| S. Science Practical ₹ 80 | S. Science Practical ₹ 80 |

मिलते जुलते नाम वाली नकली पुस्तकों से सावधान!